



जागरूक टाइम्स

सुहाना की मां बनेंगी दीपिका..

पेज -09

सिरोही, मंगलवार, 08 अप्रैल 2025

वर्ष : 18

अंक : 79

पृष्ठ : 12

मूल्य : 2.50 रु.

न्यूज ब्रीफ

जेईई एडवॉरंस 2025

आवेदन प्रक्रिया शुरू

कानपुर। आईआईटी कानपुर ने विदेशी छात्रों और ओसीआई/पीआईओ उम्मीदवारों के लिए सात अप्रैल से जेईई एडवॉरंस 2025 के लिए आवेदन प्रक्रिया शुरू कर दी है। जिन इच्छुक विदेशी छात्रों और ओसीआई/पीआईओ (एफ) उम्मीदवारों को इसके लिए आवेदन करना है, वे सभी आधिकारिक वेबसाइट पर जाकर अप्लाई कर सकते हैं।

बिना फाइन आधार

से पैन कार्ड लिंक

नई दिल्ली। आधार कार्ड, पैन कार्ड से लिंक नहीं किया है। तो 31 दिसंबर तक कर लें। वित्त मंत्रालय ने बताया है कि जिन भी लोगों ने अक्टूबर 2024 से पहले अपना पैन कार्ड बनाया है, वे बिना किसी चार्ज या शुल्क के पैन कार्ड को आधार कार्ड से लिंक कर सकते हैं। अन्य सभी मामलों में कार्ड धारकों को पैन कार्ड से आधार कार्ड लिंक करने पर 1000 रुपए देने होंगे।

राहुल गांधी के सामने

कांग्रेस कार्यकर्ता भिड़े



पटना। बिहार प्रदेश कार्यालय में सोमवार को यूथ कांग्रेस के कार्यकर्ताओं के बीच जमकर मारपीट हुई। पटना के सदाकत आश्रम में राहुल गांधी जिला अध्यक्षों और नेताओं के साथ विधानसभा चुनाव को लेकर बैठक कर रहे थे। उसी दौरान बाहर कार्यकर्ता आपस में भिड़ गए। बताया जा रहा है कि बैठक के दौरान कुछ कार्यकर्ताओं के बीच तू-तू-मैं-मैं हो गई। नाराज पूर्व अध्यक्ष अखिलेश सिंह बैठक के बीच से निकल गए।

मणिपुर में आतंकीयों से हुई सुरक्षा बलों की मुठभेड़

इफाल। मणिपुर में सुरक्षा बलों और विद्रोहियों के बीच मुठभेड़ हुई है। सोमवार को पुलिस ने जानकारी दी है कि मणिपुर के थोबल जिले में प्रतिबंधित कांगलीपाक कम्युनिस्ट पार्टी संगठन के आतंकीयों के साथ सुरक्षा बलों की संक्षिप्त मुठभेड़ हुई है। इसके बाद एक उग्रवादी शिखर से हथियार और गोला-बारूद बरामद किया गया है।

फर्जी डॉक्टर ने किया हार्ट का ऑपरेशन, 7 लोगों की मौत

सरकार को भी नहीं पता देश में कितने ऐसे मुन्ना भाई एमबीबीएस

नई दिल्ली। मध्य प्रदेश में दमोह के मिशन अस्पताल में लंदन के कार्डियोलॉजिस्ट डॉ. एनजोन केम के नाम पर फर्जी डॉक्टर ने ढाई महीने में 15 हार्ट ऑपरेशन कर दिए। बताया जा रहा है कि इनमें से 7 मरीजों की मौत हो चुकी है। मामला सामने आते ही फर्जी डॉक्टर फरार हो गया। मेडिकल फर्जीबाड़े का यह कोई पहला मामला नहीं है। 2023 में उत्तर प्रदेश के उन्नाव जिले में एक घटना देखने को मिली थी, जहां झोलाछाप डॉक्टर की गलत प्रैक्टिस की वजह से 33 लोग एचआईवी पॉजिटिव हो गए।

भारत में मेडिकल प्रैक्टिस करने वाले फर्जी डॉक्टरों की सही संख्या बता पाना मुश्किल है। सरकार के पास भी इसकी कोई आधिकारिक जानकारी नहीं है।

रसोई गैस महंगी, एक्साइज बढ़ने के बावजूद पेट्रोल जस का तस

घरेलू गैस सिलेंडर के दाम 50 रुपए बढ़े, नई कीमतें कल से लागू होंगी



नई दिल्ली। घरेलू गैस सिलेंडर 50 रुपए महंगा हो गया है। सोमवार 7 अप्रैल को पेट्रोल मंत्री हरदीप सिंह पुरी ने इसकी जानकारी दी। अभी जयपुर में गैस सिलेंडर 806 रुपए में मिलता है। दाम बढ़ने के बाद कीमत 856 रुपए हो जाएगी।

वहीं उच्चला योजना के लाभार्थियों के गैस सिलेंडर की कीमत 500 से बढ़कर 550 रुपए हो जाएगी। आखिरी बार सरकार ने 8 मार्च 2024 को महिला दिवस पर सिलेंडर के दामों में 100 रुपए की कटौती थी। तब दिल्ली में सिलेंडर 903 रुपए का था।

ऑयल मार्केटिंग कंपनियों ने 1

जयपुर में अब 856 रुपए का मिलेगा घरेलू गैस सिलेंडर

अप्रैल को 19 किलो वाले कॉमर्शियल सिलेंडर के दाम 44.50 तक घटाए थे। दिल्ली में इसकी कीमत 41 घटकर 1762 हो गई। पहले ये 1803 में मिल रहा था। कोलकाता में यह 44.50 घटकर 1868.50 में मिल रहा है, पहले इसके दाम 1913 थे।

मुंबई में सिलेंडर 1755.50 से 42 घटकर 1713.50 रुपए हो गया है। चेन्नई में सिलेंडर 1921.50 का मिल रहा है। हालांकि, 14.2 केजी वाले घरेलू गैस सिलेंडर की कीमतों में कोई बदलाव नहीं हुआ है। दिल्ली में यह 803 और मुंबई में 802.50 का मिल रहा है।

कैसे तय होती है गैस सिलेंडर की कीमत

तेल कंपनियां हर महीने पिछले महीने के अंतरराष्ट्रीय मूल्यों, एक्सचेंज रेट और अन्य लागतों के आधार पर एलपीजी की बेस प्राइस तय करती हैं। इसके बाद टैक्स, ट्रांसपोर्ट, और डीलर कमीशन जोड़कर खुदरा मूल्य निकाला जाता है। सब्सिडी वाले सिलेंडर के लिए सरकार अंतर की भरपाई करती है, जबकि गैर-सब्सिडी वाले सिलेंडर की पूरी कीमत ग्राहक चुकाता है।

‘ब्लैक मंडे’ की भविष्यवाणी के बाद बिखरा भारतीय शेयर बाजार

अमेरिकी एक्सपर्ट बोले

1987 जैसा होगा हाल

यूएस मार्केट में 20 प्रतिशत गिरावट की चेतावनी

मुंबई। फाइनेंशियल कॉमेंटेटर और सीएनबीसी के शो मेड मनी के होस्ट जिम क्रैमर की चेतावनी के बाद भारतीय बाजार 4 प्रतिशत गिरकर कारोबार कर रहे हैं। क्रैमर ने दो दिन पहले कहा था कि अमेरिकी बाजार में 1987 जैसा ‘ब्लैक मंडे’ आ सकता है।

क्रैमर ने अमेरिकी राष्ट्रपति डोनाल्ड ट्रम्प की ओर से दुनियाभर के देशों पर लगाए गए रैसिप्रोकल



टैरिफ को इसकी वजह बताया है।

क्रैमर ने कहा, अगर ट्रम्प नियमों का पालन करने वाले देशों को राहत नहीं देते हैं, तो 198 7 जैसे हालात बन सकते हैं। तब तीन दिन की गिरावट के बाद सोमवार को बाजार 22 प्रतिशत गिर गया था। हमें यह जानने के लिए लंबा इंतजार नहीं करना पड़ेगा। सोमवार तक यह पता चल जाएगा। आज भारतीय बाजार का इंडेक्स सेंसेक्स 3000 अंक (4

एक्साइज ड्यूटी 2 रुपए बढ़ी, पर महंगे नहीं होंगे पेट्रोल-डीजल



नई दिल्ली। केंद्र सरकार ने पेट्रोल-डीजल पर एक्साइज ड्यूटी 2 रुपए प्रति लीटर बढ़ा दी है। हालांकि, आधे घंटे बाद ये भी साफ किया कि इससे पेट्रोल-डीजल के दाम नहीं बढ़ेंगे। ये खर्चा पेट्रोलियम कंपनियां उठाएंगी।

अभी सरकार पेट्रोल पर 19.90 रुपए लीटर और डीजल पर 15.80 रुपए लीटर एक्साइज ड्यूटी वसूल रही है। इस बढ़ोतरी के बाद पेट्रोल पर 21.90 रुपए लीटर और डीजल पर 17.80 रुपए लीटर ड्यूटी लगेंगी। पेट्रोलियम मंत्री हरदीप सिंह पुरी ने कहा कि ड्यूटी को कच्चे तेल की घटी कीमतों से

केंद्र की सफाई यह खर्चा पेट्रोलियम कंपनियां उठाएंगी

कैसे एडजस्ट होंगी कीमतें

पेट्रोलियम मार्केट एक्सपर्ट नरेंद्र तनेजा ने बताया, ‘जो एक्साइज ड्यूटी बढ़ाई गई है ये तेल कंपनियों को अपनी कमाई में से देनी होगी। कंपनियां इसे पेट्रोल-डीजल की कीमतों में बढ़ोतरी करके आम लोगों से नहीं वसुलेगी।’

एडजस्ट किया जाएगा। अगर आगे भी कच्चे तेल के दाम घटे रहे तो पेट्रोल-डीजल के दामों में गिरावट आ सकती है।

कैसे तय होती है पेट्रोल-डीजल की कीमतें

जून 2010 तक सरकार पेट्रोल की कीमत निर्धारित करती थी और हर 15 दिन में इसे बदला जाता था। 26 जून 2010 के बाद सरकार ने पेट्रोल की कीमतों का निर्धारण ऑयल कंपनियों के ऊपर छोड़ दिया। इसी तरह अक्टूबर 2014 तक डीजल की कीमत भी सरकार निर्धारित करती थी। 19 अक्टूबर 2014 से सरकार ने ये काम भी ऑयल कंपनियों को सौंप दिया।

जिम क्रैमर की 3 बड़ी भविष्यवाणी जो सही साबित हुई

क्रैमर ने 2023 में एनबीसीया जेम्स गैप टेक कंपनियों पर बुलिश रुख अपनाया था। तब शेयर 15 डॉलर के करीब ट्रेड कर रहा था। जनवरी 2025 में ये 150 डॉलर के करीब पहुंच गया था। यानी, उनकी यह कॉल सही साबित हुई।

मार्केट वोलेटिलिटी (2022)

2022 की शुरुआत में, क्रैमर ने बाजार में अस्थिरता की भविष्यवाणी की थी, जो सच हुई। उस साल स्टॉक्स में भारी उतार-चढ़ाव देखा गया। एस एण्ड पी 500 इंडेक्स लगभग 19 प्रतिशत गिरा। उनकी यह चेतावनी निवेशकों के लिए उपयोगी रही।

2008 के बाद की रिकवरी (2009)

2008 के वित्तीय संकट के बाद क्रैमर ने 2009 में बाजार में सुधार की भविष्यवाणी की। उन्होंने फिदेल्सिको से पीटे हुए शेयरों में अवसरों को तलाश करने की सलाह दी। उस साल एस एण्ड पी 500 इंडेक्स में 23.5 प्रतिशत की तेजी आई।

प्रतिशत) गिरकर करीब 72,300 के स्तर पर है। निफ्टी में 900 अंक (4.50 प्रतिशत) की गिरावट है। ये 22,000 से नीचे कारोबार कर रहा है। एशियाई बाजारों में जापान

के निक्केई में 6 प्रतिशत, कोरिया के कोस्पी इंडेक्स में 4.50 प्रतिशत ,चीन का शंघाई इंडेक्स 6.50 प्रतिशत नीचे है। हॉंगकॉंग का हेंगसेंग 10 प्रतिशत नीचे हैं।

हज से पहले सऊदी अरब ने लगाई बड़ी पाबंदी

भारत सहित 14 देशों का वीजा रोका

रियाद। बिना रजिस्ट्रेशन हज में शामिल होने वालों को रोकने के लिए सऊदी अरब ने भारत और पाकिस्तान समेत 14 देशों के वीजा पर रोक लगा दी है। यह रोक अस्थायी है। उमरा, बिजनेस और फैमिली विजिट के लिए मिलने वाले वीजा पर जून महीने के मध्य तक बैन रह सकता है।

व्यक्ति इस आदेश का उल्लंघन करता है, तो अगले पांच साल तक सऊदी अरब में उसकी एंट्री पर रोक लगाई जा सकती है।



यात्रा 4 जून से 9 जून तक रहेगी। रिपोर्ट्स के मुताबिक, यात्रियों से नए नियमों का पालन करने को कहा गया है। अगर कोई व्यक्ति इस आदेश का उल्लंघन करता है, तो अगले पांच साल तक सऊदी अरब में उसकी एंट्री पर रोक लगाई जा सकती है।

वीजा रद्द करने के फैसले का कारण

गैर-कानूनी रूप से हज करने वालों को रोकना रिपोर्ट्स में कहा गया कि कई विदेशी नागरिक उमरा या विजिट वीजा पर सऊदी अरब आते हैं। वीजा खत्म होने के बाद भी वे गैर-कानूनी तौर पर सऊदी में रुके रहते हैं। इसके बाद वे बिना रजिस्ट्रेशन हज यात्रा में हिस्सा लेते हैं। इसी को रोकने के लिए सऊदी सरकार ने यह फैसला लिया है। बिना रजिस्ट्रेशन हज यात्रा करने से अधिकारियों को श्रद्धालुओं का अंदाजा नहीं लगता है। भीड़ अचानक बढ़ जाती है। ▶▶ **शेप पृष्ठ 5 पर**

वर्ल्ड हेल्थ डे आज...

प्रधानमंत्री नरेन्द्र मोदी ने दिया आरोग्यम परमं भाग्यम का संदेश...बोले...

‘अच्छा स्वास्थ्य समृद्ध समाज की नींव रखता है’

नई दिल्ली। आरोग्यम परमं भाग्यम यानी सेहतमंद होना परम सौभाग्य है। प्रधानमंत्री नरेंद्र मोदी ने वर्ल्ड हेल्थ डे के अवसर पर इस श्लोक के माध्यम से

उन्होंने मोटापे की बढ़ती समस्या पर चिंता व्यक्त की और लोगों से अपने खाने में तेल का इस्तेमाल 10 प्रतिशत तक कम करने की अपील की। उन्होंने स्वस्थ जीवन का संदेश दिया।



उन्होंने कहा, ‘विश्व स्वास्थ्य दिवस के इस मौके पर, हम एक स्वस्थ दुनिया के निर्माण की अपनी प्रतिबद्धता को फिर से संकल्पित करें।’ मोदी ने स्वास्थ्य क्षेत्र पर निरंतर ध्यान देने की बात कही। उन्होंने कहा, ‘हम हेल्थ

स्वास्थ्य को सबसे बड़ी पूंजी और भाग्य बताते हुए कहा, ‘जीवनशैली में बदलाव ने भारतीयों के स्वास्थ्य को चुनौती दी है, और मोटापे की समस्या एक गंभीर खतरे के रूप में उभरी है। प्रधानमंत्री नरेंद्र मोदी ने एक रिपोर्ट का हवाला देते हुए कहा कि 2050 तक भारत में 440 मिलियन से अधिक लोग मोटापे से प्रभावित होंगे।’ पीएम मोदी ने व्यायाम को अपनी जीवनशैली का हिस्सा बनाने पर भी जोर दिया। ▶▶ **शेप पृष्ठ 5 पर**


विश्व स्वास्थ्य दिवस: राज्यस्तरीय कार्यक्रम

‘आपणो स्वस्थ राजस्थान’ हमारा संकल्प, सीएम बोले...

प्रदेशवासियों को बेहतर चिकित्सा सुविधा देना हमारी प्राथमिकता

आमजन से जो वादा किया है, वह समय पर पूरा होगा, यही हमारी कार्यशैली

चिकित्सा क्षेत्र में विभिन्न अभियानों, कार्यक्रमों एवं योजनाओं की शुरुआत



जागरूक टाइम्स संवाददाता जयपुर। मुख्यमंत्री भजनलाल शर्मा ने कहा कि हम विकसित भारत और विकसित राजस्थान के विजन के साथ ‘आपणो अग्रणी राजस्थान-आपणो स्वस्थ राजस्थान’ के संकल्प को साकार करने की दिशा में प्रतिबद्धता से आगे बढ़ रहे हैं। उन्होंने कहा कि हमने प्रदेशवासियों से जो वादा किया है, वह हर हाल में समय पर पूरा होगा। इसमें कोई लापरवाही नहीं होगी, यही हमारी कार्यशैली है। सीएम शर्मा सोमवार को राजस्थान इंटरनेशनल सेंटर में निरामय राजस्थान अभियान एवं स्वास्थ्य से जुड़ी विभिन्न योजनाओं के शुभारम्भ कार्यक्रम

को संबोधित कर रहे थे। उन्होंने सभी को विश्व स्वास्थ्य दिवस की शुभकामनाएं देते हुए कहा कि मरीज चिकित्सकों को भगवान के रूप में देखते हैं तथा चिकित्सक भी स्वस्थ समाज के निर्माण में महती भूमिका निभा रहे हैं। शर्मा ने समस्त प्रदेशवासियों से अपील की कि वे निरामय राजस्थान अभियान का हिस्सा बनकर इसको जन अभियान बनाएं और

आयुष्मान राजस्थान के संकल्प को साकार करें। मुख्यमंत्री ने कहा कि भारतीय संस्कृति की पद्धतियां स्वस्थ जीवनशैली को बढ़ावा देती हैं। साथ ही, संत-महात्माओं का भी अच्छे स्वास्थ्य को बढ़ावा देने में योगदान है। नवरात्र के नौ दिन संयम, उपवास और साधना के माध्यम से हमें यह सिखाते हैं कि हमारी संस्कृति में ही स्वास्थ्य का ध्यान रखा गया है।

पीएम के लिए स्वास्थ्य सर्वोच्च प्राथमिकता

शर्मा ने कहा कि यशस्वी प्रधानमंत्री नरेन्द्र मोदी ने स्वास्थ्य को सर्वोच्च प्राथमिकता दी है। गांव, गरीब और महिलाओं की पीड़ा को समझा है और स्वास्थ्य सेवाओं की कायापलट करने की दिशा में ठोस कदम उठाए हैं। प्रधानमंत्री जन-आरोग्य योजना, आयुष्मान भारत योजना, प्रधानमंत्री जन औषधि केंद्र जैसी योजनाओं से देश में स्वास्थ्य के क्षेत्र में क्रांति आई है।

टाइप-1 डायबिटीज देखभाल के लिए देश के पहले समर्पित कार्यक्रम की शुरुआत

सीएम शर्मा ने कहा कि राज्य सरकार ने टाइप-1 डायबिटीज देखभाल के लिए राष्ट्रीय स्वास्थ्य मिशन के अंतर्गत भारत के पहले समर्पित कार्यक्रम मिशन मधुहारी को शुरू किया है। उन्होंने कहा कि पायलट प्रोजेक्ट के रूप में इसकी शुरुआत जयपुर, नागौर, उदयपुर और जोधपुर के 12 जिला और उप जिला अस्पतालों से की गई। अब प्रदेश के सभी जिलों में चरणबद्ध रूप से ये प्रारंभ की जा रही है। आज शुरू हुई मुख्यमंत्री आयुष्मान आदर्श ग्राम पंचायत योजना स्वास्थ्य सूचकांकों को बेहतर बनाने की दिशा में एक अभिनव पहल है। इसके तहत प्रमुख स्वास्थ्य सूचकांकों में शत-प्रतिशत उपलब्धि हासिल करने वाली ग्राम पंचायत को 11 लाख रूपए की प्रोत्साहन राशि दी जाएगी। ▶▶ **शेप पृष्ठ 5 पर**

ई टैड राजस्थान तथा मिशन लीवर स्माइल का शुभारंभ

सीएम भजनलाल शर्मा ने कहा कि फैटी लीवर रोग से बचाव, रोकथाम एवं उपचार की दिशा में आज शुरू किया गया मिशन लीवर स्माइल कार्यक्रम एक कारगर कदम सिद्ध होगा। साथ ही, जंक फूड से दूर रहकर अच्छा स्वास्थ्य प्राप्त करने की दिशा में आज ई टैड राजस्थान अभियान का भी शुभारम्भ किया गया है। उन्होंने कहा कि शिशुओं को केवल स्तनपान करवाया जाना उनके बेहतर शारीरिक एवं मानसिक विकास के लिये आवश्यक है। इसी के दृष्टिगत आज 12 मेडिकल कॉलेज अस्पतालों व 17 जिला अस्पतालों की कुल 29

यूनिट में स्तनपान प्रबन्धन इकाइयों का शुभारम्भ किया गया है। उन्होंने कहा कि शिक्षण प्रबंधन प्रणाली, मेडिकल कॉलेज जोधपुर में स्किल सेंटर और उम्मेद अस्पताल जोधपुर में माइंड्यूलर ऑपरेशन थियेटर, जेके लोन अस्पताल जयपुर में सेंटर ऑफ़एक्सिलेंस फॉर मेडिकल जेनेटिक्स और महिला चिकित्सालय, सांगानेरी गेट, जयपुर में रिप्रोडक्टिव मेडिसिन एवं सर्जरी विभाग तथा महिला हॉस्टल का भी आज लोकार्पण किया गया है। निरामय राजस्थान के संकल्प को गति देने में ये सभी कार्य महत्वपूर्ण साबित होंगे।

लोकमाता अहिल्या बाई होलकर नाटक का हुआ मंचन

जागरूक टाइम्स संवाददाता जालोर। लंबे समय बाद जालोर के दौरान हुए वीरम मंच पर उमेश चौरसिया की ओर से लिखित और स्वाति अरू और अजय करण जोशी द्वारा निर्देशित नाटक लोकमाता अहिल्या बाई होलकर नाटक का मंचन हुआ। अहिल्या बाई की त्री शताब्दी समारोह का आयोजन इन दिनों पूरे देश में हो रहा है और इसी कड़ी में जालोर में संस्कार भारती व अखिल भारतीय साहित्य परिषद जालोर ने नगर परिषद जालोर के सहयोग से इसका मंचन करवाया। महाराष्ट्र के जामखेड़ स्थित चौड़ी गांव में 31 मई 1725 को जन्मी अहिल्या बाई होल्कर 11 दिसंबर 1767 को इंदौर की शासक बनीं। एक वधू से राजराणी तक एक साधारण किसान पुत्री की यात्रा कांटेबल मार्ग से गुजरीं अपने स्वसुर मल्हार राव होल्कर से उन्होंने शासन की बारीकियां सीखीं और युद्ध कलाओं में पारंगत हुईं।



पूरी मालवा की जागीर को उन्होंने अपनी दक्षता से सवारा सजाया और लोककल्याण की योजना को जन जन तक पहुंचाया और इसीलिए वे लोकमाता कहलाईं। मुगलों से देश के खंडित हुए मंदिरों को पुनः संरक्षित किया जीर्णोद्धार करवाया यही नहीं सनातन संस्कृति की पुनर्स्थापना में उनका योगदान वंदनीय रहा। पति की मृत्यु पुत्री की मृत्यु और श्वसुर की मृत्यु के पश्चात भी वह हताश नहीं हुईं। भगवान शिव उनके आराध्य देव थे और प्रत्येक राज्यादेश पर शिव की आज्ञा लिखकर ही आदेश जारी करतीं। अपने जीवन काल मालवा की समृद्धि के लिये उन्होंने अपनी राज्य व्यवस्था को बहुत सुचारु रूप से संभाला। 100 से अधिक मंदिरों का जीर्णोद्धार कराया जिसमें प्रमुख काशी विश्वनाथ बद्रीनाथ सोमनाथ और रामेश्वरम तक शामिल हैं। अभिनव गुरुकुल जोधपुर की इस प्रस्तुति ने जालोर

के दर्शकों को मंत्रमुग्ध सा कर दिया। कार्यक्रम में मुख्य अतिथि जोगेश्वर गर्ग मुख्य सचैतक राजस्थान सरकार थे और कार्यक्रम की अध्यक्षता अरुण कुमार शर्मा क्षेत्रीय प्रमुख राजस्थान ने की। विशिष्ट अतिथि आहोर् विधायक छगन सिंह राजपुरोहित थे। एल एन भटनागर व सिरोही से संस्कार भारती की टीम के आनंद मिश्रा, मनोहर सिंह और प्रांत में नया दायित्व लेने के लिए राजेश सेन का स्वागत संस्कार भारती के प्रांतीय अध्यक्ष जितेंद्र जालोरी ने किया व कार्य म का संचालन अखिल भारतीय साहित्य परिषद के प्रांतीय उपाध्यक्ष परमानंद भट्ट ने किया। वीरम मंच पर बहुत सारी तकनीकी समस्याएं के निवारण का निवेदन करने पर जालोर विधायक एवं मुख्य सचैतक जोगेश्वर गर्ग ने मंच से घोषणा की कि आने वाले समय में इसे दूर कर दिया जाएगा।

महावीर जन्म कल्याणक पर मांस व अंडों की बिक्री बंद रखने की अपील

जागरूक टाइम्स संवाददाता भीनमाल। पार्श्वनाथ जैन श्वेतांबर तपागच्छीय ट्रस्ट, की ओर से नगर पालिका प्रशासन को जापन सौंपकर आगामी 10 अप्रैल को भगवान महावीर स्वामी के जन्म कल्याणक के अवसर पर शहर में मांस एवं अंडों की दुकानों को बंद रखने की अपील की गई है। जापन में बताया गया है कि भगवान महावीर स्वामी का जन्मदिन जैन धर्म का प्रमुख पर्व है, और इस दिन जीवों पर दया के भाव के साथ मांस व अंडों की बिी बंद रखी जाए। ट्रस्ट की बिी न करे। ट्रस्ट अध्यक्ष पृथ्वीराज कावेड़ी ने बताया कि यह पर्व न केवल जैन धर्म, बल्कि हिन्दू धर्म और समस्त धर्मावलंबियों के लिए अहिंसा और शांति का संदेश लेकर आता है। इसलिए सभी धर्मों की भावनाओं का सम्मान करते हुए प्रशासन से सहयोग की अपेक्षा की गई है।

रामनवमी पर निकली शोभायात्रा, किया स्वागत



जागरूक टाइम्स संवाददाता भीनमाल। श्रीराम जन्मोत्सव के उपलक्ष्य में रविवार को विश्व हिंदू परिषद बजरंग दल सहित भीनमाल की समाजसेवी संस्थाएं, संयुक्त व्यापार महासंघ के व्यापारी के संयुक्त तत्वावधान में शोभायात्रा का आयोजन किया गया। शोभायात्रा की शुरुआत फाफरिया हनुमान मंदिर प्रांगण से विहिप प्रांत सह कोषाध्यक्ष राव वचनसिंह मण्णर के नेतृत्व में हुई, जो नगर के विभिन्न मार्गों से होकर माघ चौक तक पहुंची। शोभायात्रा के समापन पर माघ चौक पर दिशात धर्मसभा का आयोजन किया गया। जिसमें सतों, कार्यकर्ताओं और धर्मप्रेमियों ने बड़ी संख्या में भाग लिया।

इस दौरान नगरवासियों में उत्सव जैसा माहौल देखने को मिला। नरिंगाराम पटेल ने बताया कि रामनवमी के इस आयोजन ने नगरवासियों में उत्साह, आस्था और एकता का भाव पैदा किया। शोभायात्रा में सभी जाति-धर्म के लोग शामिल होकर एक सुंदर संदेश भी दे गए। धर्मसभा का आयोजन होने पर 108 दीपक की महाआरती का महा आयोजन शुरुआती किया गया मंच से सतों ने धर्म सभा में कहा हिंदू समाज में एकता व अखंड से ही देश का कल्याण व विकास है। जब जब धर्म के लिए समाज को एकत्रित होने का आवाहन हो तब सब काम काज छोड़ कर धर्म के लिए निष्ठा होना चाहिए धर्म सभा में राम के जयकारे से पंडल गूंज उठा। महंत अमृतनाथ महाराज निंबावास मठ, स्वामीनारायण के

दिव्य स्वरूप महाराज, संयुक्त व्यापार संघ में अध्यक्ष नरेश अग्रवाल, वाराह श्याम ट्रस्ट के श्याम खेतावत, क्षेमकरी ट्रस्ट से विजय सिंह राव, समाजसेवी ठेकेदार ओटाराम मेघवाल, विश्व हिन्दू परिषद जोधपुर प्रांत के सह कोषाध्यक्ष राव वचन सिंह, मुख्य वक्ता राष्ट्रीय स्वयं सेवक संघ जोधपुर प्रांत के प्रांत कार्यवाह खीमाराम, कार्यक्रम संयोजक संदीप देसाई, जिला सेवा प्रमुख योगेश ठाक, बजरंगदल जिला मुख्या प्रमुख जगदीश सिंह, प्रखंड मंत्री भरत सेन, जिला अर्चक पुरोहित, राजूर पुरोहित, बजरंगदल के कमलेश जीनाए, मनीष जीनाए, राजपाल विश्वा, पप्पू भाई बोहरा, अशोक धरियावाल, प्रवीन माली, विक्रम सिंह आर्य, राजू सिंह माली सहित बड़ी संख्या में लोग मौजूद थे।

छह मई तक लिखित में प्रस्तुत कर सकेंगे आपत्ति

जागरूक टाइम्स संवाददाता जालोर। राज्य सरकार के निर्देशानुसार जिले में पुनर्गठित/नवगठित ग्राम पंचायतों व पंचायत समितियों के 7 अप्रैल को प्रकाशित प्रस्तावित प्रस्ताव प्रारूपों के संबंध में 6 मई तक आपत्तियां आमंत्रित की गई हैं। अतिरिक्त जिला कलक्टर राजेश मेवाड़ा ने बताया कि पंचायतीराज एवं ग्रामीण विकास विभाग की अधिसूचना एवं पंचायतीराज अधिनियम 1994 की धारा 101 के तहत ग्राम पंचायतों व पंचायत समितियों के पुनर्गठन/पुनर्संयोजन/नवसृजन के संबंध में संबंधित उपखण्ड अधिकारी से प्राप्त प्रस्तावों के अनुसार पुनर्गठित/नवगठित ग्राम पंचायतों व पंचायत समितियों के प्रस्तावित प्रस्ताव 'क' व 'ख' का प्रकाशन 7 अप्रैल को किया गया। यह प्रकाशन प्रारूप 'क' व 'ख' आम जनता के अवलोकन के लिए संबंधित ग्राम पंचायत, पंचायत समिति, उपखण्ड अधिकारी, जिला परिषद व जिला कलक्टर जालोर के कार्यालय के नोटिस बोर्ड पर चप्पा किया जाकर 7 अप्रैल से 6 मई तक आपत्तियां आमंत्रित की गई हैं। कोई भी व्यक्ति इस संबंध में अपनी आपत्ति संबंधित तहसीलदार, उपखण्ड अधिकारी व जिला कलक्टर कार्यालय को लिखित में कार्यालय समय में प्रस्तुत कर सकते हैं।

दिशा समिति की बैठक आज

जागरूक टाइम्स संवाददाता जालोर। जालोर-सिरोही सांसद लुम्बाराम चौधरी की अध्यक्षता में भारत सरकार के ग्रामीण विकास मंत्रालय द्वारा गठित जिला विकास समन्वय एवं निगरानी समिति 'दिशा समिति' की बैठक 8 अप्रैल को प्रातः 11.30 बजे कलेक्ट्रेट सभागार में आयोजित की जाएगी। जिसमें विभिन्न विकास योजनाओं की समीक्षा की जायेगी।

साप्ताहिक समीक्षा बैठक संपन्न



जागरूक टाइम्स संवाददाता जालोर। जिला कलक्टर प्रदीप के. गांवड़े की अध्यक्षता में सोमवार को कलेक्ट्रेट सभागार में साप्ताहिक समीक्षा बैठक संपन्न हुई। बैठक में जिला कलक्टर डॉ. प्रदीप के. गांवड़े ने जिले में केन्द्र व राज्य सरकार की विभिन्न प्रत्यक्ष योजनाओं की प्रगति की समीक्षा करते हुए विभागीय अधिकारियों को इनकी प्रभावी मॉनिटरिंग करने के निर्देश दिए। जिला कलक्टर ने मुख्यमंत्री निःशुल्क दवा एवं जांच योजना, जल जीवन मिशन सहित विभिन्न योजनाओं की समीक्षा करते हुए संबंधित विभागीय अधिकारियों को इन योजनाओं के माध्यम से अधिक से अधिक पात्र व्यक्तियों को लाभान्वित करने के निर्देश दिए। उन्होंने जिले में पेयजल

परिवेदनाओं का निस्तारण समय पर हो

जिला कलक्टर ने संपर्क पोर्टल पर प्राप्त हुए प्रकरणों की विभागवार समीक्षा की तथा विभागीय अधिकारियों को संपर्क पोर्टल पर प्राप्त आमजन की परिवेदनाओं का त्वरित रूप से निस्तारण करने के निर्देश दिए। उन्होंने जिले में राज्य सरकार के निर्देशानुसार माह के प्रथम, द्वितीय एवं तृतीय गुरुवार को आयोजित होने वाली त्रिस्तरीय जनसुनवाई एवं समाधान व्यवस्था शिविर की समीक्षा करते हुए कहा कि विभागीय अधिकारी जनसुनवाई के दौरान जिले के नागरिकों की परिवेदनाओं का समयबद्धता के साथ गुणवत्तापूर्ण समाधान करें तथा शेष रहे प्रकरणों को सम्पर्क पोर्टल पर दर्ज कर उनका जल्द निस्तारण कर आमजन को राहत प्रदान की जाए। इस अवसर पर पशुपालन विभाग के संयुक्त निदेशक डॉ. गिरधरसिंह सोढा, जिला रसद अधिकारी आलोक झरवाल, सामाजिक न्याय एवं अधिकारिता विभाग के उप निदेशक भगवानाराम चौधरी, मुख्य जिला शिक्षाधिकारी गंगा कलावंत सहित अधिकारी-कार्मिक उपस्थित रहे।

एवं विद्युत विभाग के प्रगतिरत कार्यों की समीक्षा करते हुए कार्यों को तय समय सीमा में गुणवत्ता के साथ पूर्ण करने के निर्देश दिए। उन्होंने संबंधित विभागीय

अधिकारियों को बजट घोषणा वर्ष 2025-26 के स्वीकृत कार्यों के लिए नियमानुसार भूमि चिन्हीकरण एवं आवंटन कार्यों के संबंध में आवश्यक दिशा निर्देश दिए।

जिला बहाली की मांग, धरना सौं वें दिन भी जारी

जागरूक टाइम्स संवाददाता सांचौर। राज्य सरकार की ओर से सांचौर जिले को खत्म करने के विरोध में सांचौर संघर्ष समिति का धरना 100 वें दिन भी जारी रहा। जिसको स्थानीय ग्रामीणों का लगातार समर्थन मिल रहा है, वहीं प्रत्येक दिन अलग-अलग ग्राम पंचायत के ग्रामीणों की ओर से धरने को समर्थन दिया जा रहा है। होथी गांव के ग्रामीणों द्वारा समर्थन दिया गया। इस अवसर पर भीमाराम चौधरी, लादूसिंह, सदराम विश्वा, वगटाराम कोली, प्रखाराम कोली, हरिराम कोली, मानाराम, प्रतापाराम, भोमाराम, गोवदाराम, गिरधारीलाल, पारसाराम, मसराराम हंसाराम, छगनाराम, प्रेमाराम, कलाराम रावताराम, नानजीराम, रावताराम, अर्जुनाराम, जसवंतसिंह, मसराराम होथीगांव, नगसिंह राजपूत किलवा, प्रतापदाम चारण, जयसिंह चारण सहित बड़ी संख्या में ग्रामीण मौजूद थे।

रामेश्वर नगर को निरस्त करने की मांग, आमरण अनशन जारी



जागरूक टाइम्स संवाददाता सांचौर। क्षेत्र के चौरा ग्राम पंचायत के ग्रामीणों ने नवीन राजस्व गांव रामेश्वर नगर को निरस्त करने व चौरा ढाणी को चौरा ग्राम पंचायत में यथावत रखने व करावड़ी में शामिल करने का विरोध किया और छठे दिन भी आमरण अनशन पर बैठे। इस दौरान सरपंच सुनिल बिश्नोई ने कहा कि सोमवार से सात लोगों ने आमरण अनशन शुरू किया है। वहीं प्रशासन मांगे नहीं मान रहा है। उन्होंने कहा कि प्रशासन समय रहते उनकी मांगें मान ले, वरना पूरा चौरा गांव धरना स्थल पर आकर भूख हड़ताल पर बैठेगा। जिसकी समस्त जिम्मेदारी प्रशासन की रहेगी, उन्होंने कहा कि प्रशासन समय रहते उनकी मांगों पर विचार करके ग्रामीणों के हक में फैसला दें। ग्रामीणों ने बताया कि जिस गांव व रेवन्यू विलेज की उन्होंने

कभी मांग भी नहीं की। जबकि प्रशासन जबरदस्ती रामेश्वर नगर राजस्व गांव बना रहे है, वहीं चौरा ढाणी को करावड़ी में शामिल करने का प्रस्ताव भिजवा रहा है। आमरण अनशन छठे दिन भी जारी रहा। जिसमें तुलसाराम पुरोहित, महेन्द्र सिंह राजपुत, अणुदराम मेघवाल, आसुराम मेघवाल ने आमरण अनशन जारी रखा, वहीं महावीरसिंह, लाखाराम चौधरी, राणाराम बिश्नोई ने भी अनशन शुरू किया। इस अवसर पर सरपंच सुनिल बिश्नोई, पुखराज, बलवंत एच सुथार, कृष्णसिंह, भीखाराम माली, राणाराम साहू, भूपाराम, महावीर सिंह, महेन्द्र सिंह, तुलाराम पुरोहित, लक्ष्मण मेघवाल, जोराराम चौधरी, श्रवण सुथार, खेमराम, प्रेमराम, नारायण मोदी सहित बड़ी संख्या में ग्रामीण मौजूद थे। इस संबंध में कलक्टर के नाम उपखंड अधिकारी को ज्ञापन भी सौंपा गया।



भजन सरिता में देर तक गोते लगाते रहे श्रोता

जागरूक टाइम्स संवाददाता भीनमाल। श्रवित्रि गांधी समाज की ओर से रविवार को गांधी समाज न्याति नोहरे में महाआरती एवं भजन संध्या का आयोजन किया गया। कार्यक्रम में भजन गायक प्रवीण माली ने श्रोताओं को भक्तिमय माहौल में डुबो दिया। कार्यक्रम की शुरुआत गणपति वंदना से हुई। प्रवीण माली ने कई लोकप्रिय भजनों की प्रस्तुति दी। इनमें मैं तो ऊनी सरवरिया री पाल, गुरुजी सतगुरु आया

पावणा, माताजी रा मंदिर में भेल भवानी और आवु री अर्बुदा थाने परमार पुजे सहित एक से बढ़कर एक भजनों की प्रस्तुतियां दी। इस अवसर पर गांधी समाज के अध्यक्ष भगवानाराम चौहान, कलाम चौहान, भीखाराम परमार, बाबूलाल बोराणा, वालाराम चौहान, हीरालाल चौहान और रमेश चौहान, हीरालाल सोलंकी, दिनेश परमार, हितेश, कोशल, वि म, घेवामार व जीतू सहित बड़ी संख्या में लोग मौजूद थे।



भाजपा मंडल ने 46वां स्थापना दिवस मनाया



जागरूक टाइम्स संवाददाता रामसी। कस्बे में भाजपा कार्यकर्ता एवं पदाधिकारियों ने भाजपा मंडल अध्यक्ष छानलाल भाटी की मौजूदगी में भाजपा पार्टी का 46 वां स्थापना दिवस मनाया। मंडल अध्यक्ष भाटी ने कहा कि सभी वरिष्ठ कार्यकर्ताओं के त्याग, तपस्या और वर्षों के लंबे संघर्ष के कारण ही भाजपा दुनिया का सबसे बड़ा राजनितिक दल बन गया है। मंडल संयोजक व पूर्व मंडल अध्यक्ष रमेश रावल ने बताया कि 6 अप्रैल 1980 को भाजपा की

स्थापना से लेकर वर्तमान तक नेताओं व कार्यकर्ताओं के संघर्ष व बलिदान को याद किया। साथ ही हर घर ध्वज लगाने की मूहिम चलाई। उसके बाद पुष्प चढ़ाकर कार्यकर्ताओं में मिठाई बांटकर मूंह मीठा करवाया गया। इस मौके पर गोपालसिंह परमार, रमेश सेन, रमेश प्रजापत, केशव राजपुरोहित, शांतिलाल अग्रवाल, मोहनलाल एस. गांधी, अन्नाराम गांधी, भवर्सिंह, वि म बोराणा, वरदाराम, वागाराम, सुरेश कुमार भाटी, मंछराम सहित समस्त कार्यकर्ता उपस्थित थे।



जिला परिषद की बैठक संपन्न

जागरूक टाइम्स संवाददाता जालोर। जिला परिषद की साधारण सभा की विशेष बैठक जिला प्रमुख राजेश कुमार की अध्यक्षता में सोमवार को जिला परिषद सभा भवन में आयोजित की गई। विशेष बैठक में प्रधानमंत्री ग्राम सड़क योजना-चतुर्थ के तहत ऑल वेदर रोड कनेक्टिविटी के लिए डी.आर.आर.पी. के नडीडेट रोड एवं सी.यू.सी.पी.एल. के विभिन्न प्रस्तावों पर चर्चा कर उमोदबंद किया गया।



पेयजल व विद्युत संबंधित शिकायतों के निस्तारण एवं ग्रीष्म ऋतु को देखते हुए ग्रामीण क्षेत्रों में की जा रही पेयजल आपूर्ति को लेकर चर्चा की गई। बैठक में जल जीवन मिशन के तहत डी.आर., एफ.आर., ई.आर. सीलू-जैसला-भाटकी प्रोजेक्ट के तहत जल कनेक्शनों की प्रगति तथा जोड़े गए जल कनेक्शनों में पेयजल की नियमित आपूर्ति सुनिश्चित करने, कनेक्शन जोड़ने की गति बढ़ाकर प्रत्येक घर को जल जीवन मिशन के

तहत नल कनेक्शन से जोड़े जाने के लिए अधिकारियों को निर्देशित किया गया। बैठक में जिला कलक्टर डॉ. प्रदीप के. गांवड़े, जालोर प्रधान नारायणसिंह राजपुरोहित, जिला परिषद के मुख्य कार्यकारी अधिकारी नंदकिशोर राजौरा, अतिरिक्त पुलिस अधीक्षक कैलाश विश्वा सहित जनप्रतिनिधि, जिला परिषद सदस्य व विभागीय अधिकारी उपस्थित रहे।

यज्ञ भारत की सर्वमान्य एवं प्राचीनतम वैदिक उपासना हैं: व्यास

जागरूक टाइम्स संवाददाता भीनमाल। गायत्री शक्तिपीठ में साधकों के नवरात्रि अनुष्ठान सम्पन्न करने के निमित्त की कुंडीय गायत्री महायज्ञ का आयोजन हुआ। इस दौरान महंश व्यास ने कहा कि यज्ञ महिमा बड़ी है। सनातन धर्म में प्रत्येक शुभ कार्य,पर्व व संस्कार यज्ञ के साथ संपन्न होता है। यज्ञ भारतीय संस्कृति का पिता है। यज्ञ भारत की सर्वमान्य एवं प्राचीनतम वैदिक उपासना यज्ञ शब्द के तीनअर्थ हैं- देवपूजा, दान,संगतिकरण का अर्थ है संगठन। यज्ञ का एक प्रमुख उद्देश्य धार्मिक प्रवृत्ति के लोगों को सतयोजन के लिए संगठित करना भी है। इस युग में संघ शक्ति ही सबसे प्रमुख है। गायत्री यज्ञों

का वास्तविक लाभ सार्वजनिक रूप से व जन सहयोग से सम्पन्न करने पर ही उपलब्ध होता है शांतिकुंज हरिद्वार के प्रतिनिधि हरिकृष्ण द्विवेदी ने बताया कि यज्ञ का तात्पर्य है-त्याग, बलिदान, शुभ कर्म हैं। अपने प्रिय खाद्य पदार्थों एवं मूल्यवान् सुगंधित पौष्टिक द्रव्यों को अग्नि एवं वायु के माध्यम से समस्त संसार के कल्याण के लिए यज्ञ द्वारा वितरित किया जाता है। वायु शोधन से सबको आरोग्यवर्धक सांस लेने का अवसर मिलता है। हवन हुए पदार्थ वायुभूत होकर प्राणिमात्र को प्राप्त होते हैं और उनके स्वास्थ्यवर्धक, रोग निवारण में सहायक होते हैं। यज्ञ काल में उच्चरित वेद मंत्रों की पुनीत शब्द ध्वनि आकाश में व्याप्त होकर

लोगों के अंतःकरण को सात्विक एवं शुद्ध बनाती है। इस प्रकार थोड़े ही खर्च एवं प्रयत्न से यज्ञकर्ताओं द्वारा संसार की बड़ी सेवा बन पड़ती है। इस अवसर पर राणमल शर्मा, जोगाराम पटेल, चतुर्भुज राठी, बंशीधर राठी, हीरालाल सोलंकी, जेठाराम माली, जसराम सुथार, मुफत्सिंह राव, नरेन्द्र आचार्य,अनंत प्रसाद वैष्णव, सांकलाराम सैन,रमेशचंद्र अग्रवाल, अर्जुनसिंह राव, दिनेश भाटी, प्रदीप शर्मा, राजमल गांधी, ताराराम गांधी, मफ़ाराम माली, पूर्णा सोनी, मीरा देवासी, सहित बड़ी संख्या में गायत्री परिजन मौजूद थे। इस दौरान भामाशाह तगी देवी धर्मपत्नी वगुनाराम सोलंकी को गायत्री परिवार ट्रस्ट द्वारा सम्मानित किया गया।

पांचवीं बोर्ड संग्रहण
केंद्र स्थापित

जागरूक टाइम्स संवाददाता
कालंद्री। राजकीय उच्च माध्यमिक विद्यालय को पांचवीं बोर्ड संग्रहण केंद्र स्थापित किया गया है। केंद्राधीक्षक एवं प्रधानाचार्य अमृतलाल माली ने बताया कि सिरोही ब्लॉक में स्थानीय विद्यालय सहित नवीन भवन पांचवीं बोर्ड का संग्रहण एवं मूल्यांकन केंद्र है। संग्रहण केंद्र अधीन पंजीकृत 1, 652परीक्षार्थियों में से 1,626 परीक्षार्थी आज अंग्रेजी विषय में उपस्थित हुए। परीक्षा प्रभारी दुर्गाराम व्याख्याता ने बताया कि मूल्यांकन संबंधित सभी व्यवस्था पूर्ण कर ली गई है। नियमानुसार जांच कार्य संपन्न करवा दिया जाएगा। स्थानीय विद्यालय के अध्यापक और सह प्रभारी तेजरजसिंह राव भी व्यवस्था देख रहे हैं।

राष्ट्रीय अधिवेशन व
महारैली में लेंगे भाग

जागरूक टाइम्स संवाददाता
सिरोही। राजस्थान राज्य कर्मचारी महासंघ भामस का राष्ट्रीय अधिवेशन व महारैली बूंदी में 26 अप्रैल को होगी। जिला अध्यक्ष दशरथसिंह भाटी व वरिष्ठ कर्मचारी नेता गोपालसिंह राव ने बताया कि 26 व 27 अप्रैल को माहेश्वरी भवन जेत सारार रोड बूंदी में कर्मचारियों का दो दिवसीय राष्ट्रीय अधिवेशन एवं महारैली कार्य में आয়োजित हो रहा है। जिसमें सिरोही से कार्यकर्ता शिरकत करेंगे। कर्मचारी महासंघ के प्रदेशाध्यक्ष मेघवाहनसिंह तथा महामंत्री राकेश शर्मा के नेतृत्व में कर्मचारी हितों से संबंधित मुद्दों पर चर्चा की जाएगी। लम्बित मांगों पर मनन करके आगामी योजना बनाई जाएगी। अधिवेशन व महारैली में राज्यों के प्रतिनिधिएं सक्रिय कार्यकर्ता सदस्य व इकाइयों के नेतृत्व कर्ता भाग लेंगे।

महिलाओं से की स्वास्थ्य
मुद्दों पर चर्चा



जागरूक टाइम्स संवाददाता
जैके लक्ष्मी। जैके सीमेंट सामाजिक दायित्व निर्वहन के तहत नया सवेरा की ओर से विश्व स्वास्थ्य दिवस पर सोमवार को ढागा एवं गड़िया के आंगनवाड़ी केंद्रों पर महिलाओं के साथ महिलाओं एवं बालकों के स्वास्थ्य के बारे में बैठक लेकर जानकारी दी। सभी ने मातृ एवं शिशु स्वास्थ्य को बेहतर सुविधाएं देकर उन्हें निरोगी बनाने पर जोर दिया। नया सवेरा परियोजना के मेडिकल ऑफिसर वीके गौड ने महिलाओं को गर्भावस्था के दौरान नियमित जांच कराने एवं अपने बच्चों को समय से टीकाकरण करने एवं सरकारी योजनाओं का लाभ लेने का आह्वान किया।

पंवार का किया स्वागत



जागरूक टाइम्स संवाददाता
सिरोही। मांकोरोड़ा निवासी हडमतसिंह पंवार को अखिल भारतीय क्षत्रिय महासभा ट्रस्ट के जिलाध्यक्ष बनने पर देवासी समाज की ओर से पंवार का स्वागत किया गया।

राष्ट्र सेविका समिति का शक्ति
वंदन पथ संचलन आज



जागरूक टाइम्स संवाददाता
सिरोही। आनक, पणव, त्रिभुज के साथ राष्ट्र सेविका समिति का पथ संचलन मंगलवार को आयोजित होगा। जिला कार्यवाहिका चित्रलेखा जोशी ने बताया कि आयोजन से पूर्व घोष और कदमताल की तैयारी हो रही है। इस कार्य में मां जोधपुर प्रांत की प्रांत प्रचारिका त्रभु दीदी का उद्बोधन होगा। जोशी ने बताया कि मंगलवार को रामझरोखा मैदान में सभी बहने शाम को 4 बजे एकत्रित होगी उसके बाद त्रभु दीदी का उद्बोधन होगा। उन्होंने बताया कि शाम 5.30 बजे पथ संचलन प्रारम्भ होगा।

हर पेड़, हर घर गौरेया
हाउस का आगाज

जागरूक टाइम्स संवाददाता
पोसालिया। वेरा रामपुरा में एक व्यक्ति एक पौधा मिशन की ओर से गौरेया आओ ना के तहत पिंडा व गौरेया हाउस वितरण कार्यक्रम आयोजित किया गया। कुमावत ने वेरारामपुरा गांव वासियों को गौरेया पौधों की जानकारी दी। वेरारामपुरा, कोरटा गांव में रामनवमी के अवसर 21परिदे वितरण किए। इस वर्ष प्रथम चरण में आमजन को प्रेरित कर 501परिदे गौरेया हाउस वितरण कर चुके हैं सुधा माता नवयुवक मंडल वेरारामपुरा चेलााराम कुमावत, वरदाराम कुमावत, देशाराम, ताराराम कुमावत को गौरेया संरक्षण की पहल को अनुदी बताया। दिनेश कुमावत धनारपुर, राकेश कुमार, दिनेश कुमार वेरारामपुरा, कातिलाल कुमावत, मनीष कुमार, रूद्रराज कुमावत उपस्थित रहे।

जिला कलक्टर ने कहा सितम्बर माह तक
गुणवत्तापूर्ण करें बत्तीसा बांध का कार्य

» जिला कलक्टर
ने किया बत्तीसा बांध
परियोजना का निरीक्षण

जागरूक टाइम्स संवाददाता
सिरोही। जिला कलेक्टर अल्पा चौधरी ने सोमवार को बत्तीसा बांध परियोजना में निर्मित फ्लिटर प्लांट का निरीक्षण किया। उन्होंने बताया कि फर्म का कार्य 15 अप्रैल 2025 तक ही पूरा करना था। लेकिन, कार्य प्रगति बहुत धीमी चल रही है। जिसको लेकर जिला कलेक्टर ने आगामी सितम्बर 2025 तक कार्य को गुणवत्तापूर्ण करते हुए पूर्ण करने के निर्देश दिए। ताकि परियोजना से जुड़े गांवों में पेयजल की सुचारू व्यवस्था हो सके। उन्होंने इस दौरान बत्तीसा बांध का भी निरीक्षण किया। अधिकारियों से बांध के संबंध में जानकारी लेते हुए आवश्यक व्यवस्थाओं से जुड़े निर्देश दिए।



निरीक्षण के दौरान सिंचाई विभाग के अधीक्षण अभियंता, सहायक अभियंता परियोजना खंड, कनिष्ठ अभियंता सिंचाई विभाग एवं फर्म के प्रतिनिधि उपस्थित थे।

सती धाम के लिए रवाना
हुआ पैदल संघ



जागरूक टाइम्स संवाददाता
आबूरोड। राज पुरोहित मेथाना परिवार डेन्या से पैदल संघ मां सती धाम के लिए रवाना हुआ। परिवार के सभी जन शामिल हुए। माल्यार्पण व मिठाई खिलाकर

स्वागत किया गया। पूजा अर्चना कर प्रसादी व भोजन करवाया गया। इस दौरान लाभार्थी दिनेश कुमार, चिमन, बादराम, हंसाराम, जवारिग, रामलाल, निरंजन आदि मौजूद थे।

जिलास्तरीय एसआईटी
कमेटी की बैठक आयोजित

जागरूक टाइम्स संवाददाता

सिरोही। खनिज विकास, पर्यावरण संरक्षण एवं अवैध खनन निगरानी समिति का गठन जिला कलेक्टर की अध्यक्षता में किया गया। जिला कलेक्टर अल्पा चौधरी की अध्यक्षता में अवैध खनन, निर्गमन, भंडारण के विरुद्ध प्रभावी रोकथाम के लिए गठित कमेटी की बैठक आयोजित की गई। जिला कलेक्टर ने कहा कि विभिन्न विभागों के संयुक्त प्रयास अवैध खनन के विरुद्ध प्रभावी कार्रवाई के संबंध में तथा रोकथाम के लिए महत्वपूर्ण साबित होंगे। बैठक में सदस्य सचिव खनिज अभियंता चंदन कुमार ने बताया कि जिले में वित्तीय वर्ष 2024-25 में कुल 258 प्रकरण बनाए जाकर 359.19 लाख का जुर्माना वसूला गया। इनमें खान विभाग द्वारा 194, वन विभाग द्वारा 36 एवं परिवहन विभाग द्वारा 28 प्रकरण सम्मिलित है। डीसीएफ मुद्लासिंह, एडीएम डॉ. दिनेश राय सापेला, एएसपी प्रभुदयाल धनिया, एसडीएम हरिसिंह देवल, डीएसपी मुकेश चौधरी, डीटीओ सुजानाराम आदि मौजूद थे।



सीएम भजनलाल शर्मा ने किया
सीएमएचओ, डीटीओ एवं एनएएम का समान
» स्वास्थ्य क्षेत्र में बेहतर कार्य को किया सम्मान



जागरूक टाइम्स संवाददाता
सिरोही। विश्व स्वास्थ्य दिवस पर जयपुर के झालाना डूंगरी के सभागार में सोमवार को मुख्यमंत्री भजनलाल शर्मा के मुख्य आतिथ्य में राज्यस्तरीय समारोह का आयोजन किया गया। जिसमें प्रदेश में स्वास्थ्य सेवाओं में बेहतर कार्य करने वाले अधिकारियों का सम्मान किया गया। मुख्यमंत्री भजनलाल शर्मा ने सिरोही जिले में चिकित्सा क्षेत्र में उत्कृष्ट कार्य करने के लिए सीएमएचओ डॉ दिनेश खराडी, डीटीओ डॉ विवेक जोशी एवं खंड पिंडवाड़ा के उपस्वास्थ्य केन्द्र वासा की एएनएम श्रीमती सरिता डिडेल को प्रशंसित पत्र देकर सम्मानित किया।



फ्लोरेंस नाइटिंगेल की प्रेरणा से छात्रों ने दी प्रस्तुतियां



जागरूक टाइम्स संवाददाता
पिण्डवाड़ा। माधव कॉलेज कार्यालय में विश्व स्वास्थ्य दिवस हर्षोल्लास से मनाया गया। यह दिन न केवल स्वास्थ्य के प्रति जागरूकता लाने का माध्यम बना, बल्कि सेवा और सांस्कृतिक विविधताओं का भी सजीव उदाहरण रहा। शुभारंभ विवि के अनुशासन डॉ. राजकुमार ने मां सरस्वती की पूजा अर्चना से किया। उन्होंने कहा कि फ्लोरेंस नाइटिंगेल सॉल्वेगेल का प्रतीक नहीं, बल्कि दान और सेवा भावना की प्रतिमूर्ति थी। हमारी युवा पीढ़ी को उनकी प्रेरणा लेकर समाज को बेहतर बनाने में भूमिका निभानी चाहिए। नर्सिंग विभाग के अधिष्ठाता डॉ. इसे पेशेवर से बर्बरता एक प्रदर्शन कहा गया है। उन्होंने कहा कि स्वास्थ्य सेवाओं में नर्सों की



भूमिका रीढ़ की हड्डी के समान होती है। कॉलेज के छात्रों ने मनमोहक सांस्कृतिक प्रस्तुतियों से दर्शकों को मंत्रमुग्ध कर दिया। विद्यार्थियों की प्रस्तुतियों ने न केवल मनोरंजन किया, बल्कि स्वास्थ्य के प्रति गंभीर संदेश भी दिया। स्ट्रेटजी डॉ. भावेश कुमावत, होम्योपैथिक एवं एलाइड हेल्थ साइंसेज के निदेशक डॉ. भारती दासी, नर्सिंग कॉलेज के प्राचार्य डॉ. वैद्य पुजारी, वैद्य अधिष्ठाता डॉ. महेंद्रसिंह परमार वी परीक्षा नियंत्रक डॉ. मुकेश महावर, मुख्य कार्यकारी अधिकारी मुकेश सक्सेना, रिजवाना बानो, महिपाल रोहिन, सपना जागिड़, रमेश कुमार और डिंपल, आशीष, मिलन, जयवर्धन, नीतु, अक्षर सहित अन्य छात्र- साक्षीदार मौजूद रहे। मंच का संचालन प्लाई डेजी और मोइन अशरफी ने किया।

शोभायात्रा पर पुष्पवर्षा
कर किया स्वागत



जागरूक टाइम्स संवाददाता
आबूरोड। विप्र समाज द्वारा रामनवमी पर निकाली गई शोभायात्रा का पुष्प वर्षा कर स्वागत सत्कार किया गया। इस अवसर पर समाज के अध्यक्ष अमित जोशी, दिलीप शर्मा, हरिओम शर्मा, सलाराम शर्मा, सुमित जोशी, अनिल जोशी, पंडित रामअवतार शर्मा, हरिप्रसाद शर्मा, सुधीर जोशी,समेत बड़ी संख्या में विप्र बंधु उपस्थित थे।

महाआरती कर लिया
आशीर्वाद



जागरूक टाइम्स संवाददाता
आबूरोड। रामनवमी पर भारत विकास परिषद द्वारा महाआरती की गई। 151 दीपक, मशाल के साथ आरती की गई। पुष्प वर्षा की गई। परिषद के अध्यक्ष अरविंद अग्रवाल, सचिव अंकित अग्रवाल, कोषाध्यक्ष सुनील गोयल, मधुसूदन सर्राफ, अजय जैन, मुकेश, संजय, प्रेम प्रकाश गौतम, अरुण, सुरेश मित्तल, दिनेश गोयल, मुकेश, श्याम, नितिन, आशीष, दुर्गा भाई, अजय गुप्ता व महिला सदस्य मौजूद थे।

48 हजार मेडिटेशन
कार्यक्रम कर बनाया
कीर्तिमान

जागरूक टाइम्स संवाददाता
आबूरोड। शांतिवन में चल रही राष्ट्रीय कार्यकारिणी की बैठक में सोमवार को संस्थान की सालभर की सेवाओं की रिपोर्ट पेश की गई। संस्थान द्वारा वर्ष 2024-25 में भारतभर में 48,863 कार्यक्रम आयोजित किए गए। अतिरिक्त महासचिव वीके डॉ. मृत्युंजय भाई ने बताया कि बैठक में सर्व सहमति से निर्णय लिया गया कि 21 जून अंतरराष्ट्रीय योग दिवस को देश-विदेश में व्यापक स्तर पर मनाया जाएगा। साथ ही 21 दिसंबर विश्व ध्यान दिवस मनाया जाएगा। अतिरिक्त मुख्य प्रशासिका राजयोगिनी वीके मोहिनी दीदी व राजयोगिनी वीके जयंती दीदी, संयुक्त मुख्य प्रशासिका राजयोगिनी वीके मुन्नी दीदी, अतिरिक्त महासचिव वीके करुणा भाई ने सेवा रिपोर्ट सेवाजली का विमोचन किया। नवंबर माह में पूरे गुजरात में एक साथ ब्रह्माकुमारीज के 500 सेवाकेंद्रों और पांच हजार पाठशालाओं से एक ही समय पर शांति यात्रा निकाली जाएगी। वीके सुप्रिया बहन ने बताया कि शिक्षा प्रभाग द्वारा इस वर्ष बच्चों के लिए लीडरशिप विथ इनिटिएव अवेयरनेस प्रोग्राम चलाया जाएगा। वीके भानू भाई व वीके सचिन भाई ने बताया कि 7वीं दादी प्रकाशमणि मास्ट आबू इंटरनेशनल हाफ मैराथन आयोजित की जाएगी।

बालिकाओं का किया पूजन



जागरूक टाइम्स संवाददाता
शिवगंज। रामनवमी व चैत्र नवरात्रि को लेकर लायंस क्लब शिवगंज-सुमेरपुर की ओर से आर्य कन्या गुरुकुल शिवगंज में एक भव्य कन्या पूजन एवं स्नेह भोज का आयोजन किया गया। बालिकाओं को देवी स्वरूप मानकर उनका विधिवत पूजन किया। गुरुकुल परिसर में स्थित गौशाला में गायों को गुड़ खिलाकर गो सेवा की गई। बालिकाओं ने सांस्कृतिक कार्यक्रम में भाग लिया। बालिकाओं को शिक्षण सामग्री वितरित की गई। लायंस क्लब शिवगंज-सुमेरपुर के अध्यक्ष अशोक अग्रवाल, सचिव दीपक बंसल, कोषाध्यक्ष दिलीप अग्रवाल, जोन चेयरपर्सन पंकज कुमार अग्रवाल, मेधा अग्रवाल, संस्कार एरिया कोऑर्डिनेटर डॉ. रवि शर्मा, अनिल जैन, संगीता जैन, योगेश पटवा, योगेश अग्रवाल, मुकेश परमार, अरुण जयना, अमित शर्मा, लिकेश जैन, डॉ. जितेंद्र गोयल, सुमेरपुर-जवाई क्लब के अध्यक्ष हरीश अग्रवाल, सचिव मितेश गोयल, कोषाध्यक्ष लायन जोधराज देवड़ा, लायन राकेश अग्रवाल, इशिता अग्रवाल, लविश अग्रवाल, ऋचा बंसल, अक्षिता बंसल, गुरुकुल की प्राचार्या सूर्यादेवी चतुर्वेदा, ब्रह्मचरिणी वेदवती आर्या, सुनीति आर्या, प्रियंका आर्या, मनीषा आर्या तथा नगर के कई गणमान्य नागरिक उपस्थित रहे।

बेजुबानों का हलक तर,
लगाए जलपात्र



जागरूक टाइम्स संवाददाता
शिवगंज। भीषण गर्मी के बीच बेजुबान पशु पक्षी पानी के अभाव में दम नहीं तोड़े, इसको लेकर रविवार को एनिमल हेल्प रेस्क्यू टीम संस्थान की ओर से जगह-जगह पानी की कुड़ी लगाई। संस्थान के महीपाल रावल ने बताया कि भीषण गर्मी के चलते रविवार को अभियान के तहत शहर के कई इलाकों में पानी की लगाने के साथ अन्य लोगों को भी प्रेरित किया जा रहा है। सहित सोनी, हर्षित गहलोत, आकाश सोनी, राजू माली, राहुल परमार, राजू बोराणा, यशवत मीणा, रुद्र नानावटी, मीत सोनी, चिरंजीवी आदि मौजूद थे।

मां चामुंडा के दर्शनार्थ
पैदल संघ रवाना



जागरूक टाइम्स संवाददाता
सरूपगंज। आदर्श गांव से वीरवाड़ा स्थित मां चामुंडा धाम के दर्शनार्थ पैदल संघ सोमवार को रवाना हुआ। रावल ब्राह्मण गैवाल युवा बंधु रतनराज के नेतृत्व में आदर्श गांव से पैदल संघ रवाना हुआ। युवक, युवतियों तथा महिलाओं ने भी भाग लिया। ट्रस्ट के पूर्व अध्यक्ष तुलसीराम, पुखराज कार्यकर्ताओं के साथ उपस्थित रहे। जितेंद्र, चंद्रकांत, हितेश, कुणाल, निकेश, सखन, अश्विन, विपुल, दिनेश भाई, टेकाराम, पुखराज, लल्लाराम आदि मौजूद थे।

ग्राम सभा में सीएम जल स्वावलंबन
अभियान की डीपीआर का अनुमोदन



जागरूक टाइम्स संवाददाता
सिरोही। नया सानवाड़ा ग्राम पंचायत में सोमवार को मुख्यमंत्री जल स्वावलंबन अभियान 2.2 के तहत परियोजनाओं की डीपीआर का अनुमोदन की प्री या को लेकर ग्राम सभा का आयोजन किया गया। ग्राम सभा की अध्यक्षता प्रशासक अलका रावल ने की। ग्राम विकास अधिकारी नैनाम लोहार ने ग्राम सभा में मुख्यमंत्री जल स्वावलंबन अभियान 2.2 के तहत परियोजनाओं का एजेंडा रखा। वीडियो ने बताया कि राज्य सरकार की ओर से मुख्यमंत्री जल स्वावलंबन अभियान चलाया जा रहा है। जिसका उद्देश्य गांवों को पानी के मामले में आत्मनिर्भर बनाना है। ग्राम सभा में ग्रामीणों को बताया गया कि बहते पानी को चलाना। इसके लिए विभिन्न प्रकार की संरचना यथा ट्रेनचर नाडी खुदाई एफ्लुएंट निर्माण चैकडैम आदि बनाना। नया सानवाड़ा, वीरगेली, जुना सानवाड़ा, खड़ी गेगरवा में जल स्वावलंबन अभियान को लेकर डीपीआर का अनुमोदन किया गया। बैठक में वाई पंच लीला मेघवाल, पटवारी मनीषा देवड़ा, जलदाय विभाग से चेतनासिंह राव, कृषि विभाग से श्यामा बिहारी, वन विभाग से स्वर्णसिंह, रिडमलसिंह, जगदीश प्रसाद, एएनएम सौम्या टी, गोदावरी रावल, ललिता, ममता, मनोहरसिंह रणगावत, अमृत हिरण आदि मौजूद थे।

महापुरषों की मनाई जाएगी जयंती

जागरूक टाइम्स संवाददाता
सिरोही। गांधीपार्क में सोमवार शाम को फुले, शाहू एवं अंबेडकरदादी सम वैचारिक संगठन की बैठक आयोजित की गई। जिसमें सर्व सहमति से निर्णय लिया की 14 अप्रैल को बाबा साहेब की प्रतीमा पर मात्स्या अर्पण एवं श्रद्धा सुमन अर्पित कर बाबा साहब के प्रति कृतज्ञता प्रकट करेंगे। कच्ची बस्ती में फल वितरण किए जाएंगे। इसके बाद अम्बेडकर के जीवनी पर विचार गोष्ठी का आयोजन किया जाएगा। मंगलवार शाम को गांधीपार्क में बैठक आयोजित की जाएगी। एमएल मारू, संदीप सूर्याल, तोलाराम फारसिया, खेताराम, भीमाराम, चुनौलाल, मंछाराम आदि मौजूद थे।

CMYK

सुविचार

लक्ष्य आपका है तो मेहनत आपको ही करनी होगी। कोई और क्यों आपकी मदद करेगा।

- अज्ञात

जागरुक संपादकीय

ट्रंप को हाय लगेगी

एक्सपर्ट और एजेंसियां भले ही कितना आश्वासन दें कि डोनाल्ड ट्रंप के टैरिफ का भारत पर ज्यादा असर नहीं पड़ेगा, लेकिन सच्चाई इससे बिल्कुल उलट है। ट्रंप के भारत पर लगाए 26 फीसदी टैरिफ का बखूबी असर दिखेगा और वह भी दिसंबर तक ही सामने आ जाएगा। इसका सबसे ज्यादा असर छोटे-मझोले उद्योगों पर पड़ने की आशंका है। यह अनुमान किसी और ने नहीं, बल्कि भारतीय थिंक टैंक ग्लोबल ट्रेड रिसर्च इनिशिएटिव (जीटीआरआई) ने जताया है। जीटीआरआई के अनुसार अमेरिका द्वारा बढ़ाई इयूटी के कारण समुद्री उत्पाद, इलेक्ट्रिकल, सोना और इलेक्ट्रॉनिक्स जैसे क्षेत्रों से भारत के निर्यात में 5.76 अरब डॉलर (करीब 50 हजार करोड़ रुपए) की गिरावट आने की संभावना है। हालांकि, कुछ प्रोडक्ट भारत के इस नुकसान की भरपाई कर सकते हैं। टैरिफ के कारण कपड़ा, परिधान, सिरमिक उत्पाद, इनऑर्गेनिक केमिकल और फार्मास्यूटिकल्स जैसे क्षेत्रों में मामूली लाभ देखने को मिल सकता है। अमेरिका ने 9 अप्रैल से फार्मा, सेमीकंडक्टरस और कुछ ऊर्जा उत्पादों को छोड़कर भारतीय वस्तुओं पर 26 फीसदी टैरिफ लगा दिया है। इससे पहले 5-8 अप्रैल तक 10 फीसदी का बेसलाइन टैरिफ लागू हो जाएगा। जीटीआरआई ने बताया कि ट्रेड डाटा और टैरिफ शेड्यूल के आंकड़ों के आधार पर पता चला है कि साल 2025 में भारत से अमेरिका को निर्यात में 5.76 अब डॉलर (करीब 50 हजार करोड़ रुपए) या 6.41 फीसदी की गिरावट आ सकती है। साल 2024 में भारत ने अमेरिका को 89.81 अरब डॉलर मूल्य के सामान का निर्यात किया था। इस साल कई प्रमुख उत्पादों के निर्यात में कमी देखने को मिल सकती है। मछली और क्रस्टेशियंस के निर्यात में 20.2 फीसदी की गिरावट हो सकती है, जबकि लोहे या स्टील का निर्यात 18 फीसदी गिर सकता है। हीरे और सोने के उत्पादों में 15.3 फीसदी तो वाहन व कलुषज्जों के निर्यात में 12.1 फीसदी की गिरावट आ सकती है। इसके अलावा इलेक्ट्रिकल, टेलीकॉम और इलेक्ट्रॉनिक उत्पादों में भी 12 फीसदी गिरावट की आशंका है। जीटीआरआई का कहना है कि प्लास्टिक, कालीन, पेट्रोलियम उत्पाद, कार्बनिक रसायन और मशीनरी पर टैरिफ का नकारात्मक प्रभाव पड़ने की आशंका है। थिंक टैंक के अनुसार ऊर्जा उत्पादों, जिनमें पेट्रोलियम, सोलर पैनल और फार्मास्यूटिकल्स के साथ-साथ तांबा शामिल हैं, इन्हें टैरिफ से छूट दी गई है। ये उच्च-मूल्य वाले आइटम साल 2024 में अमेरिका को भारत के निर्यात का 20.4 अरब डॉलर या 22.7 फीसदी हिस्सा थे। इन उत्पादों पर भी मानक एमएफएन (मोस्ट फेवर्ड नेशन) टैरिफ लग रहा है। स्टील, एल्यूमिनियम, ऑटोमोबाइल और ऑटो पार्ट्स जैसे प्रमुख औद्योगिक सामानों पर 25 फीसदी टैरिफ लगेगा। ये अमेरिका को भारत के कुल निर्यात का 2.2 अरब डॉलर या 2.5 फीसदी हिस्सा हैं।

ॐ तारोख विश्व

बंकिम चंद्र चट्टोपाध्याय


बंकिम चंद्र चट्टोपाध्याय 19वीं शताब्दी के बंगाल के प्रकाण्ड विद्वान् तथा महान् कवि और उन्म्यासकार थे। 1874 में प्रसिद्ध देश भक्ति गीत वंदेमातरम् की रचना की जिसे बाद में आनंद मठ नामक उपन्यास में शामिल किया गया। प्रसंगतः ध्यातव्य है कि वंदेमातरम् गीत को सबसे पहले 1896 में कांग्रेस के कर्कठाट अधिवेशन में गाया गया था। ‘वंदे मातरम्’ राष्ट्रगीत के रचयिता होने के नाते वे बड़े सम्मान के साथ सदा याद किए जायेंगे। उनकी शिक्षा बंगला के साथ-साथ अंग्रेजी व संस्कृत में भी हुई थी। आजीविका के लिए उन्होंने सरकारी सेवा की, परन्तु राष्ट्रीयता और स्वभाषा प्रेम उनमें कूट-कूट कर भरा हुआ था। युवावस्था में उन्होंने अपने एक मित्र का अंग्रेजी में लिखा हुआ पत्र बिना पढ़े ही इस टिप्पणी के साथ लौटा दिया था कि, ‘अंग्रेजी न तो तुम्हारी मातृभाषा है और न ही मेरी’। सरकारी सेवा में रहते हुए भी वे कभी अंग्रेजों से दवे नहीं। बंकिम ने साहित्य के क्षेत्र में कुछ कविताएं लिखकर प्रवेश किया। उस समय बंगला में गद्य या उपन्यास कहानी की रचनाएं कम लिखी जाती थीं। बंकिम ने इस दिशा में पथ-प्रदर्शक का काम किया। 27 वर्ष की उम्र में उन्होंने ‘दुरोश नटिनी’ नाम का उपन्यास लिखा। इस ऐतिहासिक उपन्यास से ही साहित्य में उनकी थाक जम गई। फिर उन्होंने ‘बंग दर्शन’ नामक साहित्यिक पत्र का प्रकाशन प्रारंभ किया। रबींद्रनाथ ठाकुर ‘बंग दर्शन’ में लिखकर ही साहित्य के क्षेत्र में आए। वे बंकिम को अपना गुरु मानते थे। उनका कहना था कि, ‘बंकिम बंगला लेखकों के गुरु और बंगला पाठकों के मित्र हैं’। बंकिम के दूसरे उपन्यास ‘कणाल कुण्डली’, ‘मृणालिनी’, ‘विषयुक्ष’, ‘कृष्णकांत का वसीयत नामा’, ‘रजनी’, ‘चंद्रशेखर’ आदि प्रकाशित हुए। राष्ट्रीय दृष्टि से ‘आनंदमठ’ उनका सबसे प्रसिद्ध उपन्यास है। इसी में सर्वप्रथम ‘वंदे मातरम्’ गीत प्रकाशित हुआ था। ऐतिहासिक और सामाजिक तानेबाने से बुने हुए इस उपन्यास ने देश में राष्ट्रीयता की भावना जागृत करने में बहुत योगदान दिया। बंकिम के कारण ही आज बंगभाषा मात्र प्रौढ़ ही नहीं, उररा और शश्यश्यामला भी हो सकी है। आधुनिक बंगला साहित्य के राष्ट्रीयता के जनक इस नायक का 8 अप्रैल, 1894 ई. को देहान्त हो गया।

बोले तो...



गरीब, कमजोर, ईबीसी, ओबीसी, दलित और सामान्य लोगों को इज्जत देकर आगे बढ़ाना ही कांग्रेस पार्टी का काम है। कांग्रेस को जिस मजबूती से काम करना चाहिए था, वह हमने नहीं किया और हम बिना रुके पूरी शक्ति के साथ बिहार के कमजोर और गरीब लोगों को लेकर एक साथ आगे बढ़ेंगे।

-राहुल गांधी



केंद्र सरकार और प्रधानमंत्री हमारी मांगों की उपेक्षा कर रहे हैं। हम अपने मछुआरों की आजीविका की रक्षा करने में विफल नहीं होंगे। डीएमके सरकार मछुआरों के साथ खड़ी रहेगी। हमें उम्मीद थी कि 97 मछुआरे और उनकी नावे अपने वतन पहुंच जाएंगी, जो पूरी नहीं हुई।

- एम. के. स्टालिन



लोगों के स्वास्थ्य और जीवन बीमा प्रीमियम पर 18 फीसदी जीएसटी लगती है और मंडिकल ग्रेड ऑक्सीजन, पहिया, सर्जिकल सामान पर 12 से 18 फीसदी जीएसटी वसूला जाता है। चिकित्सा की बढ़ती लागत अस्पताल के बिल में नजर आती है।

- मल्लिकार्जुन खरगे



विजय कपूर

मा क्सवादी कम्युनिस्ट पार्टी (माकपा) की 24वीं कांग्रेस मदुरै (तमिलनाडु) में हुई, जिसमें 71-वर्षीय मरियम एलेगंजेंडर बेबी (एमए बेबी) को पार्टी का नया महासचिव नियुक्त किया गया। वह इस पद को संभालने वाले केरल से दूसरे व्यक्ति हैं, जबकि उनसे पहले केरल के पहले मुख्यमंत्री ईएमएस नंबूदरीपाद माकपा के महासचिव बने थे। बेबी सीताराम येंचुरी की जगह महासचिव बने हैं, जिनका सितंबर 2024 में निधन हो गया था और तब से अंतरिम कोऑर्डिनेटर के रूप में प्रकाश करात कार्य कर रहे थे। बेबी की नियुक्ति सर्वसम्मति से न हुई, जिससे माकपा जैसी अनुशासित पार्टी के भीतर कलह का अनुमान होता है, लेकिन इससे भी अधिक चौंकाने वाली बात यह है कि प्रकाश करात व त्रिपुरा के पूर्व मुख्यमंत्री माणिक सरकार सहित अनेक प्रमुख नेताओं को पोलितब्यूरो से निकाल दिया गया है।

इमेज

देश का बदला सियासी माहौल

बेबी बने माकपा के महासचिव

क्या इससे माकपा में नया जोश आ सकेगा या इससे नई दिशा मिल सकेगी और वह भी ऐसे समय में जब माकपा ही नहीं समूचे वामपंथ का जनाधार व राष्ट्रीय राजनीति में प्रभाव निरंतर सिकुड़ता जा रहा है? फ़िलहाल तो कोई भविष्यवाणी करना कठिन है, लेकिन वर्तमान में जो देश का माहौल है उसमें माकपा की धर्मनिरपेक्षता और संसद में स्त्रीय भाषणों की जरूरत है। कोल्लम में जन्मे बेबी ने अपनी राजनीतिक यात्रा केरल में छात्र एक्टिविज्म से शुरू की और बाद में वह एस्पएआई व डीकाईएफआई के अध्यक्ष बने। बेबी (1986-1998) राज्यसभा के सदस्य रहे। वह केरल के शिक्षा व संस्कृति मंत्री (2006-2011) रहे। उनका 2012 में माकपा के पोलितब्यूरो में चयन हुआ। माकपा की सहयोगी पार्टियों ने बेबी के महासचिव बनने का स्वागत किया है, मसलन, तमिलनाडु के मुख्यमंत्री एमके स्टालिन ने उन्हें मुबारकबाद देते हुए कहा, “बेबी धर्मनिरपेक्षता, सामाजिक न्याय व संघवाद के प्रति समर्पित हैं और उनकी वजह से एक जैसी सोच वाली पार्टियों के बीच में संबंध अतिरिक्त मजबूत होंगे,” लेकिन बेबी के महासचिव बनें में अपनी ही पार्टी के भीतर से विरोध का सामना करना पड़ा। माकपा की बंगाल व महाराष्ट्र की युनिट्स चाहती थीं कि आल इंडिया किसान सभा के राष्ट्रीय अध्यक्ष अशोक धावले पार्टी के महासचिव बनें। पोलितब्यूरो के 16 में से 5 सदस्यों ने बेबी की नियुक्ति का विरोध किया। लेकिन केरल के सदस्यों ने बेबी का समर्थन किया। बेबी इस बात से सहमत नहीं हैं कि उनकी नियुक्ति पर पार्टी में आंतरिक विरोध है। उनका दावा है कि उन्हें पार्टी में विस्तृत समर्थन प्राप्त है। उनके अनुसार, “मुहम्मद सलीम (बंगाल माकपा के राज्य सचिव) ने उनके वतन का प्रस्ताव रखा और अशोक धावले ने उसका समर्थन किया।” सुत्रों का कहना है कि प्रकाश करात ने बेबी को महासचिव बनाने की भूमिका तैयार की थी। यही देश की राजनीति में एक दौर था जब वामपंथी पश्चिम बंगाल, अरुणाचल प्रदेश, त्रिपुरा व केरल में अपने दम पर राज्य



सरकारें बना लिया करते थे और इन राज्यों में लंबे समय तक उनकी सरकारें रही थीं। पश्चिम बंगाल व त्रिपुरा में तो दशकों तक वामपंथी ही सत्ता में रहे और ज्योति बसु (पश्चिम बंगाल) व माणिक सरकार (त्रिपुरा) में लगातार मुख्यमंत्री बनते रहे। अन्य राज्यों जैसे पंजाब, महाराष्ट्र, तमिलनाडु, आंध्रप्रदेश व ओडिशा में भी उनका अच्छा प्रभाव रहा। उत्तर प्रदेश में मुजफ्फरनगर, जो चौधरी चरण सिंह की जाट-मुस्लिम राजनीति का गढ़ माना जाता था, में भी कामरेडों ने स्वयं चरण सिंह को पराजित करके अपना लोकसभा सदस्य बनाया। उत्तर प्रदेश की अयोध्या लोकसभा सीट को भी वामपंथियों ने जीता था। इस तरह लोकसभा में वामपंथियों की प्रभावी उपस्थिति रहती थी कि एक समय तो उनकी लोकसभा की सदस्यता 67 तक पहुंच गई थी। इस तरह वह राष्ट्रीय राजनीति को प्रभावित करने में सक्षम रहते थे, विशेषकर संसद में बहस के दौरान उनसे तर्कपूर्ण भाषण सुनने को मिलते थे, जिससे विधेयकों के लिए अर्थपूर्ण सुझाव भी सामने आते थे। वामपंथी बौद्धिक व साफ सुथरी राजनीति के प्रतीक बन गये थे। किसी वामपंथी संसद पर कभी भी भ्रष्टाचार का कोई आरोप नहीं लगा। भाकपा के राज्यसभा सदस्य गुरुदास दासगुप्ता ने एक घोटाले का पर्दाफाश किया था, जिसके लिए सरकार की तरफ से उन्हें 8 लाख रुपए का ईनाम मिला था, लेकिन उन्होंने वह भी श्रमिकों को दान कर दिया था। लेकिन अब माकपा व उसके सहयोगी वामपंथी दल (भाकपा, फॉरवर्ड ब्लॉक आदि) मुख्यतः केरल तक ही सिमट कर रह गये हैं। यही वजह है कि बेबी की नियुक्ति में केरल लॉबी असरदार रही। केरल में फ़िलहाल वामपंथियों की सरकार है। मदुरै कांग्रेस में

धरती पर सबसे जटिल और रहस्यमय

इंसान का दिमाग

दुनिया में एक से बढ़कर एक जटिल मशीनरियां हैं, एक से बढ़कर एक जटिल गणितीय सिद्धांत हैं, लेकिन इनके दिमाग के सामने मानो ये सब कुछ भी नहीं हैं। इंसान का दिमाग धरती गृह पर निःसंदेह ताकत और जटिलता का ऐसा रहस्यलोक है, जिसे अभी तक विज्ञान पूरी तरह से क्या मामूली तौरपर भी नहीं जान पाया है। इंसान का दिमाग न सिर्फ सबसे जटिल है बल्कि यह हमारे दिमाग का आधा हिस्सा भी निकाल दिया जाए तो भी हमारी स्मरण शक्ति में कोई फर्क नहीं पड़ेगा। हमारे मस्तिष्क में तकरीबन 25 लाख गीगाबाइट डाटा स्टोर करने की क्षमता होती है और यह भी जान लीजिए कि इतना डाटा होने के बावजूद हमारा दिमाग इस पूरे डाटा को एक सेकेंड से भी कम समय में प्रोसेस कर सकता है, जबकि इतने कम समय में इतने डाटा को प्रोसेस करने की दुनिया की सबसे ताकतवर कंप्यूटर से भी कल्पना नहीं की जा सकती। मानव मस्तिष्क एक सेकेंड में जितना डाटा प्रोसेस करता है, उतने डाटा को प्रोसेस करने के लिए दुनिया के सबसे ताकतवर सुपर कंप्यूटर को 40 मिनट का समय लगता है। इसीलिए तकनीक की यात्रा आज भी दिमाग के मुकाबले शुरूआती स्तर की ही है। एक इंसान को अपने मस्तिष्क का 20 फीसदी अंकले इस्तेमाल करता है। इंसान की दिमागी क्षमता का इस बात से भी अंदाजा लगाया जा सकता है कि हमारा मस्तिष्क 30 लाख घंटे की किसी वीडियो को भी न सिर्फ याद रख सकता है बल्कि डेढ़ से पांच सेकेंड के भीतर उसका एक रिव्यू इमेज भी बना लेता है। इंसान अपने शुरूआती जीवन के तीन साल की घटनाओं को याद नहीं रख पाता है क्योंकि उस समय तक इंसानी दिमाग का अग्र भाग यानी हिप्पोकैंपस भाग पूरी तरह से विकसित नहीं होता है। तीन साल के बाद इंसान अगर

ऐसा नहीं है। हमारे 24 घंटे के 95 फीसदी से ज्यादा फैसले हमारा दिमाग नहीं बल्कि हमारा अवचेतन मन करता है। इंसान की पूरी जिंदगी में एक से डेढ़ फीसदी फैसले ही दिमाग से किए होते हैं। एक खाते पीते स्वस्थ आदमी के दिमाग का वजन लगभग 1.4 किलोग्राम होता है। हालांकि अगर दिमाग के वजन के हिसाब से देखें तो दुनिया में सबसे बड़ा दिमाग स्पर्म व्हेल का होता है, जो करीब 9 किलोग्राम का होता है। यूं मजबूत बनाएं दिमाग भले हर किसी में अलग-अलग स्तर का दिमाग होता हो, लेकिन दिमाग के बारे में यह भी एक सच्चाई है कि हम इसकी ताकत को बढ़ा सकते हैं। कहने का मतलब यह है कि जिस तरह हम रोजाना के व्यायाम के जरिये अपने शरीर को संतुलित और ताकतवर बना लेते हैं, उसी तरह दिमागी कसरतों के जरिये हम अपने दिमाग को भी ताकतवर बना सकते हैं। सवाल है इसके लिए क्या करना होगा? हर दिन किसी से बिना मतलब की मगर समझदारी पूरी गुप्तगू करनी चाहिए। योग और कसरत शरीर की तरह मस्तिष्क को भी ताकतवर बनाते हैं। गुस्से पर काबू रखना और हंसी मजाक करते रहना भी दिमाग की ताकत बढ़ाने का जरिया है। धीमी आवाज में सुरीले गाने सुनने से और पीन्यूटिक आहार लेने से भी दिमाग स्वस्थ रहता है। ...और सबसे महत्वपूर्ण यह है कि जिस तरह हम अपने शरीर की भूख मिटाने के लिए भोजन की व्यवस्था करते हैं, उसी तरह दिमाग की भूख को भी मिटाने के लिए हमें ब्रेन गेम्स, पहलियां और कई ऐसे ही खेल खेलने चाहिए, जिनमें हमें सोचने और विचारने की जरूरत पड़ती हो।

पंचांग

मंगलवार, 8 अप्रैल 2025

- विक्रम संवत् - 2081
- शक संवत् - 1946
- ऋतु - वसंत
- माह - चैत्र
- पक्ष - शुक्ल
- तिथि - एकादशी 21.14 तक
- वार - मंगलवार
- नक्षत्र - आश्लेषा 07.57 तक
- योग - शूल 18.10 तक
- करण - वणिज 08.33 तक
- सूर्योदय - 06.28 (मुंबई)
- सूर्यास्त - 06.52 (मुंबई)
- सूर्योदय - 06.26 (मीनमाल)
- सूर्यास्त - 07.00 (मीनमाल)
- चंद्र राशि - कर्कट 07.57 तक
- अभिजित् सुदूर्त - 12.15 से 13.05
- रहु काल - 15.47 से 17.20
- व्रत, त्यौहार - कामढा एकादशी (लविंग), वल्लभाचार्य बधाई, लक्ष्मीकान्त दोलोरसव
- दिशा शूल - उत्तर

• शास्त्री प्रदीप त्रिवेदी, मीनमाल



धर्म-कर्म

घर में रख दें कामधेनु गाय की मूर्ति, चमकेगी किस्मत!

हिंदू धर्म में गाय को बेहद पवित्र माना जाता है। कामधेनु केवल एक गाय नहीं है यह पालन-पोषण, ममता और इच्छा पूर्ति की प्रतीक है। क्या आप जानते हैं कि कामधेनु गाय आपकी जिंदगी में कितनी समृद्धि ला सकती है? बस आपको बड़े जानना होगा कि कामधेनु गाय की मूर्ति को कहाँ और किस रूप में घर में स्थापित करना है। अगर आप इसे सही दिशा और विधि से घर में रखते हैं तो यह न सिर्फ आपके जीवन में समृद्धि लाती है बल्कि मानसिक शांति और रिसर्तों में मिटास भी भर देती है।

ईशान कोण (उत्तर-पूर्व दिशा)– आप अपने जीवन में सही निर्णय लेने की क्षमता बढ़ाना चाहते हैं, तो कामधेनु को ईशान कोण में रखें। इससे आपकी सोच में स्पष्टता आती है, सही और गलत की पहचान बेहतर होती है और निर्णय सही साबित होते हैं। लगभग 30 से 50 दिनों के भीतर आप अनुभव करेंगे कि आपकी निर्णय क्षमता में गजब का सुधार हुआ है।

पूर्व दिशा–अगर आप चाहते हैं कि लोग आपको सही समझें, कोई गलतफहमी न हो और आपकी प्रतिष्ठा बनी रहे तो कामधेनु गाय की मूर्ति को घर के पूर्वी कोने में रखें। इस दिशा में रखने से आपकी मनोकामनाएं भी पूर्ण होनी लगेगी।

उत्तर दिश–अगर आप अपने कोशल और हुनर से धन प्राप्त करना चाहते हैं तो उत्तर दिशा में कामधेनु गाय की मूर्ति का स्वरूप रखें। इससे धन, अवसर और प्रशंसा तोनी की प्राप्ति होगी।

किन दिशाओं में नहीं रखें कामधेनु गाय?
दक्षिण-पश्चिम–यह दिशा स्थिरता की होती है। अतः यहां कामधेनु को रखने से जीवन में उठराव बाधित होता है।

दक्षिण दिशा– दक्षिण दिशा उग्र ऊर्जा वाली है। कामधेनु की सौम्यता इस दिशा में नष्ट हो जाती है और घर में अशांति बढ़ सकती है।

पश्चिम दिशा–यहां कामधेनु को रखने से धन की हानि हो सकती है। आपकी मेहनत का फल नहीं मिलेगा और आर्थिक स्थिति कमजोर हो सकती है।



गीता सार

आरुरुक्षुर्मुनेयोर्नाम कर्म कारणमुच्यते ।

योगारूढस्य तस्यैव शमः कारणमुच्यते ॥

भावार्थ :

मन को वश में करने की इच्छा वाले मनुष्य को योग की प्राप्ति के लिये कर्म करना कारण होता है, और योग को प्राप्त होते-होते सभी सांसारिक इच्छाओं का अभाव हो जाना ही कारण होता है।

पाठक पाती

कर्मचारियों से बर्बरता: अमानवीय व्यवहार

केरल की एक कंपनी ने अपने कर्मचारियों से अमानवीय व्यवहार कर एक बार फिर मानव जाति को शर्मसार कर दिया। हर कंपनी अपने कर्मचारियों से बेहतरीन प्रदर्शन और टारगेट पूरे करने की उम्मीद रखती है। किसी भी कंपनी में सैल और मॉर्केटिंग कर्मचारियों पर कंपनी के लिए काम लाने और, उत्पाद बेचने का दायित्व होता है। पर टारगेट पूरे न होने पर मार्केटिंग कर्मचारियों की पैट उतरवाए एक दूसरे के गुलतांगों को पकड़वाना, कुत्ते की तरह पेशाब करना, फर्श पर पड़े सिक्कों को चाटने जैसे बर्बरतापूर्ण कृत्य अवांछनीय है। यह न केवल कर्मचारियों के हितों का हनन है बल्कि मानवता के नाम पर धब्बा भी है। हर कंपनी में एक शिकायत सैल होना चाहिए जहां शिकायत की जा सके। ऐसे अभद्र व्यवहार से बचने के लिए कर्मचारियों खासकर निम्न और अशिक्षित वर्ग को उनके हितों के बारे में जागरूक करना आवश्यक है। सरकार को आनलाइन प्लेटफार्म बनाना चाहिए जहां कोई भी कर्मचारी अपने साथ हो रहे अमानवीय व्यवहार की शिकायत बेझिझक कर सके।

- अभिलाषा गुप्ता मोहाली

पाठकनामा के लिए आप भी हमें अपने विचार ई-मेल या फ़ैसस द्वारा भेज सकते हैं।
ई-मेल jagruktimes@jagruktimes.com

मुख्यमंत्री का दो दिवसीय दौरा

मुख्यमंत्री भजनलाल शर्मा हनुमानगढ़ एवं श्रीगंगानगर जिलों का करेंगे दौरा

सरसों की एमएसपी पर खरीद का करेंगे शुभारम्भ

बजट घोषणाओं से संबंधित कार्यों का लेंगे जायजा



जागरूक टाइम्स संवाददाता

जयपुर। मुख्यमंत्री भजनलाल शर्मा 8 एवं 9 अप्रैल को प्रदेश के हनुमानगढ़ एवं श्रीगंगानगर जिलों के दौरे पर रहेंगे। शर्मा इन जिलों में जल संसाधन एवं ऊर्जा विभाग सहित अन्य विभागों से संबंधित बजट घोषणाओं के क्रियान्वयन की समीक्षा करने के साथ ही सरसों की एमएसपी पर खरीद का शुभारंभ एवं किसानों से संवाद करेंगे। मुख्यमंत्री 8 अप्रैल को हनुमानगढ़ पहुंचेंगे। वहां लखूवाली हेड, घग्घर डायवर्जन

» **हनुमानगढ़ में भाखड़ा नहर क्षेत्र के किसानों के साथ करेंगे संवाद**
» **पंजाब में हरिके हेड तथा हरियाणा में लोहगढ़ हेड का भी लेंगे जायजा**

चैनल व घग्घर नदी का निरीक्षण करेंगे। मुख्यमंत्री ने वित्त एवं विनियोग विधेयक 2025-26 पर चर्चा के दौरान घग्घर नदी के बहाव क्षेत्र में 325 करोड़ रुपये की लागत से बाढ़ सुरक्षा की दृष्टि से कार्य करवाने की घोषणा की है। वे हनुमानगढ़ में भाखड़ा नहर क्षेत्र से संबंधित किसानों के साथ संवाद भी करेंगे।

मुख्यमंत्री 9 अप्रैल को श्रीगंगानगर जिले में नई धानमण्डी में आयोजित होने वाले कार्यक्रम में सरसों की न्यूनतम समर्थन मूल्य पर खरीद का शुभारम्भ करेंगे एवं किसानों व व्यापारियों के साथ संवाद करेंगे। राज्य सरकार किसानों का जीवन स्तर बेहतर बनाने तथा उनकी फसलों का उचित मूल्य दिलाने के लिए कृतसंकल्पित है। सरकार द्वारा गेहूं की एमएसपी पर प्रति क्विंटल 150 रुपये का

अतिरिक्त बोनास देने के निर्णय के साथ ही खरीफ सीजन 2024 में दलहन और तिलहन फसलों की 4 हजार 700 करोड़ रुपये से अधिक की खरीद की गई है। रबी सीजन 2025-26 के लिए सरसों और चने की खरीद के लिए भी रजिस्ट्रेशन शुरू हो चुका है।

मुख्यमंत्री श्रीगंगानगर में ही शिवपुर हेड का जायजा लेंगे। इसके पश्चात वे जिले के सूरतगढ़ पहुंचकर सुपर थर्मल पावर स्टेशन का निरीक्षण कर विद्युत उत्पादन कार्यों का जायजा लेंगे। इसके साथ ही अधिकारियों के साथ बैठक कर उन्हें आवश्यक दिशा-निर्देश भी देंगे। इससे पहले मुख्यमंत्री 8 अप्रैल को पंजाब में हरिके हेड का निरीक्षण करने के साथ ही मल्लेवाला हेड, बल्लेवाला हेड, बीकानेर केनाल, फिरोजपुर फीडर एवं इंदिरा गांधी नहर का हवाई निरीक्षण करेंगे। इसके पश्चात वे हरियाणा में लोहगढ़ हेड का भी निरीक्षण करेंगे। उल्लेखनीय है कि राज्य बजट 2024-25 में इंदिरा गांधी मुख्य नहर के बेहतर संचालन हेतु 23 करोड़ रुपये की लागत से स्काड सिस्टम विकसित करने तथा फिरोजपुर फीडर के अन्तर्गत प्रदेश के हिस्से का पानी उपलब्ध कराने के लिए 200 करोड़ रुपये की लागत से कार्य करवाने की घोषणा की गई थी।

गर्मी ने तोड़ा 56 साल का रिकॉर्ड, अप्रैल में ही तपने लगा राजस्थान

बाड़मेर में पारा 45 डिग्री पहुंचा, जैसलमेर सहित 14 शहरों में हीटवेव का रेड अलर्ट



» **कल तक हीटवेव का असर रहने की संभावना**

जयपुर। अप्रैल अभी ठीक से शुरू भी नहीं हुआ और गर्मी ने 56 साल का रिकार्ड तोड़ दिया। आलम यह है कि अप्रैल के पहले हफ्ते में ही पूरा राजस्थान तपने लगा है, हालात यह है कि दोपहर में बाजार और सड़के सूनी नजर आने लगी है। बाड़मेर-जैसलमेर समेत 14 शहरों में तो हीटवेव का रेड अलर्ट जारी किया गया है। मौसम विभाग के अधिकारियों के मुताबिक इस साल

राजस्थान में भीषण गर्मी पड़ने वाली है। मौसम विभाग ने राज्य सरकार को उचित इंतजाम कर लेने की सलाह दी है। मौसम वैज्ञानिकों के मुताबिक 56 साल पहले अप्रैल महीने में इतनी गर्मी पड़ी थी। राजस्थान के बाड़मेर जिले में 56 साल का ये रिकॉर्ड टूटा है। यहां पिछले घंटों के दौरान तापमान 45.6 डिग्री दर्ज किया गया। मौसम विभाग का कहना है कि इससे पहले बाड़मेर में 1969 में पारा 45.8 दर्ज किया गया था। राजस्थान के 22 शहर ऐसे हैं जहां तेज गर्मी के साथ अप्रैल के पहले सप्ताह में ही लू वाले हालात हैं।

» **जैसलमेर में भी पारा 45 के पार**

बाड़मेर के अलावा जैसलमेर में भी पिछले 24 घंटों के दौरान तापमान 45 डिग्री के आसपास दर्ज किया गया है। आलम यह है कि दिन चढ़ते ही राजस्थान के बाड़मेर, जैसलमेर, बीकानेर, जोधपुर और कोटा जैसे शहर भूरी की तरह तपने लगे हैं। वहीं अलवर, भरतपुर, जयपुर और अजमेर जैसे शहरों में भी दोपहर के वक्त घर से निकलना मुश्किल हो रहा है। पिछले 24 घंटों में राजस्थान के 22 शहरों में पारा 40 डिग्री सेल्सियस के पार रहा है।

» **नए परिचमी विक्षोभ से मिलेगी राहत**

मौसम विभाग राजस्थान के डायरेक्टर राधेश्याम शर्मा के मुताबिक इस साल गर्मी सारे रिकार्ड तोड़ने वाली है। तापमान बढ़ने और हीटवेव का असर राज्य में नौ अप्रैल तक रहेगा। बीकानेर, जोधपुर, उदयपुर, कोटा और जयपुर में हीटवेव के हालात रहेगें। जोधपुर, कोटा में कहीं-कहीं हीटवेव का यलो अलर्ट है। 10-11 अप्रैल से एक नया पश्चिमी विक्षोभ सक्रिय होने से राज्य के पश्चिमी और उत्तरी भागों में कहीं-कहीं मेघगर्जन, आंधी के साथ हल्की बूंदबांदी होने और तापमान में 2-3 डिग्री गिरावट होने की संभावना है।

जयपुर में आईपीएल टिकट विक्री के पहले दिन ही विवाद स्टूडेंट्स बोले- नहीं मिल रहे टिकट, एजेंट कर रहे कालाबाजारी

जयपुर। जयपुर में इंडियन प्रीमियर लीग के मुकाबले की ऑफलाइन टिकट सेल शुरू हो चुकी है। सवाई मानसिंह स्टेडियम के ईस्ट, वेस्ट और नॉर्थ गेट पर टिकट काउंटर लगाए गए हैं। यहां सोमवार सुबह से ही बड़ी संख्या में युवा टिकट खरीदने के लिए इंतजार करते नजर आए। इस दौरान काफी युवाओं ने राजस्थान रॉयल्स प्रबंधन द्वारा की गई व्यवस्था पर नाराजगी जाहिर कर टिकट की कालाबाजारी का आरोप भी लगाया। बाड़मेर से जयपुर के सवाई मानसिंह स्टेडियम टिकट लेने पहुंचे एक व्यक्ति ने कहा- राजस्थान रॉयल्स प्रबंधन आम दर्शकों के साथ भेदभाव कर रहा है। हम यहां सुबह से लाइन में

रहे हैं। महज कुछ लोगों को टिकट देकर कहा जा रहा है की खत्म हो गई है। यहां तक की स्टूडेंट की टिकट भी सिर्फ बुनिदा लोगों को ही दी गई है। जब कोई व्यक्ति काउंटर तक पहुंच रहा है तो उसे रॉयल चैलेंजर बैंगलुरु के मैच की टिकट नही बल्कि, अगले मैच की टिकट दी जा रही है। इन लोगों के एजेंट ही यहां पर यह काम कर रहे हैं। टिकट लेने पहुंचे एक युवक ने कहा कि राजस्थान रॉयल्स प्रबंधन द्वारा पूरी तरह से टिकटों की कालाबाजारी की जा रही है। सवाई मानसिंह स्टेडियम कैटीनों टिकट काउंटर पर ही जो लोग लगे हैं। उन्हीं के एजेंट पीछे खड़े हैं, वही लोग यहां टिकट ब्लैक करने का काम कर रहे हैं।

जयपुर में 144 नई ग्राम पंचायतें बनाई गईं

कुल 601 ग्राम पंचायतें और 23 पंचायत समितियां होंगी, जून तक होगा पुनर्गठन का काम



जयपुर। जयपुर जिले में ग्राम पंचायतों के पुनर्गठन का काम पूरा हो गया। जिला निर्वाचन ने इन पंचायतों के प्रारूप का प्रकाशन करते हुए आमजन से आपत्तियां मांगी है। इस पर 6 मई तक आपत्तियां दर्ज करवा सकेंगे। नए प्रस्ताव के मुताबिक जयपुर जिले में अब कुल 601 ग्राम पंचायतें होंगी, जबकि 23 पंचायत समितियां बनाई गई हैं। प्रस्ताव के मुताबिक 4 नई पंचायत समितियां पुनर्गठन के बाद बनाई गई हैं। वहीं, 9 ग्राम पंचायतों को खत्म की गई हैं। इसके बाद 144 नई ग्राम पंचायतें बनाई गईं।

» **इन नई पंचायत समितियों का किया गठन**

जिला निर्वाचन से तैयार प्रस्ताव के मुताबिक गोविंदगढ़ पंचायत समिति को तोड़कर चोमूं पंचायत समिति, शाहपुरा पंचायत समिति को तोड़कर अमरसर, जालसू पंचायत समिति को तोड़कर रामपुरा डाबडी नई पंचायत समिति बनाई गई। इसी तरह बस्सी और तुंगा पंचायत समितियों को तोड़कर बासखोह नई पंचायत समिति का गठन किया है।

» **गोविंदगढ़ में सर्वाधिक ग्राम पंचायतें**

पंचायत समितियों में ग्राम पंचायतों की संख्या देखें तो सबसे ज्यादा गोविंदगढ़ पंचायत समिति में 59 ग्राम पंचायतें हैं। झोटावाड़ा पंचायत समिति में सबसे कम 19 ग्राम पंचायतें हैं। इसी तरह जालसू पंचायत समिति में 46, शाहपुरा में 40, सांगानेर में 23, जमवारामगढ़ में 40, आंधी में 34, किशनगढ़-रेनवाल में 28, जोबनेर में 27, माधोजयपुरा में 26, फाणी में 26, दूदू में 25, मौजमाबाद में 27, बस्सी में 39, तुंगा में 31, अमेर में 26, सांभलके में 26, कोटखावदा में 30 और चाकसू में 29 ग्राम पंचायतें हैं।

» **जून तक होगा पुनर्गठन का काम**

पंचायतों के पुनर्गठन का काम 4 जून तक पूरा होगा। आदेश के मुताबिक आज प्रस्तावों को प्रकाशित करवाने के बाद उन पर आपत्तियां और सुझाव मंगाने शुरू कर दिए, जो 6 मई तक आमजन दर्ज करवा सकेंगे। आमजन से मिलने वाली आपत्तियों के निपटारे की समय सीमा 7 से 13 मई तक निर्धारित की है। आपत्तियों के निपटारा करने के बाद राज्य सरकार को फाइनल प्रस्ताव भिजवाने के लिए 14 से 20 मई तक और सरकार के स्तर पर उन प्रस्तावों को मंजूरी देने के लिए 21 मई से 4 जून तक की समय सीमा निर्धारित की है।

जयपुर में एसीबी ने कॉलेज प्रिंसिपल को अरेस्ट किया

25 हजार की रिश्तत लेते पकड़ा, स्टूडेंट से उपस्थित दिखाने के बदले मांगी थी घूस

जयपुर। जयपुर में एसीबी ने एक कॉलेज प्रिंसिपल को सोमवार शाम अरेस्ट किया है। एसीबी टीम ने 25 हजार रुपए की रिश्तत लेते आरोपी प्रिंसिपल को पकड़ा है। पीरियड में सिलेबस व प्रजेंट दिखाने के बदले स्टूडेंट से रिश्तत की डिमांड की गई थी।

हाजिरी लगाने के लिए मांगे थे 30 हजार

एसीबी ने बताया- सांगानेर तहसील के बीलवा में गौरव टीटी कॉलेज है। कॉलेज में स्टडी करने वाले बीएड फर्स्ट ईयर के स्टूडेंट ने एसीबी में शिकायत दी। शिकायत में बताया- अबसेंट पीरियड में प्रजेंट व बीएड के शेष सिलेबस में प्रजेंट दिखाने के एवज में प्रिंसिपल को लोकेन्द्र सिंह रिश्तत के 30 हजार रुपए मांग रहे हैं। रकम देने के लिए उसके बार-बार टॉवर किया जा रहा है। एसीबी के परिवादी की शिकायत पर 2 अप्रैल को सत्यापन करने पर सही पाया गया।

» **25 हजार लेते दबोचा**

एसीबी ने ट्रेड का आयोजन कर सोमवार शाम आरोपी प्रिंसिपल लोकेन्द्र सिंह के पास परिवादी स्टूडेंट को भेजा। स्टूडेंट से रिश्तत के 25 हजार रुपए लेकर आरोपी प्रिंसिपल लोकेन्द्र सिंह को रंगे हाथों धर-दबोवा। अरेस्ट आरोपी लोकेन्द्र सिंह बीलवा सांगानेर के सिद्धार्थ कॉलेज ऑफ एजुकेशन का प्रिंसिपल है। जिसके बाद गौरव टीटी कॉलेज के प्रिंसिपल डॉक्टर विकास कुमार मीणा के कॉलेज छोड़कर चले जाने के कारण कॉलेज के प्रिंसिपल का प्रभार है।

बड़सम नाला क्षेत्र अतिक्रमित, शहर सुरक्षा खतरे में

जागरूक टाइम्स संवाददाता
सांचौर। बड़सम नाला क्षेत्र में हुए पक्के निर्माणों को लेकर नगर परिषद की भूमिका एक बार फिर सवालियों के घेरे में है। लंबे समय से नाले पर किए गए अतिक्रमण के खिलाफ कार्रवाई की मांग उठ रही थी। लेकिन अब तक न तो अवैध निर्माण हटाए गए हैं और न ही अतिक्रमियों पर कोई ठोस कार्रवाई की गई है, नगर परिषद के ईओ द्वारा कुछ समय पहले कार्यवाही के संकेत दिए गए थे, लेकिन एक बार फिर उन्होंने पीछे हटते हुए कार्रवाई को टाल दिया है। इससे न केवल परिषद की कार्यशैली पर सवाल उठ रहे हैं, बल्कि यह भी आशंका जताई जा रही है कि कहीं यह किसी दबाव या साठगांठ का नतीजा तो नहीं। स्थानीय नागरिकों और सामाजिक संगठनों ने इस पर गहरी नाराजगी जताई है। उनका कहना है कि नाले पर अवैध निर्माण शहर की जल निकासी व्यवस्था और सुरक्षा के लिए खतरा बन सकते हैं। मानसून से पहले अगर यह अति' मण नहीं हटाया गया तो जलभराव जैसी गंभीर समस्या उत्पन्न हो सकती

इनका कहना है -

बड़सम नाला परिक्षेत्र में अवैध निर्माण को लेकर आयुक्त से सोमवार को मामले को लेकर पूरी रिपोर्ट प्रस्तुत करने का निर्देश दिया है, अगर इसमें लापरवाही हुई तो विभागीय कार्यवाही करूंगा, नाला क्षेत्र में अवैध निर्माण से जलभराव की स्थिति से भविष्य में होने वाली समस्या को किसी भी सूत्र में बद्रीशत नहीं किया जाएगा।

नरेश सेठ, सभापति नगर परिषद सांचौर

प्रतिष्ठान का विधिवत उदघाटन किया



जागरूक टाइम्स संवाददाता
जीवाणा। क्षेत्र में प्रतिष्ठान का विधिवत उदघाटन किया गया। इस मौके पर जहां मीठा मठ के महंत उम्मेदगिरी महाराज व महंत गुलाब राम महाराज का सान्निध्य रहा वहीं सांसद लुंबाराम चौधरी का आतिथ्य रहा। दुदवा निवासी गौभक्त अजबाराम पटेल के राजेश्वर एजेंसी व राजेश्वर मोबाइल प्रतिष्ठान का फीता काटकर शुभारंभ किया। बाद में पूर्व सरपंच के निवास पर बैठक का आयोजन

किया। इस दौरान जीवाणा भाजपा मंडल अध्यक्ष तुलसाराम चौधरी, रतन कलबी, राम सिंह जीवाणा, दौलत सिंह मेड़तिया व आस पास के गांवों से बड़ी संख्या में लोग मौजूद थे। इस दौरान क्षेत्र के किसानों ने बिजली ट्रांसफार्मर की समस्या बताने पर सांसद चौधरी ने जीवाणा बिजली विभाग के अधिकारियों को दूरभाष पर निर्देशित करते हुए समस्याओं से निजात दिलाने को लेकर ह्दयावत दी। इस दौरान बड़ी संख्या में लोग मौजूद रहे।

माली समाज संस्थान जालोर के चुनाव स्थगित

जालोर। माली समाज सेवा संस्थान जालोर के 13 अप्रैल को होने वाले चुनाव को आगामी सूचना तक स्थगित किया गया है। चुनाव अधिकारी लक्ष्मण सिंह सांखला ने बताया कि माली समाज सेवा संस्थान के 13 अप्रैल को चुनाव होने वाले थे, लेकिन अब आगामी सूचना तक चुनाव कार्यक्रम को स्थगित किया गया है। पिछले कई दिनों से माली समाज सेवा संस्थान के चुनाव को लेकर माली समाज के लोगों में काफी उत्साह का माहौल था। कई दिनों से माली समाज सेवा संस्थान जालौर के चुनाव को लेकर सदस्यता अभियान में भी लोगों ने काफी रुचि दिखाई थी।

बिहार में राहुल गांधी का ऐलान

आरक्षण पर 50 प्रतिशत की लिमिट खत्म करेंगे

पटना में संविधान सुरक्षा सम्मेलन आयोजित, बेगूसराय में 'पलायन रोको और नौकरी दो' हुए शामिल

पटना। बिहार में राहुल गांधी ने बीजेपी पर आरोप लगाते हुए कहा कि समाज के कमजोर वर्ग के लोगों के साथ दूसरे दर्जे के नागरिक जैसा व्यवहार किया जा रहा है। कांग्रेस शासित तेलंगाना में की गई कवायद की तरह जाति जनगणना देश को विकास मॉडल को बदल देगी। कांग्रेस आरक्षण पर 50 प्रतिशत की सीमा की 'फर्जी बाधा' को ध्वस्त कर देगी। बिहार में इस साल के आखिर में विधानसभा चुनाव का आयोजन किया जाना



और नौकरी दो' यात्रा में भाग लिया और पटना में कार्यक्रम को भी संबोधित किया। इस दौरान राहुल गांधी ने जाति आधारित जनगणना और आरक्षण समेत कई मुद्दों पर बात की है।

है। इस कारण भाजपा, कांग्रेस समेत विभिन्न राजनीतिक दलों ने बिहार में अपनी पूरी ताकत झोंक दी है। इसी क्रम में सोमवार को कांग्रेस सांसद राहुल गांधी भी पटना पहुंचे। राहुल गांधी ने बेगूसराय में एनएसयूआई की 'पलायन रोको' और नौकरी दो' यात्रा में भाग लिया और पटना में कार्यक्रम को भी संबोधित किया। इस दौरान राहुल गांधी ने जाति आधारित जनगणना और आरक्षण समेत कई मुद्दों पर बात की है।

भारत का 'एक्स-रे' कराएगी कांग्रेस

राहुल गांधी ने बिहार की राजधानी पटना में संविधान सुरक्षा सम्मेलन के कार्यक्रम को संबोधित किया। इस दौरान राहुल गांधी ने कहा कि महागठबंधन बिहार के दलितों, पिछड़ों और महिलाओं के उत्थान के लिए काम करेगा। 'कांग्रेस सामाजिक रूप से पिछड़े वर्गों के लाभ के लिए जाति आधारित जनगणना के माध्यम से भारत का 'एक्स-रे' कराएगी। अगरएसएस एवं भाजपा इसके खिलाफ हों

कैसे बड़ेगी कांग्रेस की इनकम?

संपत्तियों के लिए कांग्रेस ने बनाया प्लान



नई दिल्ली। संगठन को गांव और वार्ड स्तर पर मजबूत करने के प्रयासों में जुटी कांग्रेस ने इसके बीच आने वाली आर्थिक चुनौतियों को भी गंभीरता से लिया है। पार्टी शीर्ष नेतृत्व का प्रयास है कि देशभर में जो भी कांग्रेस की संपत्तियां हैं, उनका सिर से ब्योरा जुटाया जाए। यह जिला और शहर अध्यक्षों से ही रिपोर्ट मांगी है कि किस संपत्ति का कैसे सदुपयोग किया जाए कि उससे आय की व्यवस्था हो और संगठन गतिविधियों को बिना मुश्किल संचालित किया जा सके।

कांग्रेस की स्थानीय इकाइयों के पास हैं तमाम पुरानी संपत्ति

दरअसल, देश भर में कांग्रेस की स्थानीय इकाइयों के पास बहुत सी पुरानी संपत्ति है। कुछ जिला व शहर अध्यक्षों ने गड़बड़ियां कर दी हैं। पार्टी हित न देखते हुए संपत्तियों को विवादित कर दिया या पुराने विवादों को प्रतिवादी को लाभ पहुंचा दिया। इसके अलावा बहुत सी बहुमूल्य संपत्ति का सही तरीके से उपयोग नहीं हो पा रहा है। वरिष्ठ पदाधिकारी ने जिला व शहर अध्यक्षों से कहा कि आप अपने क्षेत्र की कांग्रेस की सभी संपत्तियों का ब्योरा जुटाएं। जो संपत्ति गैर विवादित है, उन्हें विधित कर रिपोर्ट सौंपें कि उनका उपयोग किस तरह कर सकते हैं कि पार्टी को आय हो सके। जैसे परिसर बड़ा हो। कार्यालय के लिए पर्याप्त स्थान के अलावा भूमि बच रही हो तो उसका व्यावसायिक उपयोग कराया जा सकता है। इसी तरह विवादित संपत्तियों पर भी रिपोर्ट बनाएं, ताकि स्थानीय, राज्य या एआईसीसी की टीमाल सेल से मशविरा कर उनका निस्तारण भी कराने के प्रयास किए जा सकें।

चलाने में पैसों की कमी आड़े आ रही है। अब चूंकि, कांग्रेस हाईकमान ने संगठन को धरातल पर मजबूत करने के लिए विशेष अभियान छेड़ रखा है तो आर्थिक संकट के पहलू को भी अपनी चिंताओं में शामिल किया है।

इसे दूर करने की दिशा में नेतृत्व क्या सोच रहा है, इसे पिछले दिनों हुई नवनियुक्त जिला और

शहर अध्यक्षों के साथ हुई बैठक में भी साझा किया गया। बैठक में शामिल रहे सूत्र ने बताया कि कुछ अध्यक्षों ने मांग उठाई कि यदि शीर्ष नेतृत्व कुछ आर्थिक सहयोग करे तो संगठन के काम को तेजी से आगे बढ़ाने में सहाय्यत्व होगी। इस पर मंचासीन एक वरिष्ठ पदाधिकारी ने बताया कि इसके लिए पार्टी ने कुछ विचार कर रखा है।

चेन्नई और पंजाब को जीत की तलाश

दोनों टीमों में देखने को मिलेगा जोरदार मुकाबला



टीम इस प्रकार हैं

चेन्नई सुपर किंग्स: ऋतुराज गायकवाड़, महेंद्र सिंह धोनी, रविंद्र जडेजा, शिवम दुबे, मथीशा पथिराना, नूर अहमद, रविचंद्रन अश्विन, डेवन कॉनवे, सैयद खलील अहमद, रचिन रविंद्र, राहुल त्रिपाठी, विजय शंकर, सैम कुरेन, शेख राशिद, अंशुल कंबोज, मुकेश चौधरी, दीपक हुड्डा, गुरजप्रीत सिंह, नाथन एलिस, जेमी ओवर्टन, कमलेश नागरकोटी, रामकृष्ण घोष, श्रेयस गोपाल, वंश बेदी और आंद्रे सिद्धारथ।

पंजाब किंग्स: श्रेयस अय्यर (कप्तान), युजवेंद्र चहल, अर्शदीप सिंह, मार्कस स्टोइनिस, निहाल वंदेरा, ग्लेन मैक्सवेल, विशाक वित्थयकुमार, यश ठाकुर, हरप्रीत बरार, विष्णु विनोद, मार्को यानसेन, लॉकी फर्ग्युसन, जोश इंग्लिस, जेवियर बार्टलेट, कुलदीप सेन, पायला अविनाश, सुवीश शेडगे, मुशीर खान, हरनूर पन्नु, आरोन हार्डी, प्रियांशु आर्य और अजमलुल्लाह उमरजई।

हेड टू हेड रिकॉर्ड

पंजाब किंग्स और चेन्नई सुपर किंग्स के बीच इंडियन प्रीमियर लीग में अब तक 30 मुकाबले हुए हैं, जिनमें सीएसके ने 16 और पीबीकेएस ने 14 मैच जीते हैं। दोनों टीमों के बीच एक भी मुकाबला बिना किसी रिजल्ट के नहीं रहा है। इन मैचों में दोनों टीमों का हाईएस्ट स्कोर देखें, तो चेन्नई सुपर किंग्स का हाईएस्ट स्कोर 240 और पंजाब का 231 हाईएस्ट स्कोर रहा है। वहीं अगर लोएस्ट स्कोर की बात की जाए, तो सीएसके का 120 और पीबीकेएस का 92 रहा है।

खल्ल होता ब्रांड धोनी का मैजिक

अंतिम ओवरों में धोनी की मौजूदगी को एक समय वरदान माना जाता था लेकिन अब यह 'पेलो ब्रिगेड' के लिए अभिशाप बन रही है। अपना 18वां आईपीएल सत्र (विराट कोहली और रोहित शर्मा के अलावा एकमात्र खिलाड़ी) खेल रहे धोनी का तेज हालांकि ऐसा है कि टीम में शायद कोई भी उनके पास जाकर उन्हें आईना नहीं दिखा सकता। 'ब्रांड धोनी' अब भी सुपरकिंग्स के प्रशंसकों के दिलों पर राज करते हैं और जब वे मैदान पर उतरते हैं तो उनके नाम के नारे लगते हैं। लेकिन दिल्ली कैपिटल्स के खिलाफ मैच निश्चित रूप से उनके समर्थकों के लिए आख खोलने वाला था। टीम में उनके 'प्यारे थाला' से कहीं अधिक चीजें हैं।

विरोधियों ने निकाल लिया तोड़

सीएसके के सामने विरोधी अब पहले बल्लेबाजी करने और किसी तरह 180 से अधिक का स्कोर बनाने की उम्मीद करते हैं। वजह, उन्हें पता है कि शिवम दुबे के रन नहीं बनाने की स्थिति में सुपरकिंग्स के लिए इस लक्ष्य को हासिल करना कठिन होगा। दुबे आक्रामक बल्लेबाजी के लिए पहचाने जाते हैं लेकिन उनकी सफलता की दर 50 प्रतिशत मानी जाती है। धोनी की महानता यह रही है कि वह समय का पूरा ध्यान रखते हैं, चाहे वह कप्तानी से विदाई लेना हो या अंतरराष्ट्रीय क्रिकेट से संन्यास। क्या वह एक बार फिर खुद फैसला करेंगे या किसी के इशारे का इंतजार करेंगे?

चहल बनेंगे तुरूप का इफ्का

धोनी के खराब प्रदर्शन के कारण सुपरकिंग्स मुश्किल स्थिति में है क्योंकि उसका शीर्ष क्रम लय में नहीं है। कप्तान ऋतुराज गायकवाड़ को सलामी बल्लेबाज की भूमिका छोड़नी पड़ी है। अनुभवी लेग स्पिनर युजवेंद्र चहल के सुपरकिंग्स के खिलाफ महत्वपूर्ण भूमिका निभाने की उम्मीद है क्योंकि अपने पूर्व भारतीय कप्तान के खिलाफ उनका पलड़ा भारी रहा है। विभिन्न आईपीएल मैच में चहल और धोनी 10 मौकों पर आमने-सामने आए हैं और हरियाणा के लेग स्पिनर ने उन्हें पांच बार आउट किया है। इसके अलावा पंजाब किंग्स के कप्तान श्रेयस अय्यर और निहाल वंदेरा भी अच्छी फॉर्म में हैं।

फर्स्ट टाइम कैप्टन का जलवा

आईपीएल में दिग्गज टीमों की हवा टाइट, पॉइंट्स टेबल रोचक

नई दिल्ली। इंडियन प्रीमियर लीग (आईपीएल) 2025 में इस बार फर्स्ट टाइम कैप्टन का जलवा देखने को मिल रहा है, जबकि दिग्गज टीमों की हालत उतनी अच्छी नहीं दिख रही है। जितनी होनी चाहिए। कप्तानी में सबसे ज्यादा कमाल दिल्ली कैपिटल्स (डीसी) के नए कप्तान अक्षर पटेल कर रहे हैं। अक्षर के अंडर दिल्ली की टीम अब तक अजेय है और उसने लगातार तीन मैच जीते हैं। दिल्ली ने लखनऊ सुपर जायंट्स (एसएसजी), सनराइजर्स हैदराबाद (एसआरएच) और चेन्नई सुपर किंग्स (सीएसके) को पराजित किया। सीएसके के खिलाफ तो दिल्ली की जीत काफी खास रही। 15 साल बाद चेंप्यॉक में दिल्ली ने सीएसके पर जीत हासिल की। दिल्ली कैपिटल्स अंकतालिका में पहले नंबर पर है।

■ मुंबई इंडियंस (एमआई), चेन्नई सुपर किंग्स, सनराइजर्स हैदराबाद, गुजरात टाइटन्स और राजस्थान रॉयल्स (RR) ने पुराने कैप्टन पर ही भरोसा जताया। मुंबई इंडियंस, चेन्नई सुपर किंग्स, और सनराइजर्स हैदराबाद का प्रदर्शन खराब रहा है। ये तीनों टीमों मिलकर 11 आईपीएल खिताब जीत चुकी हैं, लेकिन मौजूदा सीजन में आखिरी से तीन स्थान पर हैं। गुजरात और राजस्थान अंकतालिका में गुजरात दूसरे और राजस्थान सातवें नंबर पर हैं।

■ आईपीएल की अंकतालिका में कोलकाता, पंजाब, आरसीबी, राजस्थान और लखनऊ के एक समान 4-4 अंक हैं। जबकि दो टीमों दिल्ली और गुजरात के 6-6 पॉइंट्स हैं। उधर मुंबई, चेन्नई और सनराइजर्स हैदराबाद के दो-दो अंक हैं। ऐसे में नेट-रनरेट के आधार पर ये टीमों एक-दूसरे से आगे या पीछे हैं।

■ आरसीबी के न्यू कैप्टन रजत पाटीदार की कप्तानी भी अब तक बेहतरीन रही है। अब तक आरसीबी ने तीन में से दो मैच जीते हैं। देखा जाए तो 2008 के बाद पहली बार सीएसके को आरसीबी के खिलाफ अपने घर में हार झेलनी पड़ी। सीएसके के बाद आरसीबी ने गुजरात टाइटन्स (जीटी) का सामना किया, हालांकि वो मुकाबला आरसीबी हार गई। आरसीबी की टीम अंकतालिका में तीसरे नंबर पर है।

■ लखनऊ, कोलकाता नाइट राइडर्स और पंजाब किंग्स (पीबीकेएस) ने भी नए कप्तान पर दांव लगाया। लखनऊ ने ऋषभ पंत, केकेआर ने अर्जुन रहाणे और पंजाब किंग्स ने श्रेयस अय्यर को कप्तानी सौंपी। इनकी कप्तानी भी शानदार रही है। पंजाब चौथे, कोलकाता पांचवें और लखनऊ सुपर जायंट्स छठे नंबर पर है। ये अलग बात है कि पंत, रहाणे और श्रेयस को पहले से ही आईपीएल में कप्तानी का अनुभव रहा है।



नासिर हुसैन की दो साल बाद वापसी

नई दिल्ली। बांग्लादेश के ऑलराउंडर नासिर हुसैन ने दो साल के बैन के बाद क्रिकेट के मैदान पर वापसी की है, जिसके बाद वो ढाका प्रीमियर डिवीजन लीग मैच में रूपगंज टाइगर्स क्रिकेट क्लब के लिए खेलते नजर आएंगे। 33 साल के हुसैन को सितंबर 2023 में आईसीसी के भ्रष्टाचार निरोधक संहिता के उल्लंघन के लिए छह महीने के निलंबन के साथ बैन कर दिया गया था। हुसैन ने 2011 से 2018 के बीच सभी फॉर्मेट में 115 इंटरनेशनल मैचों में बांग्लादेश का प्रतिनिधित्व किया था। बांग्लादेश क्रिकेट बोर्ड ने प्रेस रिलीज में बताया है कि 7 अप्रैल 2025 से उनका आधिकारिक क्रिकेट में खेलने का मार्ग खुल गया है। बोर्ड ने अपने आधिकारिक बयान में कहा, 'प्रतिबंध की शर्तों के अनुसार, नासिर हुसैन ने अब अनिवार्य भ्रष्टाचार विरोधी शिक्षा सेशन को पूरा करने सहित सभी आवश्यकताओं को पूरा कर लिया है।'

5 खिलाड़ियों पर जुर्माना आईपीएल से एक प्लेयर को लौटना पड़ा घर

नई दिल्ली। आईपीएल 2025 के मुकाबले जारी है। लेकिन, उसी के साथ खिलाड़ियों पर जुर्माने के लगने का सिलसिला भी जारी है। अब तक कुल 5 खिलाड़ियों पर आईपीएल 2025 में जुर्माना लग चुका है। वहीं एक खिलाड़ी घर लौटा है। ये सब 9 दिनों में हुआ है, जिसकी हम बात करने जा रहा है।आईपीएल 2025 में जुर्माना लगने के सिलसिले की शुरुआत 30 मार्च से शुरू हुई। वहीं 7 अप्रैल तक आते-आते उसमें गजब का इजाफा देखने को मिला।

■ 31 मार्च को रियान पराग पर जुर्माना लगा, जो संजू सेमसन की जगह राजस्थान रॉयल्स की कप्तानी कर रहे थे।

■ दिग्वेश राठी

■ 2 अप्रैल को लखनऊ सुपर जायंट्स के स्पिनर दिग्वेश राठी को अपने नोटबुक सेलिब्रेशन की कीमत चुकानी पड़ी।

■ ऋषभ पंत

■ 5 अप्रैल को मुंबई के खिलाफ लखनऊ सुपर जायंट्स के कप्तान ऋषभ पंत पर चलो ओवर रेट को लेकर जुर्माना लगाया गया।

■ ईशांत शर्मा

■ 7 अप्रैल को 5वें खिलाड़ी पर जुर्माना लगाया गया। ईशांत शर्मा लेवल वन के दोषी पाए गए। उनकी फीस में 25 फीसद कटौती की।



म नो रं ज न

शाहरुख खान और दीपिका पादुकोण जब भी स्क्रीन पर साथ आए हैं उनकी कैमिस्ट्री को हमेशा सराहा गया है। अब एक बार फिर ये जोड़ी स्क्रीन पर साथ नजर आने वाली है। ओम शांति ओम, चेन्नई एक्सप्रेस, पठान और जवान के बाद ये जोड़ी एक बार फिर साथ आने वाली है। इस बार ये दोनों साथ आएंगे सिद्धार्थ आनंद की आने वाली एक्शन फिल्म किंग में। खबर है कि दीपिका किंग में एक एक्स्टेंडेड कैमियो करने वाली हैं। एक्ट्रेस का किरदार इस तरह बुना गया है जो इस कहानी में इमोशनल और ड्रामैटिक एलिमेंट जोड़ेगा। आपको जानकर हैरानी होगी कि दीपिका फिल्म में सुहाना खान की मां का रोल करने वाली हैं। फिल्म से जुड़े सोर्स ने बताया, दीपिका का किरदार इस प्लॉट का काफी मजबूत हिस्सा है। कहा जा रहा है कि शाहरुख खान और सिद्धार्थ आनंद दोनों ही इस किरदार में दीपिका पादुकोण को कास्ट करना चाहते थे। दीपिका ने भी फुल फ्लेज रोल ना होते हुए भी बड़ी खुशी से इस रोल को एक्सेप्ट कर लिया। दीपिका का किरदार कहानी में एक इमोशनल परत जोड़ेगा। किंग, शाहरुख खान और दीपिका पादुकोण की एक साथ छठी फिल्म होगी। इनका ऑन स्क्रीन बॉन्ड हर फिल्म के साथ और बेहतर हुआ है। इस जोड़ी को लेकर एक और अपडेट ये है कि ये दोनों वाईआरएफ की पठान-2 के लिए भी साथ आने वाले हैं। पहले ही पठान बॉक्स ऑफिस पर धमाल मचा चुकी है और अब पठान-2 में तो आप सोच ही सकते हैं कि एक्शन से लेकर रोमांच तक सब डबल ही होगा।

श्रीलीला साउथ सिनेमा की पॉपुलर एक्ट्रेस हैं जो अब बॉलीवुड में डेब्यू करने जा रही हैं। उनकी पहली हिंदी फिल्म कार्तिक आर्यन के साथ शूट कर रही हैं। हाल ही में, फिल्म की शूटिंग के बीच अदाकारा के साथ कुछ ऐसा हुआ जिसे देख लोग सोशल मीडिया पर अपना गुस्सा जाहिर कर रहे हैं। दरअसल, कार्तिक आर्यन और श्रीलीला अपकमिंग रोमांटिक फिल्म में पहली बार एक साथ नजर आने वाले हैं। फिल्म की शूटिंग गंगटोक और दार्जिलिंग में हो रही है। हाल ही में, दोनों दार्जिलिंग में अपना शेड्यूल शूट करते हुए दिखे। उनका एक वीडियो भी वायरल हो रहा है जिसके बाद कार्तिक भी ट्रोलर्स के निशाने पर आ गए हैं। पापा पैपराजी नाम के इंस्टाग्राम पर वीडियो शेयर किया गया है। क्लिप में कार्तिक और श्रीलीला फिल्म की टीम के साथ एक भीड़ से गुजरते हुए नजर आ रहे हैं। वीडियो में आगे दिखाया गया कि कैसे जब कार्तिक और श्रीलीला चल रहे थे, तभी भीड़ में से एक शख्स ने एक्ट्रेस को खींच लिया। टीम ने उन्हें भीड़ से छुड़ाया और सही सलामत वहां से निकाला।

श्रीलीला से बदतमीजी: कार्तिक आर्यन पर भड़के लोग

आयुष्मान खुराना की पत्नी ताहिरा कश्यप को एक बार फिर से ब्रेस्ट कैंसर डिटैक्ट हुआ है। उन्होंने एक पोस्ट में इसकी जानकारी दी है। साल 2018 में ताहिरा को स्टेज जीरो ब्रेस्ट कैंसर हुआ था। इलाज के बाद वह ठीक हो गई थीं। ताहिरा ने लोगों से अपील की है कि वे रेग्युलर मैमोग्राफी करवाते रहें। लोग उनके जल्द ठीक होने की कामना कर रहे हैं। ताहिरा ने इंस्टाग्राम पर पोस्ट किया है, थोड़ी सी परेशान या रेग्युलर स्क्रीनिंग की ताकत- यह सिर्फ एक सोच है, मैंने दूसरा ऑप्शन चुना था और सबको यही सलाह दूंगी जिन्हें रेग्युलर मैमोग्रैम्स की जरूरत है। मेरे लिए राउंड 2 मुझे फिर से यह हो गया। ताहिरा ने कैंशन में लिखा है कि यह कहने में झिझक नहीं है कि फिर से ब्रेस्ट कैंसर है। साथ ही उम्मीद जताई कि वह इस बार भी इसे हराने में अपनी पूरी ताकत लगा देंगी। कमेंट सेक्शन में लोग ताहिरा को हौसला दे रहे हैं।

मानसी घोष बनीं 'इंडियन आइडल' 15 की विजेता

'इंडियन आइडल' 15 का 6 अप्रैल 2025 को ग्रैंड फिनाले हुआ। इसमें टॉप 5 कंटेस्टेंट्स में स्नेहा शंकर के अलावा सुभजीत चक्रवर्ती, अनिरुद्ध सुस्वरम, प्रियांशु दत्ता, मानसी घोष और चैतन्य देवधे शामिल रहे। मानसी घोष ने 'इंडियन आइडल 15' की ट्रॉफी अपने नाम की। साथ ही 15 लाख रुपये की प्राइस मनी भी जीती। बादशाह, श्रेया घोषाल और विशाल डडलानी ने जज किया है। वहीं, आदित्य नारायण ने इसे होस्ट किया है। पहले इस शो का फिनाले 30 मार्च को होने वाला था, लेकिन बाद में इसकी डेट को बदल दिया गया। तारीख बदलकर एक हफ्ते आगे कर दी गई।

कौन है मानसी घोष?

मानसी घोष, ट्रॉफी जीतकर बेहद खुश हैं। पश्चिम बंगाल की रहने वाली मानसी 24 साल की हैं। सुरु से दिल जीतने वाली मानसी अपनी एनर्जेटिक और सोलफुल परफॉर्मेंस के लिए मशहूर हैं। दर्शक इनकी आवाज को बेहद पसंद करते आए हैं। इस बार फिनाले पर गेस्ट के रूप में मीका सिंह, शिफा शेही, रवीना टंडन शामिल रहे। स्टेज पर 90 के दशक का माहौल देखने को मिला। कंटेस्टेंट्स ने खुब सारा धमाल और मस्ती भी की। 'इंडियन आइडल' एक सिंगिंग रियलिटी शो है जिसके 15 सीजन आ चुके हैं। ये टीवी के सोनी एंटरटेनमेंट टेलीविजन पर प्रसारित होता आया है।

प्रेग्नेंसी में दमका कियारा का चेहरा

कियारा आडवाणी और सिद्धार्थ मल्होत्रा के घर जल्द ही नन्हा मेहमान आने वाला है। फैस इस गुड न्यूज को सुनने का बेसब्री से इंतजार कर रहे हैं। वहीं जल्द ही कियारा आडवाणी वॉर-2 में भी नजर आने वाली हैं। इस फिल्म में कियारा ऋतिक रोशन और जूनियर एनटीआर के साथ दिखाई देंगी। हाल ही में कियारा आडवाणी ने अपनी कुछ तस्वीरें शेयर की हैं, जिसमें उनका प्रेग्नेंसी ग्लो साफ नजर आ रहा है। इस फोटो को देखने के बाद सभी कियारा की जमकर तारीफ कर रहे हैं। माँम टू बी कियारा ने हाल ही में अपने सोशल मीडिया पर तस्वीरें शेयर की हैं, जिसमें उनका चेहरा चांद सा चमक रहा है। फैस इस तस्वीर को काफी ज्यादा पसंद कर रहे हैं। इन तस्वीरों को शेयर करते हुए कियारा आडवाणी ने 'पोस्ट पैक अप' शूट की तस्वीरें बताईं। अब ये फोटोज सोशल मीडिया पर जमकर वायरल हो रहे हैं। होने वाली मम्मी कियारा आडवाणी ने इस फोटो में कॉटन वाइड शर्ट पहनी हुई है, जिसमें वो काफी ज्यादा प्यारी लग रही है। वहीं एक्ट्रेस ने लाइट मेकअप भी किया है। लुक को पूरा करने के लिए कियारा ने बाल खुले रखे हैं। कियारा आडवाणी ने जो तस्वीरें शेयर की हैं, उसमें एक्ट्रेस का बेबी बंप नजर नहीं आ रहा है। इस फोटो में आप देख भी सकते हैं कि कियारा ने अपने पेट के ऊपर पोंज देते हुए हाथ रख लिया है। 28 फरवरी को कियारा आडवाणी ने अपने इंस्टाग्राम अकाउंट पर अपनी प्रेग्नेंसी की खबर फैस को दी थी। इस खबर को सुनने के बाद फैस की खुशी का ठिकाना नहीं था। इस खबर को शेयर करते हुए एक्ट्रेस ने लिखा था- 'हमारे जीवन का सबसे बड़ा उपहार। जल्द ही आ रहा है।' कियारा आडवाणी और सिद्धार्थ मल्होत्रा ने 7 फरवरी 2023 को शादी चढ़ाई थी।

पाली आसपास

अनूठी पहल:

परिंदों के लिए परिंडा अभियान की शुरुआत

पर्यावरण व पक्षियों के लिए महत्वपूर्ण परिंडा अभियान: कलक्टर

जागरूक टाइम्स संवाददाता पाली। जिला कलक्टर एलएन मंत्री की अभिनव पहल के तहत सोमवार को रोहट के चेंडा में जिला स्तरीय परिंडा अभियान का आगाज जिला कलक्टर ने परिंडा लगाकर किया। कार्यक्रम साध्वी भगवती बाई एवं संस्था के निदेशक रघुनाथ राखी के सानिध्य में भगवान राजेश्वर आजर्णी माता गुरुकुल नया चेण्डा में आयोजित हुआ। समारोह को जिला कलक्टर एल.एन. मंत्री ने सम्बोधित करते हुए कहा कि प्राकृतिक एवं पर्यावरण संरक्षण के लिये परिन्दों का होना नितान्त आवश्यक है एवं परिन्दों का सुरक्षा एवं संरक्षण के लिए इन गर्मियों के दिनों में परिण्डे



लगाकर हम उन्हें प्यासे रहने से बचा सकते हैं। इससे बड़ा पुण्य कोई हो नहीं हो सकता। इस परिंडा अभियान का शुभारम्भ भगवान

राजेश्वर एवं आजर्णी माता गुरुकुल की पुण्यधरा से शुभारम्भ करना अति गौरव की बात है। कार्यक्रम का शुभारंभ अतिथियों की ओर से मां सरस्वती एवं भगवान राजेश्वर को दीप प्रज्ज्वलित, माल्यार्पण एवं सरस्वती वंदना की ओर से किया गया। कार्यक्रम में आए हुए अतिथियों का माला, दुपटा एवं स्मृति चिन्ह भेंट कर बहुमान किया गया। कार्य म के प्रारम्भ में संस्था के प्रोफेसर महेन्द्रसिंह ने आये हुए अतिथियों का अपने उद्बोधन द्वारा अपने स्वागत एवं गुरुकुल संस्था

का संक्षिप्त परिचय प्रस्तुत किया गया। सहायक निदेशक सोहनलाल ने बताया कि जिला स्तरीय कार्य म के साथ-साथ पाली जिले के 8 ब्लॉकों में ब्लॉक स्तरीय 260, ग्राम पंचायत स्तर पर पीईईओ के द्वारा एवं 474 गांवों में संस्था प्रधान के द्वारा कार्यक्रम का आयोजन कर 25000 परिण्डे का वितरण का परिण्डे अभियान के प्रथम चरण में लगाए गए। राजेश्वर आजर्णी माता गुरुकुल नया चेण्डा की ओर से 1200 परिण्डों का वितरण एवं रोहट के

83 गांवों में परिण्डा अभियान की जन जागरूकता फैलाने के लिए अतिथियों द्वारा पोस्टर का विमोचन किया गया। साथ ही गुरुकुल की बालिकाओं ने मनमोहक रंगारंग सांस्कृतिक कार्य म प्रस्तुत किए। रोहट क्षेत्र में परिण्डा अभियान में सहयोग करने वाले दिलीप सिंह चारण एवं दिलीप सिंह संदर्भ व्यक्ति का संस्था द्वारा सम्मान किया गया। पुलिस अधीक्षक पाली चुनाराम जाट एवं अतिथि के रूप में मोहनी देवी प्रधान पाली एवं रोहट प्रधान सुनिता कवर, उपखण्ड अधिकारी पुरण प्रकाश स्वामी रोहट एवं मुख्य जिला शिक्षा अधिकारी समग्र शिक्षा चन्द्रप्रकाश जायसवाल कार्य म में, मुख्य ब्लॉक शिक्षा अधिकारी निदेशक सोहनलाल भाटी, पीईईओ हरीश चौधरी ,सरपंच भगाराम पटेल जिला परिषद सदस्य हरिश चौधरी एवं ईश्वर सिंह महंत पदमाराम जी संत आदि मौजूद रहे। मंच का सफल संचालन श्रीमती श्रद्धा पंचाल एवं गणपतलाल पन्तु ने किया।



चार सौ मीटर तक मिलेगी सब्सिडी

योजना में अधिकतम 400 मीटर तक तारबंदी के लिए ही सब्सिडी दी जाएगी। लागत से आधा हिस्सा सरकार वहन करेगी। इसमें व्यक्तिगत किसान के पास न्यूनतम 0.5 हेक्टेयर भूमि होने पर 400 रनिंग मीटर तक इकाई लागत का पचास प्रतिशत या अधिकतम 40 हजार रुपए का अनुदान दिया जाएगा। व्यक्तिगत लाभार्थी लघु व सीमांत श्रेणी में होने पर अधिकतम 400 रनिंग मीटर तक 60 प्रतिशत या अधिकतम 48 हजार रुपए अनुदान देय होगा।

यह दस्तावेज आवश्यक है

अनुदान के लिए कृषक का जन आधार कार्ड होना अनिवार्य है। आवेदन पत्र के साथ नवीनतम जमाबंदी की नकल छह माह से अधिक पुरानी न हो। जिन कृषकों के जन आधार पर लघु एवं सीमांत कृषक श्रेणी में पंजीयन हैं, उनको ही लघु एवं सीमांत कृषक मानते हुए अनुदान के लिए पात्र समझा जाएगा। तारबंदी के लिए कृषक जनदीकी ई-मित्र पर जाकर या स्वयं के स्तर पर राज किसान साथी पोर्टल पर जनाधार के माध्यम से आवेदन कर सकते हैं। ऑफलाइन आवेदन स्वीकार किए जाएंगे।

इन्होंने कहा

कृषि विभाग ने वर्ष 2025 26 के लिए किसानों के खेतों में तारबंदी को लेकर किए दिशा-निर्देश जारी किए हैं। नए निर्देश के तहत अब जिस किसान के पास 0.5 हेक्टेयर जमीन है, वो भी योजना में पात्र होगा। खेतों में तारबंदी के लिए ऐसे किसानों को भी सरकार अनुदान देगी। तारबंदी के लिए कृषक नजदीकी ई-मित्र पर जाकर अथवा स्वयं के स्तर पर राज किसान साथी पोर्टल पर जनाधार के माध्यम से आवेदन कर सकते हैं। आवेदन प्रक्रिया शुरू है। शंकरलाल, कृषि सहायक निदेशक, बाली

यह रहेगी पात्रता

इस योजना का लाभ सभी श्रेणी के कृषकों को दिया जाएगा। व्यक्तिगत आवेदन में न्यूनतम 0.5 हेक्टेयर भूमि एक ही स्थान पर होना आवश्यक तारबंदी कार्य स्वयं के संसाधनों या बैंक ऋण सहायता से करने पर अनुदान देय होगा। योजना अंतर्गत निर्मित तारबंदी में किसी प्रकार का विद्युत कटौत प्रवाहित नहीं किया जाएगा।

सादड़ी। जिला कलेक्टर पाली की पहल पर परिंडा अभियान का सादड़ी में शुभारंभ भाजपा नेता नरेश ओझा व शहरी संकुल प्रारंभिक शिक्षा अधिकारी विजय सिंह माली ने किया। परिंडा अभियान प्रभारी गाईडर सरस्वती पालीवाल ने बताया कि गर्मियों के दिनों में पक्षियों के लिए पेयजल, दाना चुगा की व्यवस्था करने के लिए भामाशाहों को प्रेरित कर परिंडे लगाने का अभियान शुरू किया गया है। सादड़ी में भी 1000 से अधिक परिंडे लगाने हैं। इस पवित्र अभियान की शुरुआत भाजपा नेता नरेश ओझा ने पीएम श्री धनराज बदामिया राजकीय बालिका उच्च माध्यमिक विद्यालय सादड़ी में अपने हाथ से परिंडा लगा कर कीड़ा अवसर पर ओझा ने कहा कि जीवन दया हमारी संस्कृति का अभिन्न अंग है, हमें जीवव्यवस्था की इस पहल को आम जन तक ले जाना है। उन्होंने इस पहल को आम अनुरूपणीय व अभिनंदनीय बताया तथा



भामाशाहों से सहयोग का विश्वास दिलाया। इससे पहले प्रधानाचार्य विजय सिंह माली ने ओझा व समाजसेवी भीमा राम चौधरी का साफा माला व स्मृति चिन्ह भेंट कर स्वागत किया। शहरी संकुल प्रारंभिक शिक्षा अधिकारी विजय सिंह माली ने बताया कि आज राजकीय बालिका उच्च प्राथमिक विद्यालय बाली सादड़ी, राजकीय उच्च प्राथमिक विद्यालय नंबर 2, राजकीय प्राथमिक विद्यालय मौखाजी बस्ती, राजकीय प्राथमिक विद्यालय भागी बावड़ी समेत समस्त सरकारी गैर-सरकारी विद्यालयों में परिंडा अभियान का शुभारंभ किया गया। अंबेडकर नगर में पूर्व आयुर्वेद राज्य मंत्री अचलाराम मेघवाल ने अपने हाथ से परिंडा लगा कर परिंडा अभियान में जनसहभागिता का आह्वान किया। इस अवसर पर शहरी संकुल प्रारंभिक शिक्षा अधिकारी विजय सिंह माली, प्रधानाध्यपक गौतम चंद पालीवाल समेत बस्तीवासी उपस्थित रहे।

एसडीएम, सीबीडो ने विद्यार्थियों के साथ लगाए परिंडे



देसूरी। जिला कलेक्टर एलएन मंत्री की पहल पर पक्षियों को गर्मी में जल उपलब्ध कराने के उद्देश्य से देसूरी ब्लॉक में परिंडे लगाने का अभियान शुरू किया गया। इस अभियान का शुभारंभ उपखंड अधिकारी सिद्धार्थ सादू एवं मुख्य ब्लॉक शिक्षा अधिकारी मोहनलाल बलाई ने पंचायत समिति परिसर एवं रामावि देसूरी में परिंडे लगाकर किया। जिला स्तर से ब्लॉक देसूरी के समस्त पीईईओ व यूसीईओ अधीनस्थ विद्यालयों को 700 मिट्टी के परिंडे उपलब्ध कराए गए। साथ ही माली युवा संघ मुंबई की ओर से डूंगाराम लच्छजी माली एवं कालुराम गोयल के नेतृत्व में 700 प्लास्टिक के परिंडे भी वितरित किए गए। इन सभी

पंद्रह नई ग्राम पंचायतों का किया गठन

जागरूक टाइम्स संवाददाता बाली। तहसील में 15 नई ग्राम पंचायतों का गठन किया गया है। इस फैसले से गांव और ढाणियों को नई ग्राम पंचायत मुख्यालय का दर्जा मिला है। नई घोषित ग्राम पंचायतों में माताजी का वाडा, दांतीवाड़ा, लालराई, सेला, सादडा, बरालत, उरना टीएसपी, पाटरिया की ढाणी टीएसपी, भागला खुणा टीएसपी, कोलवाड़ा टीएसपी, गोरधनपुरा, भारला, निचला गोरिया, सांभरावाड़ा और जुना बेड़ा शामिल हैं। इस नई व्यवस्था के बाद बाली तहसील में पंचायतों की कुल संख्या 47 से बढ़कर 62 हो जाएगी। एसडीएम बाली दिनेश विश्वाई के अनुसार, सभी पंचायतों पर नोटिस चर्या कर दिया गया है। ग्रामीण 6 मई तक इस संबंध में अपनी आपत्तियां दर्ज करा सकते हैं। आपत्तियों के निस्तारण के बाद ही पंचायतों का अंतिम गठन किया जाएगा।

आहार-विहार, दिनचर्या व जीवन शैली स्वस्थ जीवन की कुंजी- माली



जागरूक टाइम्स संवाददाता सादड़ी। स्वास्थ्य सबसे बड़ी संपदा है। स्वस्थ शरीर में ही स्वस्थ मरिटाक निवास करता है। हम अपने आहार विहार दिनचर्या व जीवनशैली को व्यवस्थित करके स्वस्थ रह सकते हैं। उक्त विचार प्रधानाचार्य विजय सिंह माली ने स्थानीय पीएम श्री धनराज बदामिया राबामाली में स्वास्थ्य दिवस पर आयोजित संगोष्ठी में व्यक्त किए। माली ने कहा कि रोगों के अभाव के साथ मन व आत्मा का प्रसरण होना अच्छे स्वास्थ्य का लक्षण है। उन्होंने पानी खूब पीने, संतुलित भोजन करने, जंक फूड से बचने व नशा मुक्त जीवन जीने का आह्वान किया। इस अवसर पर खेह लता गोस्वामी मधु गोस्वामी,

कविता कवर ने भी विचार व्यक्त किए। संगोष्ठी की अध्यक्षता सुशीला सोनी ने की। इससे पहले सरस्वती पालीवाल व रमेश सिंह राजपुरोहित के निर्देशन में निबंध व चार्ट निर्माण प्रतियोगिता का आयोजन किया गया जिसमें मनीषा सोलंकी, बीएड प्रशिक्षु फरीन ने निर्णायक की भूमिका निभाई। प्रतियोगिता में प्रथम द्वितीय व तृतीय स्थान प्राप्त करने वाली बालिकाओं को प्रधानाचार्य विजय सिंह माली ने सम्मानित किया। इस अवसर पर रमेश कुमार वछेडा गजेन्द्र सिंह संजय कुमार समेत समस्त स्टाफ उपस्थित रहा। मंच संचालन प्रकाश कुमार सिरोहिया ने किया। अंत में सभी को स्वास्थ्य के प्रति जागरूक होने की शपथ दिलाई।

बाली। बाली में पक्षियों के लिए एक अनूठी पहल की शुरुआत की गई है। जिला कलेक्टर एल.एन. मंत्री के नेतृत्व में परिंदों के लिए परिंडा अभियान की शुरुआत 7 अप्रैल को की गई। यह कार्यक्रम बाली ब्लॉक के राजकीय उच्च माध्यमिक विद्यालय में आयोजित किया जाएगा। कार्यक्रम में तहसीलदार जितेन्द्र सिंह, विकास अधिकारी भोपाल सिंह जोधा, सी.आई. परबत सिंह, सीबीईओ राजेन्द्र सिंह सादू और सरपंच प्रतिनिधि सांकलाराम देवासी सहित कई भामाशाह मौजूद रहे। इस अभियान के तहत बाली उपखंड के सभी गांवों और ढाणियों में पक्षियों के लिए 1100 परिंडे लगाए गए हैं। उपखंड अधिकारी (कार्यवाहक) जितेन्द्र सिंह ने बताया कि यह हमारी सामाजिक जिम्मेदारी है कि गर्मी के मौसम में पक्षियों के लिए

पानी की व्यवस्था की जाए। उन्होंने कहा कि इस पहल से प्रकृति का संतुलन बना रहेगा। इस अभियान को जन-जन तक पहुंचाकर एक जन आंदोलन का रूप दिया जाएगा। यह पहल गर्मी के मौसम

मिलकर करें एक नई शुरुआत पक्षियों को बचाए एक परिंडा हम सभी मिलकर लगाए गो वंश के साथ साथ मूक पशु पक्षियों के लिए पानी की पीड़ा को दूर करने के लिए हमें एक परिंडा



में पक्षियों की प्यास बुझाने में मददगार साबित होगी। पीएम श्री महात्मा गांधी राजकीय विद्यालय खुडाला में जिला कलेक्टर एलएन मंत्री के निर्देशानुसार नगरपालिका अध्यक्ष ललित शाह की अध्यक्षता में परिंडे लगाए। इस अवसर पर नगरपालिका अध्यक्ष ने संबोधित करते हुए कहा कि हम सभी

जूरू लगाना चाहिए। कार्यक्रम में संस्था प्रधान दलपत राज चौधरी, सांसद प्रतिनिधि रमेश शाह, समाज सेवी अमित मेहता, मंत्री के निर्देशानुसार नगरपालिका से सेवानिवृत्त जसवंतसिंह देवड़ा, गोविन्द सिंह सादू, भवत परिहार, हितेंद्र सुथार, कलाराम सोलंकी व समस्त स्टाफ उपस्थित रहे।



नारलाई । कस्बे में सोमवार को महात्मा गांधी रा उ पा में पूर्व पंचायत समिति सदस्य प्रभुदास वैष्णव, प्राध्यापक गुलाब सिंह राणवत,एस एम सी अध्यक्ष ढलाराम सरगरा, द्वारा पक्षियों के लिए दाना पानी के लिए परिंडा

चोरियों की वारदातें बढ़ी, फरियादी का आरोप रिपोर्ट नहीं लेती पुलिस

जागरूक टाइम्स संवाददाता सांडेरावा। कस्बे में रात्रि को अज्ञात चोरों ने तीन अलग-अलग कृषि कुओं से लोहे की तारबंदी, पानी मोटर की केबल व 8 बकरे-बकरियां एक बोलेरो केपर में डालकर अज्ञात चोर साण्डेराव से फालना की ओर से लेकर भाग गए। चोरी की वारदात के बाद पीड़ित परिवार जब पुलिस थाने फरियाद लेकर जाते हैं तो पुलिस भी उनकी सुनवाई नहीं कर उल्टा उन्हें भला बुरा सुनाकर भगा दिया जाता है। भवृत्सिंह राजपुरोहित,

शौतान सिंह राजपुरोहित साण्डेराव ने अलग-अलग पुलिस को रिपोर्ट पेश कर बताया कि भूत मगरी रोड पर नदी किनारे मेरा कृषि कुंआ है जहां से बीती रात अज्ञात चोरों ने दोनों कृषि कुओं से पानी की मोटर से बिजली कनेक्शन की केबल कार कर ले गए। वहीं हिराराम भील ने पुलिस को रिपोर्ट पेश कर बताया कि उसके कृषि कुएं से आठ बकरे व बकरियां एक अज्ञात बोलेरो केपर चालाक अपनी केपर में डालकर कर फालना की ओर लेकर भाग गया है।

ऋषिकेश मंदिर में चोरी, पूजन सामग्री ले गए चोर

जागरूक टाइम्स संवाददाता नाडोल। ऋषिकेश्वर महादेव मंदिर में अज्ञात चोरों ने भीतर घुसकर पूजन सामग्री चुरा ले गए। पुलिस को दी रिपोर्ट में पुजारी मदनलाल राजव ने बताया कि पीतल की जलेरी, पूजा की आरती, आरती के टंकोरे, पूजा का धूपेरा, आरती के 108 दीप वाली, छोटे बड़े करीब 17 टंकोरे, दो जलेरी दण्ड टंकोरे, शहर धारा, दान पेटी गायब था। अज्ञात चोर उक्त सामान चुरा ले गए। सभी सामान पीतल व तांबे का था। पुलिस ने जांच शुरू की है।



हनुमान जन्मोत्सव पर निकलेगी विशाल शोभायात्रा

जागरूक टाइम्स संवाददाता नाडोल। हनुमान जन्मोत्सव परिसर में चैत्र शुक्ला पूर्णिमा शनिवार को हनुमान जन्मोत्सव प पर विशाल शोभायात्रा एवं धार्मिक रंगारंग कार्यक्रम आयोजित होगा जिसमें किशोर राव एण्ड दुर्गा म्युजिकल ग्रुप के बेनर तले भजन गायक नरेश राव भीलवाड़ा, गायिका विमला राव के भजनों पर नृत्य कलाकार पूजा मेवाड़ी, ममता मेवाड़ी उदयपुर झांकी कलाकार प्रवीण बर्मणिया, हास्यकलाकार

(जालोर) की प्रख्यात गैर की ओर से गैर नृत्य के साथ शोभायात्रा रवाना होकर मुख्य मार्ग से होती हुई मुख्य धाम बड़ा हनुमान मंदिर परिसर में पहुंचेगी। जहां पर धार्मिक रंगारंग कार्यक्रम आयोजित होगा जिसमें किशोर राव एण्ड दुर्गा म्युजिकल ग्रुप के बेनर तले भजन गायक नरेश राव भीलवाड़ा, गायिका विमला राव के भजनों पर नृत्य कलाकार पूजा मेवाड़ी, ममता मेवाड़ी उदयपुर झांकी कलाकार प्रवीण बर्मणिया, हास्यकलाकार

अर्जुन छेला सोजतसिटी की ओर से प्रस्तुतियां दी जाएगी। इस अवसर पर दर्शनार्थियों को सवा-सवा मण के 16 रोट के प्रसाद के अलावा बूंदी प्रसाद वितरण किया जाएगा। जबकि मेले में नाजूबाई धर्मपल्ली स्व.चुन्नीलाल घांजी परिवार नाडोल की ओर से महाप्रसादी का आयोजन होगा। दिनभर मेला लगना रहेगा मेले में हाट बाजार में दुकानें लगाने वालों के लिए स्थान की संस्थान द्वारा उचित व्यवस्था की गई है।

पंचायत नहीं बनाने पर ग्रामीणों में भारी रोष

जागरूक टाइम्स संवाददाता घाणेराव। अरावली पर्वत की टहलती में स्थित राजस्व गांव गुड़ा भोपसिंह के ग्रामीणों की ओर पिछले कई महीनों से नई पंचायत बनाने की मांग की जा रही थी। जिसको लेकर जिला कलेक्टर से लगाकर अन्य अधिकारियों से ग्रामीणों की ओर मांग भी करने के बावजूद नई पंचायतों की प्रस्तावित सूची में गुड़ा भोपसिंह का नाम शामिल नहीं होने से ग्रामीणों में भारी रोष है। गुड़ा भोपसिंह क्षेत्र के ग्रामीणों ने बताया कि जिले में सबसे पहले नई पंचायत बनाने की मांग गुड़ा भोपसिंह के आदिवासी लोगों ने उठाई थी। क्योंकि पंचायत मुख्यालय घाणेराव है जिसकी दूरी करीब 5 किमी है। जिसके कारण गुड़ा भोपसिंह क्षेत्र के लोगों को सरकारी योजनाओं का लाभ लेने के घाणेराव जाना पड़ता है। मगर सरपंच और ग्राम विकास अधिकारी के अभाव में लोगों के काम नहीं हो पाते थे। वहीं विकास कार्यों में भी भेदभाव हो रहा था। वहीं राज्य सरकार की ओर पंचायतों के पुनर्गठन करने आदेश के बाद सबसे पहले गुड़ा भोपसिंह क्षेत्र के लोगों ने मांग की थी। वहीं 7 फरवरी के जिला कलेक्टर के घाणेराव आने पर ग्रामीणों की ओर गुड़ा भोपसिंह को पंचायत का दर्जा देने की मांग की थी। क्योंकि आदिवासी क्षेत्र होने के कारण जनसंख्या और मापदण्ड के अनुसार गुड़ा भोपसिंह को पंचायत का दर्जा मिलने की उम्मीद थी। वहीं दूसरी तरफ घाणेराव के कुछ स्थानीय नेताओं भी इन पंचायत को विरोध करना शुरू कर दिया। और राजनीति खबाब बना शुरू कर दिया,जिसके कारण गुड़ा भोपसिंह को पंचायत का दर्जा नहीं मिल पाया।

सीरवी समाज के धर्म गुरु का आगमन 18 को



जागरूक टाइम्स संवाददाता बाली। बाली में सीरवी समाज के धर्मगुरु माधवसिंह दिवान का आगमन 18 अप्रैल को होगा। पुराना सेवाड़ी रोड स्थित सोलंकी परिवार के यहां धार्मिक कार्यक्रमों का आयोजन किया जाएगा। धर्मगुरु दिवान और आईमाताजी की धर्म वेल रथ का भव्य बंधावा स्वागत किया जाएगा। इस आयोजन की तैयारियों को लेकर बेरा रेलिवाला सोलंकी परिवार के यहां समाज का आम बैकड संपन्न हुई। आयोजनकर्ता मोतीराम, कानाराम, गमनाराम, मानाराम और हरिराम सोलंकी

ने समाज के कोटवाल नथाराम सोलंकी व जमादार कानाराम काग को कार्यक्रम की जानकारी दी। कार्यक्रम में गृह प्रवेश, हवन, भजन संध्या और पूजा अर्चना का आयोजन होगा। धर्म गुरु और धर्म वेल रथ का परंपरागत तरीके से स्वागत किया जाएगा। इसके साथ ही धर्म सभा का आयोजन और महाप्रसाद का वितरण भी होगा। कार्यक्रम की व्यवस्थाओं को लेकर समाज के कोटवाल, जमादार, पंच, नवयुवक, जनप्रतिनिधि और समाजसेवियों ने विस्तृत चर्चा की। यह जानकारी सीरवी समाज के मीडिया प्रभारी खेताराम महाराज ने दी।

वरिष्ठ व्याख्याता पद समाप्ति का विरोध, एडीएम को सौंपा ज्ञापन



जागरूक टाइम्स संवाददाता बाली। राजस्थान शैक्षिक कर्मचारी संघ (रेसला) ने वरिष्ठ व्याख्याता लेवल-14 के पद को समाप्त करने के विरोध में आज अतिरिक्त जिला कलेक्टर को ज्ञापन सौंपा। रेसला ब्लॉक अध्यक्ष डॉ. प्रवीण वैष्णव के नेतृत्व में शिक्षकों का प्रतिनिधिमंडल कलेक्टर बाली शैलेन्द्र सिंह चारण से मिला। डॉ. वैष्णव ने बताया कि सरकार ने उपचार्य पदों को डाईंग घोषित कर वरिष्ठ व्याख्याता पद लेवल-14 में स्वीकृत किया था। संगठन सरकार के इस फैसले का विरोध कर रहा है। ज्ञापन सौंपने के दौरान किशोर रावल, रामेश्वर राव, अशोक सोलंकी, जीवाराम, दिनेश बिश्नोई, मुजीबर्हमान, राजेश भाटी, दिलीप मीणा और मुकेश कुमार सहित कई प्राध्यापक मौजूद रहे।

भाजपा का 46वां स्थापना दिवस मनाया

जागरूक टाइम्स संवाददाता

आबूरोड। भाजपा नगर मंडल अध्यक्ष मनीष सिंहल की अध्यक्षता एवं पालिकाध्यक्ष मंगनदान चारण सात्रिच्य में भाजपा का 46वां स्थापना दिवस मनाया गया। भाजपा और जनसंघ के वरिष्ठ कार्यकर्ताओं का सम्मान किया गया। वरिष्ठ नेता बाबू भाई पटेल, महेश अग्रवाल, भोपालसिंह, पूर्व चेयरमैन विष्णु मारू, गीता देवी, और पूर्व पार्षद शर्मिष्ठा शर्मा ने अपने विचार व्यक्त किए। इस मौके पर वरिष्ठ सदस्य, रतनलाल अग्रवाल, श्यामदास संतातनी, महवीर अग्रवाल, रतीलाल बारोट नेमीचंद अग्रवाल, जिला उपाध्यक्ष सतीश सेठी, जिला मंत्री अजय वाला, सुशीला मेघवंशी, हेमलता कलेरा, संयोजक प्रेमसिंह लोधा, सह संयोजक देवेंद्र निगम, अशोक माली, दिनेश कुमार भगवतिसिंह, हर्देसिंह, प्रह्लाद भाटी, पार्षद चन्द्रशेखा अग्रवाल, रितेशसिंह चौहान, दीपक कुमार, मोहन बंजारा, दिलीप सोनी, रमेश वैष्णव, राजेंद्र गहलोत, संजय अग्रवाल, गोविंद माखोजा, आकाश माली, अमृत माली, अमित शर्मा, मुकेश धवलेसा, विक्रमसिंह, आलोक गौड़, केशरसिंह, राकेश सेन्दर, प्रफुल्ल जैन, राहुल प्रजापत, शिवम बिश्नोई, सागर राणा आदि मौजूद थे।



पोसालिया। पालड़ी एम भाजपा मंडल की ओर से सुखधाम में भाजपा का 46वां स्थापना दिवस मनाया गया। राज्य मंत्री ओटाराम देवासी, सांसद लुम्बामर चौधरी, जिलाध्यक्ष रक्षा

भंडारी, किसान मोर्चा प्रदेश उपाध्यक्ष गणपतसिंह राठौड़, जिला उपाध्यक्ष कुलदीपसिंह देवड़ा, किसान मोर्चा जिला महामंत्री नरपतसिंह राठौर ने संबोधित किया। मंडल अध्यक्ष अजितसिंह देवड़ा, जिला परिषद सदस्य पदमा देवी, पंचायत समिति

सदस्य छगनसिंह, मंडल महामंत्री मूलाराम देवासी, कार्य म संयोजक छोटेलाल सुथार, नारायणसिंह, राणाराम देवासी, मुकनसिंह, प्रभुराम मीना, भीमाराम, कसनाराम, भूराराम देवासी, भवानीसिंह, गोविंद सुथार, भरत जैन, मानका राम देवासी, रघुनाथसिंह, देवाराम, महेंद्रसिंह, थानाराम, माधुसिंह, हडमतसिंह मौजूद रहे।



19वां सामूहिक शतचंडी महायज्ञ का समापन



जागरूक टाइम्स संवाददाता

पोसालिया। ओदित्य गौरवाल ब्राह्मण समाज कुलदेवी गणकोटी माता मंदिर सेवा मंडल के तत्वावधान में चल रहा 19वां सामूहिक शतचंडी महायज्ञ की पूर्णाहुति हुई। सेवा मंडल अध्यक्ष दिनेश कुमार त्रिवेदी ने बताया कि शनिवार को पाठारंभ, वार्षिक आमसभा, गरबा, भोजन एवं भजन का आयोजन किया गया। रविवार को दिनभर धार्मिक कार्यक्रम हुए। गोडवाल समाज के स्नेह मिलन कार्यक्रम में पूर्व विधायक संयम लोढ़ा ने भी भाग लिया। दिनभर धार्मिक कार्यक्रम एवं महाप्रसादी का आयोजन हुआ। आयोजक महेंद्र कुमार एवं मदनलाल जोशी सुमेरपुर रहे। समीपवर्त नरुमान आश्रम खंदरा में भी अष्टमी मनाई। यह जानकारी पुजारी पंडित रमेश कुमार रावल ने दी।

विश्व स्वास्थ्य दिवस पर पक्षियों के लिए लगाए परिडे



जागरूक टाइम्स संवाददाता

शिवगंज। राजकीय जनजाति- बालिका आश्रम छात्रावास शिवगंज में विश्व स्वास्थ्य दिवस पर आयुष नर्सिंग महासंघ के बेर तले स्वास्थ्य दिवस मनाया एवं मुख बधीर पछियों के लिए परिडे लगाए गए। आयुष नर्सिंग महासंघ प्रदेश प्रदेश उपाध्यक्ष योग शिक्षक ललित मेघवाल ने बालिका की इस भीषण गर्मी से बचने संबंधित वं ग्रीष्म ऋतु में आहार विचार संबंधित स्वास्थ्य संबंधी जानकारी दी। शिक्षक गिरिश शर्मा ने स्वस्थ रहने के लिए दिनचर्या को सुव्यवस्थित ढंग से निर्वहन करने की सलाह दी गई। कैलाश मालवीय ने स्वस्थ रहने के लिए खेल खेलने के लिए प्रेरित किया गया। चारावास अध्यापिका जमना कुमारी ने बताया कि मुख बधीर पछियों के लिए परिडे लगाना पुनीत कार्य है। आयुष नर्सिंग महासंघ के द्वारा चलाई जा रही मुहिम प्यासे पछियों को पानी पिलाओ एक परिदा अवश्य लगाओ के तहत मुख बधीर पछियों के दाना पानी के लिए परिडे लगाए गए। सुमेरपुर ब्लॉक की समस्त गोशाला एवं पशु चिकित्सालय में लगभग 450 से अधिक परिडे लगाए गए हैं। छात्रावास अध्यापिका जमना कुमारी, सवामर देवासी एवं छात्राओं का सहयोग रहा।

सुगम रेल संचालन के लिए रेलखंड पर आज होगा रखरखाव

तीन रेलसेवाएं रहेगी मार्ग परिवर्तित रहेगी

जागरूक टाइम्स संवाददाता

आबूरोड। पश्चिम रेलवे के अहमदाबाद-पालनपुर रेलखंड के उमरदाशी-छापी स्टेशनों के मध्य ब्रिज संख्या 887 पर तकनीकी कार्य किया जा रहा है। जिसके चलते मंगलवार को को ट्रेफिक ब्लॉक लिया जा रहा है। इससे रेल यातायात प्रभावित रहेगा। उत्तर पश्चिम रेलवे के मुख्य जनसम्पर्क अधिकारी शशि किरण के अनुसार उत्तर पश्चिम रेलवे पर संचालित रेलसेवाएं प्रभावित रहेगी। गाड़ी संख्या 19223 गांधीनगर कैपिटल जम्मुतवी रेलसेवा मंगलवार को गांधीनगर कैपिटल से प्रस्थान कर परिवर्तित मार्ग महेसना, पाटन, भीलडी, पालनपुर होकर संचालित होगी। परिवर्तित मार्ग में यह रेलसेवा ऊंझा व सिद्धपुर स्टेशनों पर ठहराव नहीं करेगी। गाड़ी संख्या 19031 अहमदाबाद-योगनगरी ऋषिकेश रेलसेवा मंगलवार को अहमदाबाद से रवाना होकर परिवर्तित मार्ग महेसना, पाटन, भीलडी, पालनपुर होकर संचालित होगी। परिवर्तित मार्ग में यह रेलसेवा ऊंझा व सिद्धपुर स्टेशनों पर ठहराव नहीं करेगी इसी प्रकार गाड़ी संख्या 19412, दौलतपुर चौक साबरमती रेलसेवा सोमवार को दौलतपुर चौक से से रवाना हुई है। यह परिवर्तित मार्ग पालनपुर, भीलडी, पाटन, महेसना होकर संचालित होगी। परिवर्तित मार्ग में यह रेलसेवा ऊंझा व सिद्धपुर स्टेशनों पर ठहराव नहीं करेगी।

धोइंदा औद्योगिक क्षेत्र में औद्योगिक भूखंडों की होगी ई-नीलामी

जागरूक टाइम्स संवाददाता

राजसमंद। राजस्थान राज्य औद्योगिक विकास एवं निवेश निगम रिको की ओर से धोइंदा औद्योगिक क्षेत्र में स्थित 22 औद्योगिक भूखंडों की ई-नीलामी प्रक्रिया प्रारंभ कर दी गई है। ये भूखंड 500 वर्ग मीटर से लेकर 4497 वर्ग मीटर तक के आकार में उपलब्ध हैं। रिको के वरिष्ठ क्षेत्रीय प्रबंधक राधा किशन गुप्ता ने बताया कि यह ई-नीलामी दिनांक 7 अप्रैल से शुरू हो चुकी है। 22 अप्रैल सायं 6 बजे तक रिको की वेबसाइट या एसएसओ के माध्यम से पंजीकरण एवं अमानत राशि का ऑनलाइन भुगतान कर सकते हैं। पंजीकृत उद्यमी 23 अप्रैल को सवेरे 10 बजे से 25 अप्रैल सायं 5 बजे तक ई-नीलामी प्रक्रिया में भाग ले सकेंगे। इस बार नीलामी प्रक्रिया के नियमों में महत्वपूर्ण परिवर्तन किए गए हैं। भूखंड आवंटन के बाद, उद्यमी को दो वर्षों के भीतर उद्योग को उत्पादन में लाना अनिवार्य होगा। इस दौरान निर्माण क्षेत्रफल भूखंड के कुल क्षेत्रफल का कम से कम 30 फीसदी होना चाहिए। साथ ही, उद्यमी रिक भूखंड को नहीं बेच सकेंगे तथा केवल उत्पादन प्रारंभ होने के पांच वर्षों के बाद ही अपने उद्योग को बेचने की अनुमति होगी।

‘इच्छा शक्ति कोई अभिशाप नहीं, बल्कि ईश्वर की विशिष्ट कला है’

» माधवविवि में विश्व स्वास्थ्य दिवस मनाया



जागरूक टाइम्स संवाददाता

पिण्डवाड़ा। माधव विश्वविद्यालय के माधव विशेष विद्यालय में विश्व स्वास्थ्य दिवस उत्साहपूर्वक मनाया गया। विज्ञापन छात्रों के स्वास्थ्य की विशेष जांच की गई और स्वास्थ्य के प्रति जागरूकता का संदेश पूरे परिसर में गूंजा रहा। कार्यक्रम की शुरुआत विभागाध्यक्षा मोनिका कुशवाहा एवं गायक अधिष्ठाता डॉ. महेंद्रसिंह परमार ने की। उन्होंने कहा कि ये सर्वव्यापी बाल समाज की घेरणा हैं, और हमें सेवा और दान की सीख लेनी चाहिए। विश्वविद्यालय के लेबल डॉ. भावेश कुमावत ने कहा कि स्वास्थ्य केवल शरीर की स्थिति का नहीं, बल्कि मानसिक और सामाजिक समरसता का प्रतीक है। हमें हर दिन स्वस्थ रहने का संकल्प लेना चाहिए और

लेखों को भी प्रेरित करना चाहिए। नर्सिंग विभाग के सहायक सहायक महिपाल रोहिन ने कहा कि इच्छा शक्ति कोई अभिशाप नहीं, बल्कि ईश्वर की विशिष्ट कला है। विद्यार्थियों ने प्रस्तुतियां भी दीं। दर्शकों ने इन प्रस्तुतियों को ट्रैक पर रखा। होम्योपैथिक विभाग के डॉ. दुष्यंत कुमार और उनकी टीम ने दिव्यांग छात्रों के लिए मुफ्त स्वास्थ्य जांच और स्वास्थ्य संबंधी उपयोगी सलाह दी। एनएसएसएस के डॉ. मैगनोलिया मुजालद, डॉ. रेणुका, संगीतासिंह और विशेष विद्यालय के डॉ. अरुण कुमार मिश्रा, पठान तौफीक, ममता, नवीन कुमार, पवन कुमार, कृष्णवीर, विष्णु कुमार, निर्भानसिंह, रविकांत शर्मा, शशि गुर्जर, संपन्नक अधिकारी हितेन्द्रसिंह देवड़ा सहित बड़ी संख्या में छात्र-छात्रा एवं कर्मचारी सदस्य उपस्थित रहे।

अखिल भारतीय गाडरी महासभा की महापंचायत आयोजित

जागरूक टाइम्स संवाददाता

राजसमंद। अखिल भारतीय गाडरी महासभा की ओर से आम गाडरी समाज मेवाड़ चारों चौखला चितौड़गढ़, भीलवाड़ा, राजसमंद, उदयपुर में गंगा माता मंदिर जिर्णोद्धार और झगड़ा कुप्रथा में सुधार को लेकर महापंचायत का आयोजन किया गया। जिसमें गंगा माता के मंदिर जिर्णोद्धार और पूरे मेवाड़ में समाज में चल रही झगड़ा कुप्रथा की राशि को नियंत्रित और कम करके 3 लाख 11 हजार रुपए का फैसला लिया गया। समाज में व्याप्त कुीरियों में से कुल 9 मुद्दों पर निर्णय लिया गया। जिसमें मुख्यतः बिन्दौली में डीजे बंद, धोवरा प्रथा बंद, मांगना में



सिर्फ चार तौला सोना व 1.5 किलो चांदी तक ही मान्य आदि का फैसला लिया गया। मंच संचालन कर्ता रामचंद्र गाडरी रूपपुरा ने बताया कि मुख्य अतिथि गाडरी समाज प्रदेश अध्यक्ष नंदलाल गाडरी खतामाण, अध्यक्षता मांगीलाल गाडरी, विशिष्ट अतिथि पूर्व प्रदेशाध्यक्ष रतनलाल मुरोली, चितौड़गढ़ जिलाध्यक्ष छोगालाल गाडरी, भीलवाड़ा जिलाध्यक्ष भीमचंद गाडरी, राजसमंद युवा जिलाध्यक्ष गणेश गाडरी, पूर्व जिलाध्यक्ष नाना लाल गाडरी, भरूलाल गाडरी, धर्मीलाल गाडरी, देबू गाडरी, मोहनलाल गाडरी, देवीलाल गाडरी, पूरण, किशन गाडरी, केसु सल्यावड़ी, राजू गाडरी, कन्हैयालाल गाडरी, भगवान गाडरी, रमेश गाडरी, कैलाश गाडरी आदि मौजूद थे।

अपहरण के सात आरोपी गिरफ्तार

जागरूक टाइम्स संवाददाता

मंडार। पुलिस ने एक विवाहिता के अपहण के मामले में सात जनों को गिरफ्तार किया है। थानाधिकारी रविंदरपाल सिंह राजपुरोहित के अनुसार कम्बोईया खेड़ा निवासी भरत कुमार पुत्र शंकरलाल कोली ने 2 अप्रैल को रिपोर्ट देकर बताया था कि उसकी पत्नी टीना को उसके पीहर आवाड़ा से पादर निवासी गणेश कुमार पुत्र करमीराम, रमेश पुत्र करमीराम, वि म पुत्र हरजीराम, प्रकाश कुमार

पुत्र हरजीराम, सताराम पुत्र हरजीराम, लालाराम पुत्र हरजीराम तथा भंवरलाल पुत्र मेहराराम कोली जीप में बैठाकर कर लेकर आए और जबरन अपहरण कर ले गए थे। पुलिस ने उसी दिन उसी समय आरोपियों के घर से विवाहिता को दस्तियाब कर परिजनों को सौंप दिया था। मामले की जांच के बाद सातों आरोपियों को उनके घर से हैडक्वार्टर कैलिताल राणा ने गिरफ्तार किया। जिन्हें मंगलवार की न्यायालय ने पेश किया जाएगा।

जीप की टक्कर से शिक्षक गंभीर घायल



जागरूक टाइम्स संवाददाता

सिरोही। हाउसिंग बोर्ड में जीप एवं बाइक की टक्कर में एक शिक्षक गंभीर घायल हो गए। हादसे में शिक्षक को ट्रोमा सेंटर लेकर गए। जहां स्थिति गंभीर होने पर उनको अन्यत्र रेफर किया। पुलिस के अनुसार हाउसिंग बोर्ड निवासी रुपाराम राजकीय उच्च माध्यमिक विद्यालय भाटकड़ा में कार्यरत है। वे स्कूल के लिए रवाना हुए उसी दौरान डिस्कॉम की जीप ने टक्कर मार दी। इससे रुपाराम गंभीर घायल हुए। मौजूद लोगों ने शिक्षक को ट्रोमा सेंटर पहुंचाया जहां स्थिति गंभीर होने पर उनको अन्यत्र रेफर किए। सूचना पर पुलिस एवं परिजन भी मौके पर पहुंचे गए थे।

बैठक में की संगठन को मजबूत करने एवं जनता के मुद्दों पर चर्चा

एमडी मंडल कांग्रेस कमेटी की बैठक आयोजित

जागरूक टाइम्स संवाददाता

राजसमंद। प्रदेश कांग्रेस कमेटी के निर्देश पर एमडी मंडल कांग्रेस कमेटी की बैठक महादेव फार्म हाउस पर मंडल अध्यक्ष शांतिलाल कुमावत की अध्यक्षता आयोजित की गई। मंडल प्रवक्ता बंसीलाल कुमावत ने बताया कि बैठक के मुख्य अतिथि प्रदेश कांग्रेस कमेटी द्वारा नियुक्त विधानसभा प्रभारी राकेश लाठ, विशिष्ट अतिथि पूर्व बाल प्रमुख नारायणसिंह भाटी, ब्लॉक अध्यक्ष राजेश गुर्जर रहे। बैठक में प्रदेश कांग्रेस कमेटी द्वारा निर्देशित संगठनात्मक सभी मुद्दों पर चर्चा कर बूथ लेवल एवं बीएलए तक सभाओं का आयोजन करने की बात कही। संगठन को मजबूत करने एवं जनता के मुद्दों को उठाने आमजन के बीच रहकर उनके सुख-दुख के भागीदार बनने पर जोर दिया। बालूराम कुमावत, वि मसिंह भाटी, किशनलाल कुमावत, मांगीलाल सालवी, रमेशचंद्र कुमावत, उदय गायरी, मुकेश माली, कमलेश कुमावत, गणेश माली, शिवलाल गायरी, राधेश्याम कीर, श्रीलाल भील, मुकेश भील, कालूलाल कुमावत, दिनेशचंद्र भील,



मांगीलाल कुमावत, भंवरलाल गायरी, बजरंग घोषी, पंकज कुमावत, रूपलाल भील, बंटी, विनोद, नरेश, मनीष आदि मौजूद थे कार्यक्रम का संचालन देवेंद्र गायरी ने किया।

हमें मिलकर वचित और निर्धन वर्ग के कार्य पूर्ण करने हैं : सांसद मेवाड़

जागरूक टाइम्स संवाददाता

राजसमंद। भारतीय जनता पार्टी का स्थापना दिवस रविवार को राजसमंद जिले में पूरे उत्साह, जोश और गर्व के साथ मनाया गया। जिला मुख्यालय सहित सभी मंडलों एवं ग्रामीण क्षेत्रों में पार्टी के कार्यकर्ताओं द्वारा विविध कार्य में भाग लिया गया। इस अवसर पर भाजपा के सिद्धांतों, विचारों और जनसेवा के संकल्प को दोहराया गया। मुख्य कार्यक्रम राजसमंद भाजपा कार्यालय में आयोजित हुआ, जहां बतौर मुख्य अतिथि सांसद महिमा कुमारी मेवाड़ ने शिरकत की। उनके साथ भाजपा जिला अध्यक्ष जगदीश पालीवाल, वरिष्ठ नेता, महिला मोर्चा, युवा मोर्चा के पदाधिकारीगण एवं बड़ी संख्या में कार्यकर्ता उपस्थित रहे। सांसद महिमा कुमारी मेवाड़ ने सबसे पहले रामनवमी की शुभकामनाएं दी और फिर कहा कि भाजपा केवल एक राजनीतिक दल नहीं, बल्कि एक विचारधारा है जो राष्ट्रहित को सर्वोपरि मानती है। उन्होंने कहा कि कार्यकर्ताओं को सदैव कर्तव्य पथ पर अडिग रहकर सेवा कार्यों में जुटे रहना चाहिए। निर्धनों, बुजुर्गों और समाज के अंतिम पंक्ति में खड़े व्यक्ति की सेवा ही भाजपा का मूल मंत्र है। सांसद ने यह भी कहा कि डबल इंजन की सरकार हर वर्ग के कल्याण हेतु प्रतिबद्धता से कार्य कर रही है।



चूल्हे की चिंगारी से लगी आग, दो मवेशी जिंदा जले

» सोंफ की फसल भी जलकर हुई राख

जागरूक टाइम्स संवाददाता

सरूपगंज। रोहिड़ा में एक कृषि कुएं पर बने झोपड़े व बाड़े में सोमवार को अचानक आग लग लगे से दो मवेशी जिंदा जल गए। इसके अलावा सोंफ की फसल भी जलकर राख हो गई। सूचना पर भू अभिलेख निरीक्षक पटवारी व पुलिस कर्मों मौके पर पहुंचे। जानकारी के अनुसार रोहिड़ा में छोटिया वाला कृषि कुएं

पर झोपड़े व बाड़े में अचानक आग लग गई। काश्तकारों ने इधर-उधर से पानी लाकर आग बुझाने की कोशिश की पर आग इतनी विकराल थी कि जब तक आग पर काबू पाया जा सके। उससे पहले वहां पर बंधी हुई एक भैंस व उसका बच्चा जिंदा जल गया। मौके पर रखी सोंफ भी जलकर राख हो गई। काश्तकार अशोक माली ने बताया कि वहां पर मौजूद चूल्हे से उठी चिंगारी से आग लग गई थी। भू अभिलेख निरीक्षक अर्जुनसिंह एवं पटवारी जयंतीलाल भी मौके पर पहुंचे।

5वीं बोर्ड परीक्षा: 383 केंद्रों पर 22,047 विद्यार्थियों ने दिया पहले दिन इंग्लिश का पेपर

जिले में 12 संग्रहण केंद्र बनाए, 374 विद्यार्थी अनुपस्थित

जागरूक टाइम्स संवाददाता सिरोही। जिले में सोमवार से 5वीं बोर्ड की परीक्षाएं प्रारंभ हो गई हैं। जिले के करीब 22 हजार विद्यार्थियों के लिए यह दिन बेहद खास रहा। परीक्षा का समय सुबह 8 बजे से 10.30 बजे तक निर्धारित किया गया है। पहले दिन विद्यार्थियों ने इंग्लिश का पेपर दिया। बहले दिन 22 हजार 421 पंजीकृत विद्यार्थियों में से 22 हजार 47 विद्यार्थियों ने



आत्मविश्वास की झलक : सिरोही के बालिका विद्यालय में पांचवीं की बोर्ड परीक्षा देने के बाद विद्यार्थियों के चेहरों पर आत्मविश्वास और खुशी की झलक, जो यह बता रही थी कि पेपर अच्छा हुआ है।

परीक्षा दी। इस बोर्ड परीक्षा में 374 ने 5वीं बोर्ड परीक्षा को सुचारु रूप से आयोजित करने के लिए व्यापक इंतजाम किए हैं। डाइट माउंट की ओर से सभी केंद्रों पर परीक्षा प्रक्रिया को पारदर्शी और निष्पक्ष रखने के लिए सख्त दिशा-निर्देश जारी किए गए।

परीक्षा में 170 बालिकाएं रही अनुपस्थित

5वीं बोर्ड परीक्षा में 11 हजार 650 छात्र पंजीकृत हुए थे। इसमें से 11 हजार 446 छात्रों ने परीक्षा दी। इसमें से 204 छात्र अनुपस्थित रहे। जबकी 10 हजार 771 बालिकाएं पंजीकृत थीं। इसमें से 10 हजार 601 बालिकाओं ने परीक्षा दी। परीक्षा में 170 बालिकाएं अनुपस्थित रही।

383 परीक्षा सेंटर बनाए

5वीं बोर्ड परीक्षा के सफल आयोजन को लेकर शिक्षा विभाग की ओर से जिले में 383 परीक्षा सेंटर बनाए गए। इसके अलावा जिले में सिरोही की नवीन भवन, कालन्दी, कैलाशनगर, शिवगंज के दादावाड़ी, मंडार, दांतराई, डाक, सरूपगंज, बालिका पिण्डवाड़ा, मूंगथला तथा देलदर को संग्रहण केन्द्र बनाए गए।

मोबाईल व नकदी लूट के वांछित दो आरोपी गिरफ्तार

जागरूक टाइम्स संवाददाता सिरोही। पिण्डवाड़ा पुलिस ने दो मार्च को ऐसाऊ के दियालु अरठ पर हुई मोबाईल चोरी की वारदात का खुलासा कर दो आरोपियों को गिरफ्तार किया। थानाधिकारी भवानीसिंह राजावत ने बताया कि प्रार्थी राई चोपा की नाल तहसील कोटडा जिला उदयपुर हाल दियालु अरठ एसाउ निवासी वालाराम पुत्र गोमाराम गरसिया ने रिपोर्ट देकर बताया कि वह उसके परिवार के साथ दियालु अरठ पर निवास करता है। दो मार्च 2025 की रात को 10.30 बजे रात को खाना खाकर सभी जने सो गए थे। रात को 12 बजे उठकर देखा तो उसका मोबाईल मय बेग सही सलामत था। तीन मार्च के तड़के करीब पांच बजे उठकर देखा तो प्लक में चार्जिंग के लिए रखा एक मोबाईल, मोबाईल चार्जर तथा एक बैग जिसमें पपीता बेचान के बिल थे। अज्ञात चोर चोरी कर ले गया। पुलिस ने इस प्रकरण में करीब 50 सीसीटीवी फुटेजों को खंगाला तथा तकनीकी टीम के सहयोग से बंकावास पुलिस थाना बेकरीया जिला उदयपुर हाल कांटल पुलिस थाना पिण्डवाड़ा निवासी माथुराम पुत्र लसमाराम गरसिया तथा नवासी बंकावास पुलिस थाना बेकरीया जिला उदयपुर हाल कांटल पुलिस थाना पिण्डवाड़ा निवासी कांतिलाल पुत्र लसमाराम गरसिया को गिरफ्तार किया।



इन वारदातों को भी किया स्वीकार

पुलिस ने बताया कि इस घटना के अलावा रंबारीवास पिण्डवाड़ा निवासी रमेशसिंह पुत्र जुंजारसिंह के साथ मारपीट कर मोबाईल लुटने, रमतानाड़ी रामपुरा थाना नाना हाल पिण्डवाड़ा निवासी रमेश कुमार पुत्र धनाराम गरसिया का भी मोबाइल छिन्ने की वारदात को अंजाम देना स्वीकार किया गया। दोनों आरोपियों ने 6 मोबाईल चोरी की वारदाते कबूल की है। जिसमें से दो वारदाते पुलिस थाना सरूपगंज हल्के में करना स्वीकार किया है।

इनका रहा सहयोग

मोबाइल की वारदात में थानाधिकारी भवानीसिंह राजावत, सहयक उप निश्चिक्क सोमराम, हेड कंस्टेबल मोहनलाल, कस्टेबल अरजी, अरविन्द कुमार, लालेश कुमार, जितेन्द्रसिंह, भावेश कुमार, छानलाल तथा डीसीआरबी सिरोही के रमेश कुमार का सहयोग रहा।

जीवन में धर्म की राह जरूरी- हिरापुरी महाराज

जागरूक टाइम्स संवाददाता साण्डेराव। संत मनसुख हिरापुरी महाराज ने कहा कि जीवन में धर्म की राह जरूरी है। इसके बल पर मनुष्य अपने जीवन में सफलता अर्जित करते हुए जीवन की उंचाइयों प्राप्त करता है। इसके अभाव में मनुष्य की तस्खी संभव नहीं है। महाराज सोमवार को क्षेत्र के गुड़िया गांव में आयोजित धार्मिक आयोजन में उपस्थित धर्म सभा में प्रवचन दे रहे थे। संत ने कहा कि धर्म के कार्य में हमेशा अग्रणी भूमिका निभानी चाहिए। उन्होंने जीवन में धर्म की राह को जल्दभी बताते हुए कहा कि धर्म पर ही धरती टिकी हुई है। धर्म के कार्य में हमेशा बड़-चढ़ कर भागीदारी निभानी चाहिए। भाग्य से ही ऐसे सेवा करने का अवसर मिलता है। संत हिरापुरी महाराज ने कहा कि मनुष्य को ज्यादा धन का लालच नहीं करना चाहिए, क्योंकि धन का कोई आशियाना नहीं होता है। लक्ष्मी चंचल होती है, जो घुमती है, जो कभी किसी की थी, आज तेरी कल किसी और की और हो जाएगी। जबकि मनुष्य इस बात को समझने के लिए तैयार नहीं है और वह धन के पिछे दौड़ता रहता है मनुष्य के पास धन आता है तो उसमें अहंकार आ जाता है। जब उसकी मृत्यु होती है तो जीवन भर कमाया हुआ धन यहीं छोड़कर चला जाता है। जबकी धर्म-कर्म उसके उसके साथ रहते हैं। इसलिए इंसान को धर्म के कार्यों में बड़-चढ़ कर भाग लेना चाहिए। इस दौरान बड़ी संख्या में धर्मप्रेमी उपस्थित थे।

चिंगारी से धधकी आग,पच्चीस बीघा खेत में खड़ी फसल स्वाहा

-आसपास के खेतों एवं पेड़- पौधों को भी आग ने चपेट में लिया

जागरूक टाइम्स संवाददाता पाली। तखतगढ़ के निकट रविवार दोपहर काला भैरुजी रोड स्थित एक खेत में दोपहर में अचानक लगी आग ने विकराल रूप ले लिया और तेज हवा के चलते आसपास के खेत भी इसकी चपेट में आ गए। करीब पच्चीस बीघा खेत में खड़ी फसल देखते ही देखते स्वाहा हो गई। आग की भयावहता इतनी थी कि आसपास के खेत व हरियाली भी राख होने लगी। मौके पर सुमेरपुर, तखतगढ़, सादड़ी, देसूरी, रानी, फालना व जालोर से भी दमकलों को बुलवाया गया। सोमवार सुबह आग पर काबू पाया जा सका। कंटीली बाड़ तक आग फैलने से अफरा-तफरी मच गई। किसान मनीराम जाट ने बताया कि उनके खेत में खड़ी 25 से 30 बीघा गेहूं की फसल और पांच टॉली चारा जलकर राख हो गया। आग उनके कृषि कृए तक पहुंच गई। आसपास के किसान भी आग बुझाने में जुट गए।



सूचना पर तखतगढ़ थाना अधिकारी प्रवीण कुमार आचार्य पुलिस जासे के साथ मौके पर पहुंचे। शाम 6 बजे आग पर काबू पाया गया, लेकिन 7 बजे बाद एक बार फिर आग

लग गई। जिसे बुझाने में दमकलकर्मियों को सोमवार सुबह की 4 बज गए। पटवारी हल्का रमेश कुमार चौहान ने बताया कि नुकसान का आकलन किया जा रहा है।

पानी को लेकर तल्लख रुख, योजनाओं का क्रियान्वयन कहा?

जल जीवन मिशन पेयजल वितरण को लेकर हंगामा

जागरूक टाइम्स संवाददाता जालोर। जिला परिषद के साधारण सभा की बैठक सोमवार को हंगामेदार तरीके से आहूत हुई। पूरी बैठक में पानी की समस्या ही बहती रही। बैठक के दौरान जिला परिषद सदस्य प्रवीण विशनोई ने जल जीवन मिशन के अधिकारी पर सवाल दागे कि सरनाऊ के कितने गांवों में पानी मिल रहा है। जवाब में अधिकारी ने कहा कि नियमानुसार जिनके रजिस्ट्रेशन हो रहे, उन्हें सप्लाई की जा रही है। इस विशनोई ने उन पर झूठ बोलने का आरोप लगाया। उन्होंने कहा कि अभी तक इन गांवों में पाइप ही नहीं बिछाए गए हैं, तो पानी कैसे सप्लाई होगा। कौनसे गांवों में पानी पहुंच रहा है, उनके



नाम बताए। इस दौरान सांचौर विधायक जीवाराम चौधरी ने कहा कि पानी गांवों में नहीं कम्प्यूटर में चल रहा है। परिषद सदस्य प्रवीण विशनोई ने कहा कि सरनाऊ में बैठक हुई थी। जिसमें जल जीवन मिशन के अधिकारियों को बुलाया

था, लेकिन वे नहीं पहुंचे और कर्मचारियों को अपना प्रतिनिधि बनाकर भेज देते हैं। मामले में जल जीवन मिशन के अधिकारी लछुराम ने कहा कि सिरोही में मंत्री की दिशा समिति की बैठक होने के कारण सभी अधिकारी सिरोही



पहले सायला के गांवों में टंकियां बनी थी। लेकिन आज दिन तक पानी नहीं पहुंचा और न ही अधिकारी उसमें पानी पहुंचाने का प्रयास कर रहे हैं। अगर ऐसा है तो वहां से टंकियों को हटा दीजिए। मामले में कलेक्टर ने जांच के निर्देश दिए। चितलवाना जिला परिषद सदस्य प्रवीण माली ने जलदाय विभाग और जल जीवन मिशन के अधिकारियों पर आरोप गंभीर आरोप लगाए। उन्होंने कहा कि चितलवाना में 6 करोड़ की लागत से ट्यूबवेल खोद गए। लेकिन सभी में पानी खारा निकलने पर पिछले साल टैंकों से पानी सप्लाई हुई थी। लेकिन पानी लोगों तक नहीं पहुंचा और इसको लेकर बहुत बड़ा भ्रष्टाचार हुआ था। लेकिन कई ठेकेदारों ने सप्लाई का पैसा उठा लिया। इसकी अभी तक कोई जांच नहीं हुई। उन्होंने मामले में जांच की मांग की, जिसे पर कलेक्टर ने उचित जांच का आश्वासन दिया।

चोर को खंभे पर बांधा, पुलिस के हवाले किया

जागरूक टाइम्स संवाददाता पाली। इन दिनों चोरों के हौसले इस कदर बुलंद हैं कि रामदेव रोड जयनगर में सोमवार को दिनदहाड़े तीन-चार युवक पानी के मीटर चोरी कर भाग रहे थे। क्षेत्रवासियों को भनक लगी तो उनका पीछा किया। एक आरोपी क्षेत्रवासियों के हाथ लगा बाकि वहां से भाग निकले। आरोपी को लोगों ने खंभे से बांधा और पुलिस को बुलाया। पुलिस आरोपी युवक को लेकर गई। जिससे पृष्ठताछ जारी है। रामदेव रोड जय नगर में जगदीश परिहार, नटवर गोपाल अरोड़ा के मकान में

लगे पानी के पीतल के मीटर सोमवार करीब चार बजे तीन-चार युवक खोलकर ले जा रहे थे। इस दौरान किसी काम से बाहर आए पड़ो तो युवक भागने लगे। इस पर उन्होंने पीछा किया और एक युवक को पकड़ लिया। शेष भाग गए। आरोपी युवक को मोहल्लावासियों ने खंभे से बांध दिया और पुलिस को सूचना दी। क्षेत्रवासियों का कहना है कि आरोपी युवक के पास से चोरी किया गया एक पानी का मीटर भी मिला। उनकी सूचना पर मौके पर पहुंची कोतवाली थाना आरोपी युवक को पृष्ठताछ के लिए ले गई।

कारागृह में आपस में भिड़ गए दो कैदी, चोट लगी

जागरूक टाइम्स संवाददाता जालोर। जिला कारागृह में आपसी विवाद के चलते दो कैदी आपस में उलझ गए और जुबानी जंग के बाद मामला मारपीट तक जा पहुंचा। एक कैदी के इस मारपीट में हल्की चोट भी आई। जालोर जिला कारा गृह के उपधीक्षक कानाराम ने बताया कि हत्या के मामले में आहोर निवासी जम्बरसिंह करीब 1 साल व आलासन निवासी सुरेश मेघवाल 6 से 7 माह से यहां बंद हैं। रविवार की सुबह

करीब 11 व 12 बजे के आसपास दोनों के बीच आपसी विवाद हो गया। जिसके बाद सुरेश ने जम्बरसिंह को धक्का मारने से दीवार का कोना लगने से जम्बरसिंह के सर में हल्की चोट लग गई। घटना के बाद सूचना पर पुलिस ने जम्बरसिंह के इलाज के लिए डॉक्टरों की टीम को बुलाया, लेकिन उसने जेल में नियुक्त डॉक्टर से इलाज नहीं कराने व बाहर कराने की मांग की। इस दौरान सूचना पर जम्बरसिंह के परिवार के सदस्य भी जेल पहुंच गए।

पहाड़ियों पर धधका दावानल, वन विभाग टोली तैनात



जागरूक टाइम्स संवाददाता देसूरी। देसूरी वनविभाग की पहाड़ियों में रविवार रात अचानक फिर से दावानल उठा। प्रारंभ में आग की तीव्रता कम थी, लेकिन तेज हवाओं के चलते इसकी चिनगारियां सूखी घास पर गिर गईं। जिससे आग ने तेजी से तीन से चार हैक्टेयर क्षेत्र को अपनी चपेट में ले लिया। यह आग देसूरी नाल

दुर्घटना में दो की मौत,चार घायल

जागरूक टाइम्स संवाददाता सिरोही। जिले के पालड़ीएम एवं मालप फोरलेन पर रविवार शाम को हुई दुर्घटना में दो जनों की मौत हो गई तथा चार जने घायल हो गए। पुलिस के अनुसार पालड़ी एम थाने के पास दो बाइकों की टक्कर हो गई। जिससे सियाणा निवासी निर्मल जैन और मोहन गिरी तथा दूसरी बाइक पर सवार वाण निवासी भूताराम भील गंभीर घायल हो गए। दुर्घटना की सूचना पन मौके पर पहुंची एंबुलेंस से सभी को ट्रोमा सेंटर लाए। जहां चिकित्सकों ने सियाणा निवासी नैनमल जैन को मृत घोषित कर दिया। इसके बाद भूताराम भील की भी उपचार के बाद मौत हो गई। उधर, पिण्डवाड़ा के मालप रोड पर रविवार देर शाम को दो बाइक की टक्कर हो गई। जिससे मालप निवासी पासाराम पुत्र रणाराम

गरसिया, प्रवीण गरसिया और रणाराम गरसिया गंभीर रूप से घायल हो गए। एम्बुलेंस से सभी घायलों को पिण्डवाड़ा अस्पताल लाए। यहां प्रवीण गरसिया की हालत चिंता जनक होने पर पर परिजन उनको गुजरात लेकर गए। जबकि दो जनों को सिरोही भेजा गया।



जालोर का पारा हो सकता है पैतालिस पार, गर्मी के तेवर तीखे

जागरूक टाइम्स संवाददाता जालोर। जिले में बीते तीन दिनों से लगातार गर्म थपेड़ों ने आमजन को झकझोर दिया है। लगातार बढ़ते पारे ने सड़कों पर जहां सन्नाटा ला दिया वहीं जनजीवन भी पूरी तरह से प्रभावित हो गया। लोग दोपहर में घरों से बाहर निकलते तक से परहेज कर रहे हैं। अब तक इस सीजन की गर्मी में रविवार को 42 तापमान के साथ लू चलने की शुरुआत हुई वहीं सोमवार को भी तन झुलसा देने वाले थपेड़े हावी थे। जालोर में तेज गर्मी का दौर शुरू हो गया है। कल रविवार को दिन का तापमान 42 डिग्री व रात का तापमान 24 डिग्री दर्ज किया गया। रविवार को सीजन का सबसे गर्म दिन रहा है। सोमवार को सुबह 10 बजे बाद ही गर्म हवा चलने लगी। दोपहर में लू चलने से सड़कों पर लोगों की आवाजाही कम है। सोमवार



को सुबह सूरज निकलने के साथ ही गर्मी का प्रकोप बढ़ रहा है। करीब 12 बजे के आसपास दिन का तापमान 45 डिग्री तक दर्ज होने की संभावना है। इसी के साथ जालोर में करीब 35 से 37 किमी की गति से लू चल सकती है।